


اللهم اكمل

9. ٤٤

لهم اكمل خلقنا في بيته

تایف



تاج دریج

ڈاکٹر عبدالرحمیم اشرف بلوچ

مشیر

ڈاکٹر محمد نیماں صدیقی

پروگرام و کسٹم



تأليف

د. حسن احمد سعید فتحیان بن شاہزاد

تیرہ بھروسہ

ڈاکٹر عبدالرحمیم اشرف بلوچ
مقدمہ

ڈاکٹر محمد میاں صدیقی

پروگرام پسوناگسٹ

Tel:042-37124354
Fax:042 37352795

یوسف نارکیٹ ۔ غزنی سٹریٹ ۔ اردو بازار ۔ لاہور

بِسْمِ اللَّهِ الرَّحْمَنِ الرَّحِيمِ

جملہ حقوق بحق
پروگریسویکشن سے محفوظ ہیں

الفقہ الاکبر

مصنف :	امام ابوحنیفہ تعمان بن ثابت
مترجم و شارح :	ڈاکٹر عبدالرحیم اشرف بلوج
مقدمہ :	ڈاکٹر محمد میاں صدیقی
طبع اول :	اکتوبر ۱۹۹۸ء
طبع دوم :	جنوری ۲۰۱۱ء
مطبع :	مارشل پرنٹنگ پریس۔ راولپنڈی
ناشر :	چوہدری غلام رسول، میاں جواد رسول
تعداد :	ایک ہزار
قیمت :	

لئے کے پڑے

پروگریسویکشن

فیصل مسجد اسلام آباد
E-mail: millat_publication@yahoo.com

پیسٹ ایم بی ۲۴۳۶۰

کنج بخش روڈ لاہور ۱۲

042-37112941

پروگریسویکشن سے یوسف مارکیٹ غزنی سریب اردو بazar لاہور
042-37124354 فون ۰۴۲-۳۷۳۵۲۷۹۵ نیس

فہرست محتوائات

۱	حرف اول	۱
۲	مقدمہ	۲
	آغازِ متن	
۳۸	توحید	۳
۳۹	توحید کا مفہوم	۴
۴۰	ذاتی اور فعلی صفات	۵
۴۵	صفاتِ الٰہی کا ازالی ہونا	۶
۴۷	قدامت صفات و ذات باری تعالیٰ	۷
۴۸	قرآن مجید کلام اللہ	۸
۵۰	قرآن میں مذکور غیر اللہ کا کلام	۹
۵۲	کلام اللہ اور کلام غیر اللہ	۱۰
۵۳	یکتا صفاتِ ربیٰ	۱۱
۵۶	عدم تجسم خدا تعالیٰ	۱۲
۵۸	اللہ تعالیٰ کے ہاتھ اور چہرہ کا بیان	۱۳
۶۰	قضاء و قدر (۱)	۱۴
۶۳	قضاء و قدر (۲)	۱۵
۶۶	کفر اور ایمان	۱۶

۶۸	وعدہ است	۱۷
۷۰	ایمان اور فطرت	۱۸
۷۲	ارادہ و مشیت خداوندی	۱۹
۷۳	عصمتِ انبیاء	۲۰
۷۶	محمد صلی اللہ علیہ وسلم	۲۱
۷۸	خلفائے راشدین اور صحابہ کرام	۲۲
۸۱	ارشکابیر کبار	۲۳
۸۲	موزوں پر مسح اور تراویح	۲۴
۸۳	گناہ حلالتِ ایمان	۲۵
۸۶	خوف و رجاء	۲۶
۸۸	فتن و فجور	۲۷
۹۰	ریاکاری اور نیکیوں پر غرور	۲۸
۹۱	معجزات و کرامات	۲۹
۹۳	خلاقیت و رزاقیت باری تعالیٰ	۳۰
۹۳	رویت باری تعالیٰ	۳۱
۹۶	ایمان میں کمی یا بیشی	۳۲
۹۹	ایمان لور اسلام	۳۳
۱۰۱	معرفت لور عبادت باری تعالیٰ	۳۴
۱۰۳	تمام مؤمنین کا ایمان یکساں ہے	۳۵
۱۰۵	گناہوں کی سزا	۳۶
۱۰۷	شفاعة عصیٰ انبیاء کرام	۳۷

۱۰۸	قیامت کا دن اور حساب و کتاب	۳۸
۱۱۰	جنت اور جہنم	۳۹
۱۱۱	ہدایت و گمراہی منجانب اللہ ہیں	۴۰
۱۱۲	شیطان اور سلبِ ایمان	۴۱
۱۱۵	مکر نکیر اور عذابِ قبر	۴۲
۱۱۷	صفاتِ باری تعالیٰ اور غیر عربی الفاظ	۴۳
۱۱۹	قرب اور بعد خداوندی	۴۴
۱۲۲	قرآن مجید کی آیات فضیلت میں مبارکہ ہیں	۴۵
۱۲۳	اولاءِ رسول صلی اللہ علیہ وسلم	۴۶
۱۲۴	عقاوہ اور ان کی پہچان	۴۷
۱۲۸	واقعہ محراج	۴۸
۱۳۰	علاماتِ قیامت	۴۹

عرض ناشر

”الفقه الٰکبِر“ امام ابوحنیفہ رض کا عقائد پر ایک مجلل اور مختصر رسالہ ہے۔ لیکن اپنے تمام تراجمان و اختصار کے باوجود اسے عقائد پر ایک جامع اور مستند تحریر مانا گیا ہے۔

اس رسالہ کا مستند متن برصغیر میں نایاب تھا، کم و بیش دس سال پہلے ملک کے معروف دینی اسکالر ڈاکٹر محمد میاں صدیقی نے اس کا ایک مستند نسخہ لے کر ایڈٹ کیا، شروع میں ایک بسیط مقدمہ لکھا، جس میں ”الفقه الٰکبِر“ کا مکمل تعارف ہے۔ مسلم علماء نے اس کی توضیح و تشریع کے حوالے سے جو دیقیع اور قابل قدر کام کیا ہے، اس کا بھی تفصیلی ذکر کیا ہے۔ اردو میں اس کا کوئی مستند ترجمہ نہیں تھا، نہ ہی کوئی شرح تھی۔ ڈاکٹر محمد میاں صدیقی کے محترم دوست اور رفیق کارڈ ڈاکٹر عبدالرحمیم اشرف بلوچ نے اس کا اردو ترجمہ کیا، ترجمے کے ساتھ تشریع و توضیح بھی۔ اہل علم نے اس ترجمے، شرح اور مقدمہ کو بہت پذیرائی بخشی۔ اس کا پہلا ایڈیشن ۱۹۹۸ء میں راولپنڈی سے خود ڈاکٹر محمد میاں صدیقی نے شائع کیا ہے۔ ایک عرصے سے یہ ایڈیشن نایاب تھا، اور اہل علم اس کی نایابی اور عدم دستیابی کو شدت سے محسوس کر رہے تھے۔

ہم ڈاکٹر صاحب موصوف کی اجازت سے امام اعظم ابوحنیفہ رض کی اس گروہ قدر تالیف کو پورے اہتمام کے ساتھ شائع کر رہے ہیں۔ اللہ جل شانہ ہم سب کی کوششوں کو قبول فرمائے۔ آمین

غلام رسول

جولائی ۲۰۰۹ء۔ پروگریو بک سلریز۔ لاہور

حرف اول

کم و بیش تین مرس قبل اوارة تحقیقاتِ اسلامی اسلام آباد کے زیر اہتمام اسلام آباد میں، ”امام اعظم ابو حنیفہ نعمان بن ثابت رحمہ اللہ - شخصیت اور علمی آثار“ کے عنوان سے ایک تین الاقوامی کانفرنس کے انعقاد کا فیصلہ ہوا، اسی وقت میرے دل میں یہ داعیہ پیدا ہوا کہ امام صاحب کے حوالہ سے کوئی علمی تحریر اس موقع پر شائع کی جائے۔ اسی دوران کراچی جانا ہوا، وہاں حسب و ستور و معمول محترم مولانا مفتی محمد زروی خال صاحب کی خدمت میں حاضر ہوا، مجوزہ کانفرنس کا بھی ذکر ہوا۔ انہوں نے جائے اس کے کہ کسی اہل علم کی کوئی کتاب یا تحریر امام صاحب کے بارے میں شائع کی جائے، اپنی اس خواہش کا اظہار کیا کہ امام ابو حنیفہ کی اپنی تحریر ”الفقہ الاکبر“ طبع کی جائے۔ اصل تحریر بھی کم یاب ہے، اور اس پر ترجمہ و تشریحات کی نوعیت کا کوئی بھی کام اردو زبان میں نہیں ہوا۔

دوسرے یہ کہ بعض اہل علم نے اس بات پر شک و شبہ کا اظہار کیا ہے کہ کیا واقعی ”الفقہ الاکبر“ امام ابو حنیفہ کی تالیف ہے۔ مفتی صاحب نے یہ بھی فرمایا کہ : میں اپنے مدرسہ (مدرسہ عربیہ احسن العلوم) میں اسے درسی کتب کے طور پر پڑھاتا ہوں۔

کراچی سے داپس آیا اور اپنے عزیز ساتھی اور مفتی صاحب کے استاد بھائی ڈاکٹر عبد الرحیم اشرف بلوج سے درخواست کی کہ وہ الفقہ الاکبر کا اردو ترجمہ اور شرح لکھ دیں۔ انہوں نے میری درخواست کو

شرفِ قبولیت خدا، اپنی تمام تر دفتری اور علمی مصروفیات کے باوجود
”الفقہ الاکبر“ کا خوب صورت اردو ترجمہ اور شرح لکھ کر میرے حوالہ
کی۔ جواب کتاب کے خوب صورت اور دیدہ زیب پیر من میں آپ
کے ہاتھوں میں ہے۔ نما اچیز راقم نے ایک بسیط مقدمہ لکھا ہے جس
میں امام صاحب کے اس مختصر رسالہ کا تعارف بھی ہے، اور اس اشکال
کا جواب بھی کہ یہ امام ابوحنینہ کی تالیف ہے یا نہیں؟۔

میں محترم مفتی محمد زروی خان صاحب کا شکر گزار ہوں کہ
انہوں نے ایک انتہائی دیقیع علمی مشورہ دیا اور ”الدال علی الخیر
کفاف علیہ“ کا مصدقہ لئے۔ اور برادر عکرم ڈاکٹر عبد الرحیم اشرف بلوج
کا بھی کہ انہوں نے محنت اور لگن سے نہ صرف اس اہم رسالہ کا اردو
ترجمہ کیا بلکہ ایسی شرح لکھی جونہ اتنی بجمل کہ قاری متن سمجھنے سے
قادر ہے اور نہ اتنی مفصل کہ پڑھنے میں دشواری محسوس ہو۔
اللہ تعالیٰ ہم سب کی مساعی کو قبول فرمائے۔ آمين

محمد میاں صدیقی

۶ جمادی الآخر ۱۴۲۹ھ

اسلام آباد

بِسْمِ اللّٰهِ الرَّحْمٰنِ الرَّحِيْمِ

مقدمة

نعمان نام، ابو حنیفہ کنیت، امام اعظم لقب، لدن خلکان کے مطابق شجرہ نسب یہ ہے: ابو حنیفہ العمان من ثابت بن زوٹی بن ماہ۔ سورخ بغدادی نے امام کے پوتے اسماعیل کی زبانی یہ روایت نقل کی ہے: "میں اسماعیل بن حماد بن نعمان من ثابت بن نعمان بن مرزبان ہوں"۔ اسماعیل بھی یہ کہتے ہیں کہ ہم فارسی النسل ہیں، اور کبھی کسی کی غلامی میں نہیں رہے۔ ناموں کی ترکیب سے بھی یہی ظاہر ہوتا ہے کہ آپ فارسی النسل ہیں۔

اسماعیل نے امام صاحب کے داد اکا نام نعمان، اور پردادا کا نام مرزبان بتایا، حالانکہ عام طور پر زوٹی، اور ماہ مشہور ہیں۔ غالباً جب زوٹی ایمان لائے ہوں گے تو ان کا اسلامی نام نعمان رکھ دیا گیا ہو گا، اسماعیل نے سلسہ نسب بیان کرتے وقت وہی اسلامی نام لیا^(۱)۔

یہ بھی ممکن ہے کہ زوٹی کے والد کا حقیقی نام کچھ اور ہو گا، ماہ اور مرزبان لقب ہوں گے کیوں کہ اسماعیل کی روایت سے یہ بھی ثابت ہے کہ ان کا خاندان فارس کا ایک معزز اور مشہور خاندان تھا۔ فارس میں سردار اور رئیس شرکو مرزبان کہتے ہیں، اس لیے قرین قیاس بھی ہے کہ ماہ اور مرزبان لقب ہیں نہ کہ نام۔

زوٹی کی نسبت وثوق سے نہیں کہا جاسکتا کہ خاص کس شہر کے رہنے والے تھے، سورخوں نے مختلف شروعوں کے نام لیے ہیں لیکن قرآن اور دلائل کے

بُغیر کسی ایک کو ترجیح دینا مشکل ہے۔ البتہ یقینی طور پر یہ بات ثابت ہے کہ ان کا تعلق سرنگین فارس سے تھا، اور وہ فارسی النسل تھے۔

اس وقت ان علاقوں میں بہت سے خاندان لور قبیلے اسلام کی دولت سے بہرہ در ہو چکے تھے، غالباً زوٹی اسی زمانے میں اسلام لائے اور جوش شوق میں عرب کا رخ کیا۔ حضرت علی کرم اللہ وجہہ کا دور خلافت تھا اور شر کوفہ کو دارالخلافہ ہونے کا شرف حاصل تھا، اسی شرف و خصوص نے زوٹی کو کوفہ میں طرح اقامت ڈالنے پر مجبور کیا (۲)۔

حضرت علیؑ کے دربار میں حاضری

تمام ٹھہ مورخین کہتے ہیں کہ امام صاحب کے والد صفر سنی میں حضرت علیؑ کی خدمت میں حاضر ہوئے، حضرت امیر المؤمنین نے ان کے اور ان کی اولاد کے حق میں دعائے خیر کی، امام صاحب کے دادا زوٹی کبھی کبھی حضرت امیر کے دربار میں حاضر ہوتے اور خلوص عقیدت کے آداب جا لاتے۔ ایک بار نوروز کے دن، کہ پارسیوں کا یومِ عید ہے۔ فالودہ لے کر حاضر ہوئے اور حضرت امیر کی خدمت میں پیش کیا، حضرت نے فرمایا : ”نوروزنا کل یوم“۔ ہمارے ہاں تو ہر روز نوروز ہے۔ اس واقعہ سے ثابت ہوتا ہے کہ امام کا خاندان اتنا باحیثیت اور دولت مند تھا کہ خلیفہ وقت کی خدمت میں شاہی طور، بطور ہدیہ پیش کرتا تھا جو اس زمانے میں اہل ثروت ہی کے دستر خوانوں پر چنا جاتا تھا (۳)۔

امام صاحب اسم بامسنی

اُن جھر کی بیشی کہتے ہیں کہ : امام صاحب اسم بامسنی ہیں۔ کیونکہ نعمان و راصل اس خون کو کہتے ہیں جس پر بدن کا سارا ذہانچہ قائم ہے ، اور جس کے ذریعے جسم کی ساری مشینزی حرکت کرتی ہے ، اسی لیے روح کو بھی نعمان کہتے ہیں ، امام صاحب کی ذاتِ گرامی ، اسلام میں قانون سازی کی خشتِ اول ، اور اس کے مدارج و مشکلات کا مرکز ہے ، اس بنا پر آپ کا نام نعمان بہت موزوں بھی ہے اور اسم بامسنی کا مصدقہ بھی ، چنانچہ کہتے ہیں : ”ابو حنیفہ فقہ اسلامی کا بیانی سtron ہیں“ ۔

سرخ اور خوشبووار گھاس کو بھی نعمان کہتے ہیں۔ امام صاحب کے محاسن ، اور علم و فضل کی میک سے اسلامی دنیا کا گوشہ گوشہ معطر ہے ۔

اُن جھر بیشی ہی لکھتے ہیں کہ : فعلان کے وزن پر نعمت سے مٹا ہے ، نام میں معنوی رعایت یہ ہے کہ آپ کی ذاتِ گرامی ، مخلوق خدا کے لیے نعمت عظمی ہے ، کہتے ہیں : ”فابو حنیفۃ نعمة اللہ علیٰ خلقہ“۔ یعنی ابو حنیفہ اللہ کی مخلوق کے لیے ایک نعمت ہے (۲) ۔

ابو حنیفہ کنیت رکھنے کی وجہ

تذکرہ نگاروں نے ابو حنیفہ کنیت رکھنے کی مختلف وجوہ بیان کی ہیں۔ کسی نے کہا : حنیفہ عراقی زبان میں دوات کو کہتے ہیں ، آپ کو قلم اور دوات سے کیونکہ لگاؤ تھا اس لیے ابو حنیفہ کنیت اختیاز کی گئی ، لیکن یہ محض قیاس اور انکل کے تیر ہیں ، حقیقت سے اس کا کوئی واسطہ نہیں۔ ان توجیہات کی راہ اس لیے کھلی کہ

آپ کے کوئی بیشی نہ تھی، صاحبِ خیرات الحسان نے تصریح کی ہے کہ :
ولایعلم له ذکر ولا انشیٰ غیر حمادہ.

(آپ کے کوئی بیشی نہ تھی، اور حماد کے سوانہ کوئی پیٹا تھا)۔
حنفیہ، حنفی کامؤثث ہے۔ حنفی وہ شخص کہلاتا ہے جو سب سے کثیر
کر صرف مولیٰ کا ہو رہے۔

اشخاص میں جیسے حضرت ابراہیم خلیل اللہ حنفی ہیں ایسے ہی ادیان میں
ان کا دین، دین حنفی اور ملتوں میں ان کی ملت، ملتِ حنفیہ ہے۔ امام صاحب
میں دینِ حنفی اور ملتِ حنفیہ کی خدمت کا جذبہ اندھا ہی سے تھا، اس لیے زیادہ
قرین قیاس یہی ہے کہ آپ نے اس لطیف احساس کے اظہار کی خاطر، تقاؤل کی بنا
پر اپنی کنیت ابو حنفیہ اختیار فرمائی۔ جیسے لوگ عموماً ابو الحسنات، ابوالکارم اور ابوالکلام
وغیرہ کہنیتیں رکھ لیتے ہیں، جما طور پر کہا جا سکتا ہے کہ آپ کی یہ کنیت حقیقی نہیں،
و صرف معنی کے اعتبار سے ہے۔ یعنی ابوالملة الحنفیہ۔

ابو حنفیہ تابعی ہیں

امتِ محمدیہ میں سب سے بزرگ اور اعلیٰ مرتبہ صحابہ کا ہے، جنہیں بارگاہ
خداؤندی سے دامگی خوشنودی کا پروانہ مل چکا ہے :

”اور جو لوگ قدیم ہیں، سب سے پہلے ہجرت کرنے
والے، اور مدد کرنے والے، اور وہ لوگ جنہوں نے ان کی
خوبی کے ساتھ پیروی کی، اللہ ان سے راضی ہوا اور وہ اللہ
سے راضی ہوئے۔“

اور کاشانہ نبوت سے جن کے بارے میں اعلان ہو چکا ہے :

اصحابی کا جو میں باہم اقتدیتم اہتھیتم۔
 (میرے ساتھی میرے تاریخ کی طرح ہیں، جس کی بھی پیروی کرو
 گے، سیدھی راہ پا جاؤ گے)۔
 صحابہ کے بعد تبعین، اسلام میں ایک امتیازی مقام رکھتے ہیں۔ فرمائی
 نبوی ہے:

خیر الناس قرنی، ثم الذين يلونهم، ثم الذين يلونهم۔
 (بہترین لوگ میرے زمانے کے لوگ ہیں، اس کے بعد جو
 ان سے متصل ہیں اور پھر جوان سے متصل ہیں)۔
 امام مجی الدین نووی اس حدیث میں لکھتے ہیں کہ ”حضور کا دور، صحابہ کا
 زمانہ ہے دوسرا دور تبعین کا، اور تیسرا ثقہ تبعین کا“ (۵)۔

امام صاحب، ۸۰ ہجری / ۱۹۹ میں پیدا ہوئے۔ اس وقت تمیں صحابہ
 بقید حیات تھے۔ اس حقیقت کا اعتراف بھی نے کیا ہے کہ ابوحنیفہ نے صحابہ کا
 زمانہ پایا ہے، حافظ ذہبی، حافظ عسقلانی، ابن جوزی، خطیب بغدادی، ابن خلکان
 اور ابن حجر عسقلانی جیسے جمادیہ فن نے تسلیم کیا ہے کہ ابوحنیفہ، جناب رسالت مآب
 کے خادم خاص حضرت انس بن مالک کی زیارت سے کئی بار شرف ہوئے ہیں۔
 حضرت انس کی آمد و رفت کے علاوہ خود کوفہ میں امام صاحب کی پیدائش
 کے وقت تو صحابہ موجود تھے۔ ابن نذیم، اور ابن سعد نے آپ کو تبعین کے طبقہ
 پنجم میں شمار کیا ہے۔ اختلاف اگر ہے تو صرف اس بات میں کہ امام صاحب نے
 کسی صحابی سے روایت کی یا نہیں۔

یہ ایک طویل اور فنی حث ہے۔ اگر یہ مان بھی لیا جائے کہ امام صاحب
 نے کسی صحابی سے روایت نہیں کی، تاہم یہ شرف ان کی قیمت میں ضرور تھا کہ
 بن آنکھوں نے پیغمبر علیہ السلام کا جمال جہاں تاب دیکھا تھا، ان کے دیدار سے

عقیدت کی آنکھیں روشن کیں۔

یہ واقعہ اگرچہ ایک تاریخی واقعہ ہے، مگر کیونکہ اس سے تعلیمیت کا رتبہ حاصل ہوتا ہے، اس نے مذہبی صورت حال اختیار کر لی، اور بڑی بڑی ٹھیک قائم ہو گئیں۔

بلاشبہ ابوحنیفہ کو اس شرف پر ناز تھا، اور جانا ناز تھا کہ انہوں نے ان مقدس اور پاکیزہ ہستیوں کے دیدار سے آنکھیں شھنڈی کی تھیں جنہیں پیغمبر خدا علیہ السلام کا دیدار اور شرف صحبت حاصل ہوا تھا۔ تمام تذکرہ نگار یہ ماننے کے لیے مجبور ہیں کہ چاروں ائمہ مجتہدین میں، بجز ابوحنیفہ کے یہ سعادت کسی کا نصیب نہ من سکی۔

غیر تو ممکن ہے ان باتوں کو معمولی خیال کریں لیکن ان واقعات سے اس والمانہ محبت، بے پایا عشق، اور جوش عقیدت کا اظہار ہوتا ہے جو مسلمانوں کو رسول اللہ صلی اللہ علیہ وسلم اور ان کے تعلق کے باعث صحابہ سے ہے۔

نی الجملہ نستے ہو کافی بود مر
بلیل ہمیں کہ قافیہ گل بود مس ست

ذاتی محاسن

لام صاحب کو خدا نے حسن سیرت کے ساتھ ساتھ حسن صورت سے بھی نوازا تھا۔ میانہ قد، خوش رو اور موزوں اندام تھے۔ گفتگو بڑے صاف اور شیریں انداز سے کرتے، کبھی تیز لمحہ میں بات نہیں کرتے تھے۔ انداز بیاں اتنا سلجنچا ہوا تھا کہ کیسا ہی مشکل مسئلہ ہو اس فضاحت اور خوبی سے بیان کرتے تھے کہ ہر سطح کا آدمی سمجھ جاتا۔

رہن سن امیرانہ تھا اور کیوں نہ ہوتا۔ دستیغ کاروبار کے مالک تھے، خاص قسم کا ریشمی کپڑا پہننے جسے اس زمانے میں خذکتے تھے، بھاتے اور فروخت کرتے تھے، مختلف شہروں میں کاروباری نمائندے مقرر تھے، ہزاروں روپیہ یومیہ کا کاروبار ہوتا تھا۔ دار عرب و بن حبیث میں جو جامع مسجد کوفہ کے قریب تھا لام صاحب کی دوکان اور کارخانہ تھا۔

آپ کے محاسن اخلاق کی اگر صحیح تصویر دیکھنی ہو تو ابو یوسف کی اس تقریر کے چند اقسامات کافی ہیں جو انہوں نے آپ کے بارے میں ہارون الرشید کے سامنے کی، ایک بار ہارون نے ابو یوسف سے کہا کہ ابو حنیفہ کے اوصاف بیان کیجئے؟
ابو یوسف نے کہا:

”میرے علم کے مطابق ابو حنیفہ نہایت پرہیزگار تھے، منہیات سے بچتے تھے، اکثر خاموش رہتے، بولتے کم لور سوچتے زیادہ تھے، کوئی شخص مسئلہ پوچھتا تو جواب دے دیتے، اگر اس مسئلہ کی تحقیق نہ ہوتی تو خاموش رہتے، بے حد بخی اور دریا دل تھے، کسی کے آگے ضرورت نہیں لے جاتے، اہل دنیا سے احتراز کرتے، دنیاوی جاہ و عزت کو حقیر بکھتے، کبھی کسی کی غیبت نہ کرتے، جب کسی کا ذکر کرتے بھلانی کے ساتھ کرتے، بہت بڑے عالم تھے، مال و دولت کی طرح علم دوسروں تک پہنچانے میں بھی فیاض اور فراخ دل تھے۔“

ابو یوسف کا یہ تبصرہ سن کر ہارون الرشید نے کہا: ”صالحین کے کی اخلاق و صفات ہوتے ہیں“ (۱)۔

درس و افتاء

امام صاحب نے اگرچہ اپنے استاد، حماد کی زندگی ہی میں اجتہاد کا درجہ حاصل کر لیا تھا، مگر شاگردانہ خلوص نے یہ گوارانہ کیا کہ استاد کی موجودگی میں اپنا الگ دربار سجائیں، اس دور میں استاد کے ساتھ ادب و احترام کا جو حال تھا، وہ خود امام کی زبانی سے ہے : ”جب تک حماد زندہ رہے، میں ان کے گھر کی طرف پاؤں پھیلائے کرنیں سویا۔“ حماد نے ۱۲۰ ہجری میں رحلت کی، ان کی وفات نے کوفہ کے بے چرانگ کر دیا۔ حماد نے ایک لاکن پیٹا چھوڑا تھا جو باپ کی خالی مند کو رونق ٹیش سکتا تھا، مگر سب کی نگاہ انتخاب ہو چھینی پر تھی، آخر کار انہی کو حماد کی مند سونپی گئی۔ اسی اثناء میں امام نے خواب کو دیکھا کہ : پیغمبر خدا کی قبر مبارک کھود رہے ہیں، بیدار ہوئے تو بہت ڈرے، مختلف علماء سے تعبیر مانگی، سب نے یہی کہا کہ اس سے مراد یہ ہے کہ نبی علیہ السلام کے دین کی خدمت کرو گے۔

چند روز میں مجلس درس کی وہ شرت ہوئی کہ کوفہ کی بہت سی چھوٹی چھوٹی درس گاہیں اور مجالس ٹوٹ کر امام کے حلقة درس میں آئیں، اور نومت یہاں تک پہنچی کہ خود ان کے اساتذہ، مثلاً مسر بن کدام، اور اعمش ان سے استفادہ کرنے لگے۔ اپین کے سوا، اسلامی دنیا کا کوئی حصہ ایسا نہ رہا، جو ان کی شاگردی کے تعلق سے آزاد رہا ہو، یہ بات حقیقت ہن گئی کہ امام کی استادی کے حدود خلیفہ وقت کے حدود سے تجاوز کر گئے تھے۔

بلاشبہ، حماد کی وفات کے بعد وہ کوفہ میں فقہ اسلام پر سب سے متاثر سند اور کوفی مکتب فقہ کے بڑے نمائندہ ہو گئے (۷)۔

آل رسول ﷺ سے عشق اور استفادہ

تاریخ اور تذکرہ کے ذخیروں سے یہ بھی ثابت ہوتا ہے کہ ابو حنیفہ نے جہاں اپنے دور کے جلیل القدر محدثین، اور حماد جیسے فقہاء کے آگے زانوئے ادب تھہ کیا، وہاں عراق میں ان فقہاء سے بھی استفادہ کیا جن میں بعض کا تعلق فرقہ کیسانیہ سے تھا بعض کا فرقہ زیدیہ سے، اور بعض کا فرقہ امامیہ سے، ان شیوخ کے فضل و کمال سے امام نے کیا اثر قبول کیا؟ اس بارے میں یہی کہا جاسکتا ہے کہ محبت آل نبیؐ کے سوا اس کا تاثر امام کی ذات کے کسی پہلو سے ظاہر نہیں ہوا۔

درحقیقت ابو حنیفہ کی تحصیل علم کی مثال اس شخص کی سی ہے جو مختلف عناصر سے غذا حاصل کرتا ہے اور ان سے ان کا قوام حیات تیار ہوتا ہے پھر ان عناصر کا اثر اس کے جسم پر نمایاں ہوتا ہے، اسی طرح ابو حنیفہ، ان مختلف عناصر سے روحانی غذا حاصل کرتے رہے، یہاں تک کہ فکر جدید، اور رائے قدیم کی دولت سے مالا مال ہو کر پردا نمود پر ابھرے۔ ایسی غذا اگرچہ ان تمام عناصر سے مختلف ہو گی، مگر ان سب کی خوبیاں اس میں بدرجہ اتم موجود ہوں گی۔

ابو حنیفہ متواتر دو سال تک زید بن علی زین العابدین سے اخذ علوم کرت رہے۔ ان کے بارے میں خود ابو حنیفہ کہا کرتے: میں نے زید بن علی اور ان کے دوسرے افراد خاندان کو دیکھا مگر ان سے زیادہ فقیر، فصح، اور حاضر جواب کسی کو نہیں پایا۔

ایسے ہی تذکرہ نگاروں نے ابو حنیفہ کے امام جعفر الصادق کے ساتھ ملی رابطہ اور امام باقر کے ساتھ علمی مقالہ اور اکتساب علم کا ذکر کیا ہے۔ ابو حنیفہ نے امام جعفر الصادق سے بہت سی مشکلات قرآن حل کیں،

حدیث کی ساعت بھی کی اور روایت بھی ، حافظ ذہبی ، تذکرة الگاظ میں کہتے ہیں کہ ابو حیفہ کہا کرتے تھے کہ اگر میرے دو سال امام جعفر الصادق کی خدمت میں نہ گزرے ہوتے تو میں ہلاک ہو گیا ہوتا (۸)۔

تصانیف

ابن ندیم نے الفہرست میں آپ کی چار کتابوں کا نام لکھا ہے ۔ الفقہ الکبر ، العالم والمعلم ، الرد علی القدریہ ، عثمان البٹی کے نام خط۔ ابن ندیم کہتے ہیں کہ امام کی واحد مستند تحریر جو ہم تک پہنچی وہ ، وہ خط ہے جو انہوں عثمان البٹی کے نام لکھا تھا ، اور جس میں انہوں نے بڑے نقش طریقہ سے اپنے نظریات کی مدافعت کی ہے ۔ یہ خط العالم والمعلم ، اور الفقہ الابسط کے ساتھ قاهرہ (۱۵۲۸ھ / ۱۹۳۹م) میں طبع ہو چکا ہے ۔

الفقہ الکبر کی مختلف شروح لکھی گئیں ، جن میں ملا علی قاری (م-۱۰۰۱ھ) کی شرح زیادہ مقبول اور متدلول ہے ۔

ان کے علاوہ ذیل کی کتب بھی ابو حیفہ سے منسوب کی جاتی ہیں : (۹)

القصیدۃ السعمانیہ، آل حضرت کی مدح میں قصیدہ مطبوعہ : استنبول ۱۲۶۸ھ

المطلوب ، اسی قصیدہ کی شرح مطبوعہ : مصر ۱۲۹۳ھ

المقصود ، علم صرف میں رسالہ مطبوعہ : استنبول ۱۲۹۳ھ

بیکملۃ المقصود مطبوعہ : استنبول ۱۲۲۲ھ

وفات

آپ کی وفات میں بھی حق گوئی دے بے باکی کی ایک زندہ جاوید داستان ہے، حق گوئی ہر دور میں جرم رہی ہے، اسی جرم کی پاداش میں منصور نے ۱۳۶ھ میں آپ کو قید کیا مگر بد سلاسل نے ان کی شرست اور اثر و نفوذ میں اور اضافہ کر دیا، قید خانہ میں بھی تعلیم و تدریس، اور بلاغ حق کا سلسلہ جاری رہا: قید خانہ میں بھی مشق خن جاری ہی، چکی کی مشقت بھی! ہے مشق خن جاری ہی، حسرت کی طبیعت بھی کیا طرفہ تماشا ہے، حسرت کی طبیعت بھی امام محمد نے، جو فقہ حنفی کے اہم رکن ہیں، قید خانہ ہی میں ابو حنفی سے تعلیم حاصل کی۔

عباسی حکومت، امام کے علمی اور سیاسی اثر و نفوذ، اور ان خیالات سے خائف تھی جو وہ اہل بیت، نفس زکیہ، اور ابراہیم کے متعلق رکھتے تھے، اور امام کو قاضی القضاۃ بنانے کی تمام تر کوششیں اسی ہنا پر تھیں کہ آپ کی شخصیت، علمی اور سیاسی بساط سے سٹ کر خلافت و حکومت کے ایوانوں میں محدود ہو جائے۔ لیکن ظاہر ہے کہ ابو حنفہ جیسی عبقری شخصیت قصر خلافت تک کیسے محدود ہو سکتی تھی، قاضی القضاۃ بنانے کے جب تمام حربے بے کار ہو گئے تو آپ کو کھانے میں زہر دلوایا گیا، زہر کا اثر محسوس کیا تو حضور حق سجدہ میں گر گئے، اور اسی حالت میں روح نفس غصری سے پرواز کر گئی۔

آپ کی وفات کی خبر سارے شر میں پھیل گئی، دور دراز سے لوگ ہزاروں کی تعداد میں جمع ہو گئے۔ قاضی شر، حسن بن عمارہ نے غسل دیا، نسلاتے تھے اور کہتے جاتے تھے

”خدا کی قسم تم سب سے بڑے فقیہ، بڑے عابد اور بڑے زیریک تھے، تم تمام خوبیوں کے جامع تھے، تم نے اپنے جانشینوں کو مایوس کر دیا کہ وہ تمہارے مرتبہ کو پہنچیں۔“
غسل سے فارغ ہوئے تو لوگوں کا اتنا ہجوم تھا کہ چھ بار نمازِ جنازہ پڑھی گئی، پہلی بار نمازِ جنازہ میں پچاس ہزار آدمیوں نے شرکت کی۔

سن وفات، ۱۵۰/۲۶۷ م

ابو حنیفہ اور علم کلام

امام ابو حنیفہ کے تمام تذکرہ نگار اس بات پر متفق ہیں کہ انہوں نے تحصیل علم یا یوں کہیں کہ اپنی علمی زندگی کا آغاز علم کلام سے کیا۔

وہ ۸۰ ہجری میں کوفہ میں پیدا ہوئے، وہ دور خاصاً پر آشوب دور تھا، خصوصاً عراق۔ حاجج بن یوسف وہاں کا گورنر تھا، اس کے ظلم و ستم کی بدولت ایک قیامت پا تھی، اس کے ظلم و ستم کے نشانے حق گو اہل علم و فضل تھے۔ وہی حق گوئی اور حق پرستی کی پاداش میں دور درسن کو چوم رہے تھے۔ اس پر آشوب دور میں بھی تعلیم و تعلم کا سلسلہ ہد نہیں ہوا تھا۔ جگہ جگہ حدیث و روایت کی درسگاہیں قائم تھیں، فقهاء اور محدثین، خطرات اور بے یقینی کے باوجود درس و تدریس میں مشغول تھے۔

۹۵ ہجری میں حاجج کا انتقال ہو گیا، اور ظلم و جبر کی وہ تلوار ٹوٹ گئی جو ہر وقت اہل حق کے سروں پر لٹکی رہتی تھی۔ ۹۶ میں سلیمان بن عبد الملک نے ہوامیہ کی مند خلافت کو زینت بخشی۔ مورخین کا کہنا ہے کہ ہوامیہ میں عمر بن عبد العزیز کے بعد سب سے بہتر خلیفہ اور حکمران تھا۔ اس کے انتقال کے بعد ۹۹

بھری میں عمر بن عبد العزیز مسند آرائے خلافت ہوئے۔ انہوں نے پوری حکومت کا رنگ ہی بدل دیا، ملک میں عدل و انصاف، علم و عمل اور خیر و برکت کی روح تازہ ڈال دی۔ دینی علوم کی ایسی حوصلہ افزائی کی کہ گھر گھر علم کے چپے پھیل گئے۔ امام زہری کو حکم دیا کہ احادیث کو جمع کر کے ان کے مجموعے تیار کرائیں اور ملک کے تمام علاقوں تک انہیں پہنچائیں، تاکہ ہر شخص تک سنت رسول پہنچ جائے کیوں کہ قرآن نے ہمیں اسی کی پیروی کا حکم دیا ہے۔

بہر کیف حاجج کے بعد گورنری میں امام ابوحنیفہ تحصیل علم کی طرف راغب نہ ہو سکے۔ ملکی اور قومی حالات سازگار نہ ہونے کے علاوہ امام صاحب کو اپنے گھرانے کا ماحول علمی بہت کم، تاجر انہ زیادہ تھا۔ باپ دادا، کپڑے کے تاجر اور صنعت کار تھے۔ امام کو وہ درشے میں ملی تھی۔ امام صاحب نے اپنی غیر معمولی ذہانت اور نکتہ رسی سے اسے اور وسعت دی۔ علمی تحریکوں میں قوت پیدا ہوئی، علمی ماحول نے امام صاحب کو بھی ان کے وسیع تر کاروبار کے باوجود متاثر کیا۔ کوفہ کے مشہور امام اور حدیث شعبی کی ترغیب اور حوصلہ افزائی امام کو علمی مجلسوں میں لے آئی۔ اس وقت علم جس چیز کا نام تھا وہ ادب، انساب، ایام العرب، حدیث، فقہ، اور کلام تھا۔ لیکن کلام کی وہ نوعیت نہ تھی جو بعد میں اس نے اختیار کی۔ اس وقت تک اسلامی عقائد و مسائل پر فلسفے کا سایہ نہیں پڑا تھا۔ اسلام جب تک عرب کے حدود میں رہا، اس کے مسائل صاف اور سادہ رہے۔ جب عرب سے نکل کر روم، فارس، افریقہ اور وسطی ایشیا تک پہنچا تو مسائل میں رنگ آمیزیاں شروع ہو گئیں۔ علاقے کی وسعت، تمدن کی رنگارنگی، اور مختلف قوموں اور نسلوں کی اسلام میں شمولیت نے اہل علم کے سامنے یہ ضرورت پیدا کر دی کہ وہ دین کے عقائد اور اعمال کو عقلی دلائل کے ساتھ بھی پیش کریں۔ اس ضرورت کے پیدا کرنے والے سادہ لوح مسلمان تو بہت کم تھے، زیادہ لوگ وہ تھے، بلکہ در

حقیقت وہی تھے جو اسلام کے بارے میں شک اور تذبذب کی دلدل میں چھنے ہوئے تھے۔ اور پھر ان میں بھی ایک مؤثر گروہ وہ تھا جن کی نیت یہ نہ تھی کہ دلائل کے بعد حق کو قبول کر لیں گے۔ ان کی نیتوں میں فساد تھا، اور وہ یہ چاہتے تھے کہ مسلم علماء سے دلائل کا مطالبہ کر کے دین حق کو عوام کی ناظروں میں خفیف اور بلکا کر دیں تاکہ وہ اس کو بے دلیل تسلیم نہ کریں۔

قرآن حکیم میں اللہ کی ذات و صفات، مبداء اور معاد، نبوت و رسالت، اور جنت و جنم کے متعلق جو کچھ تھا، اہل عرب نے اس کو اجھاں کے ساتھ پڑھا اور بے غبار نظر سے دیکھا، اعتقاد کے لیے وہی کافی تھا۔ لیکن عجمی تمدن نے بحث و تمجیض کا دروازہ کھولا، اور لوگوں کو دلائل کی راہ دکھائی۔ اللہ کی صفات کی عینیت و غیریت، تنزیہ و تشییہ، حدوث و قدم۔ اس طرح کی بہت سی خیشیں پیدا ہو گئیں۔ اعتقادی اور تعبدی مسائل میں بھی عقلی دلائل کا مطالبہ کیا جانے لگا۔ قدریہ، جبریہ، مرجدہ، مفترز، جہمیہ، خوارج۔ بہت سے باطل و منحرف فرقے وجود میں آگئے۔ ان فتنوں نے اتنا سرا اٹھایا کہ اہل حق جواب تک ان مخلوقوں سے الگ تھے ان کو بھی ان فتنوں کی مدافعت بلکہ سرکومی کی طرف متوجہ ہونا پڑا۔ ان حالات نے کلام کو ایک مستقل علم اور فن کے قالب میں ڈھالا۔

ان مخلوقوں کی ابتداء اگرچہ ان لوگوں نے کی جو عجمی کی خاک سے اٹھئے تھے، یا ان کے فکر و ذہن کو عجمی تہذیب و تمدن نے مغلوب کر لیا تھا مگر اہل عرب میں اس صورت حال سے برہمی پیدا ہوئی، اور یہ قدرتی امر تھا۔ کیوں کہ وہ اس طرح کی مخلوقوں اور مناظروں سے ناموس تھے۔ وہ لفظی موشگانیوں میں نہیں پڑتے تھے، انہیں فنی اور عقلی باریک مہینوں سے کوئی سروکار نہیں تھا۔ وہ تو عبادت کے بارے میں یہ تک نہیں پوچھتے تھے کہ اس کا کون سا جزو فرض ہے، اور کون سا سنت، شرط یا رکن کا درجہ کے حاصل ہے؟ علم کلام زمانہ ما بعد میں مرتب

و مدون ہو کر اکتسابی علوم میں داخل ہو گیا لیکن امام ابو حنیفہ کے دور میں اس کی تحصیل کے لیے قدرتی ذہانت، نکتہ رسی، ہر وقت مخاطب کو جواب دہی کی قدرت اور اس کے ساتھ خوب دینی معلومات درکار تھیں۔ قدرت نے امام ابو حنیفہ کو ان تمام باتوں سے نوازا تھا۔ امام کی ذہانت، طبائی، نکتہ رسی اور کوفہ کی علمی فضائے انہیں اس فن میں اس درجہ کمال تک پہنچا دیا کہ باطل فرقوں کے وہ رجال کار جنہیں اپنی علیست اور نکتہ آفرینی پر گھمئڑ تھا، وہ امام کے ساتھ سعث و مناظرے سے جی چرانے لگے تھے، بہوں سے سعث و مناظرے ہوئے وہ خالص عقلی انداز میں کیے اور بیشہ غالب رہے۔ لیکن ایک عرصے کے بعد اس دنگل سے باہر نکل آئے اور اپنے آپ کو فقہ کے حوالے کر دیا، اور اسلامی قوانین کی ترتیب و تدوین، اور اجتہاد کے اصول و قواعد کی درجہ بندی کا وہ کارنامہ سرانجام دیا کہ بعد میں آنے والا کوئی بھی اس میں اضافہ نہیں کر سکا۔ اس حوالہ سے یہاں گفتگو کرنا مقصود نہیں ہے۔ یہاں صرف یہ بتانا ہے کہ امام ابو حنیفہ کی عملی زندگی کی ابتداء کلام سے ہوتی، انہوں نے فقہ کو بعد میں مرتب و مدون کیا، اس سے پہلے عقائد کے اثبات میں ایسے مضبوط دلائل پیش کیے جنہیں کوئی توزن پر قادر نہ ہوا۔

یہی وجہ ہے کہ اس دور میں جو کلامی مسائل تھے ان کے بارے میں امام صاحب کی آراء کتابوں میں نقل کی گئیں۔ حقیقت ایمان، گناہ کبیرہ کے مرتكب بنا، حکم، قضاء و قدر اور جبر و اختیار۔ ایسے اہم اور جیادی مسائل سے امام صاحب نے سعث کی ہے۔ ان کی یہ آراء دد ذریعوں اور طریقوں سے بعد کے اوگوں تک پہنچیں۔

۱: ان کی ان آراء اور مباحث کو ان کے تلامذہ نے اپنی کتابوں میں نقل کیا، ان کتب کے ذریعے ہم ان کی آراء سے واقف ہوئے۔

۲: ان کتب کے ذریعے امام کی آراء کا علم ہوا جو ان کی تالیف ہیں۔ یا ان

کی طرف مفہوم ہیں۔

ان ندیم کے مطابق ایسی چار کتابیں ہیں جن کی نام ابوحنیفہ کی طرف نسبت کی گئی۔

۱: الفقه الاکبر
۲: العالم والمعلم

۳: ایک رسالہ جوانوں نے عثمان البٹی کو لکھا، جس میں ایمان کی حقیقت بیان کی گئی اور یہ واضح کیا کہ ایمان اور عمل میں باہمی ربط و تعلق کی نوعیت کیا ہے؟

۴: کتاب الرد علی القدریہ۔

ان چاروں کتب و رسائل کا مرکزی موضوع عقائد اور کلامی مباحثہ ہیں (۱۰)۔

الفقه الاکبر :

یہاں میں صرف امام صاحب کی ایک تالیف پر گفتگو کروں گا جو "الفقه الاکبر" کے نام سے موسوم ہے۔ مشکلین اور اصولیین نے اس تالیف پر خاص توجہ دی ہے۔ اگرچہ یہ بہت مختصر اور محمل رسالہ ہے لیکن تمام تراجمان و اختصار کے باوجود عقائد پر اسے ایک جامع اور مستند تحریر مانا گیا ہے۔ یہ رسالہ امام صاحب سے مختلف روایات کے ذریعے مردی ہے۔

۱: روایت حماد بن ابی حنیفہ۔ حماد، ابوحنیفہ کے بیٹے ہیں، اور بیٹا باپ سے جو روایت بیان کرتا ہے وہ بلا واسطہ اور بلا فصل ہوتی ہے، اور عام حالات میں اس کو مستند مانا جاتا ہے۔ حماد کے ذریعے امام کی اس تحریر کے استناد کے کے لیے یہی بات کافی ہے کہ ملا علی قاری جیسے جلیل القدر فقیہہ و محدث نے اس کی شرح لکھم۔

روایت اہل مطبع تھی۔ ابو مطیع کی روایت کردہ تحریر "الفقہ الابسط" کے نام سے مشور ہے، اور ابواللیث شر قندی، اور عطاء بن علی جوزجانی نے اس کی شرح لکھی ہے^(۱۱)۔

"الفقہ الاکبر" کے بارے میں علامہ شبی نعمانی لکھتے ہیں :

"الفقہ الاکبر" عقائد کا مختصر سارسالہ ہے، مسائل اور ترتیب قریب قریب وہی ہے جو عقائد نفسی کی ہے۔ یہ رسالہ دنیا کے مختلف ملکوں میں چھپ گیا ہے۔ اہل علم نے اس کی شرحیں لکھی ہیں۔ مثلاً : محی الدین محمد بن یہاون الدین (متوفی : ۹۶۵ھ)، مولیٰ الیاس بن ابراہیم اسیندی، حکیم اسحاق، شیخ اکمل الدین (م : ۷۸۹ھ) اور ملا علی قاری۔

ملا علی قاری کی شرح اہل علم میں مقبول اور متدوال ہوئی۔

حکیم اسحاق کی شرح کو ابوالبقاء احمدی نے ۹۱۸ھ میں نظم کیا۔ اصل کتاب کو ابراہیم بن حام نے نظم کیا، وہ شریفی کے نام سے مشور ہیں^(۱۲)۔

امام صاحب کے معروف و مستند تذکرہ نگار ابن البرازی "الفقہ الاکبر" کے بارے میں لکھتے ہیں :

"اگر یہ کہا جائے کہ امام ابوحنیفہ نے از خود کوئی کتاب تالیف نہیں کی تو ہم اس کے جواب میں کہیں گے کہ یہ خیال مغزله کا ہے۔ سب سے پہلے انہوں نے یہ ذعنی کیا کہ امام صاحب نے کوئی کتاب نہیں لکھی۔ اس بات کے پھیلانے سے ان کی غرض یہ تھی کہ کتاب "الفقہ الاکبر" اور "العالم و العلم" کی امام صاحب سے نفی ہو جائے۔ ان دونوں کتابوں میں اہل سنت والجماعت کے عقائد حقہ کی توثیق کی گئی ہے۔ انہوں نے کہا کہ یہ ابوحنیفہ خاری کی تالیف ہے۔ مگر مغزله

کا یہ دعویٰ سراسر غلط لور بے بیاد ہے۔ کیوں کہ میں نے شیخ
الملة والدین علامہ کروی المعاوی کے قلم سے ان دونوں کتابوں
پر حواشی لکھے ہوئے دیکھے ہیں۔ اور یہ بھی لکھا ہوا دیکھا ہے
کہ یہ دونوں کتابیں امام اعظم نعمان بن ثابت رحمہ اللہ کی ہیں۔
اور اس پر مثالج کی اکثریت متفق ہے۔” (۱۳)

معزلہ اور ان کی طرح دوسرے باطل فرقہ امام ابو حنیفہ سے مناظروں
اور مباحثوں میں بری طرح پہاڑے، امام ابو حنیفہ کے علم و فضل، اور اس سے
زیادہ ان کی ذہانت طبائی لور نکتہ ری کے ہاتھوں محرف گردہ جس طرح لاچار ہو
چکے تھے، ان کے لیے یہ ممکن نہیں تھا کہ وہ عام لوگوں اور اہل علم و فضل کی
نظرؤں میں امام کے مقام و مرتبے کو گردائیں۔ جو اہل علم امام کی آراء سے متفق
نہیں تھے وہ بھی ان کی علمی عظمت کے قائل تھے، بلکہ یہ کہنا حقیقت سے قریب
تر ہو گا کہ اس دور کے دوسرے فقہاء کی نسبت ابو حنیفہ کو زیادہ ہدف تنقید ہٹانا
بدأت خود اس بات کی دلیل تھی کہ وہ معاصر فقہاء سے عظیم تر ہیں۔

معزلہ عقل پرست تھے، انہوں نے یہ راہ اپنائی کہ جو تحریر ان کے
عقائد پر ضرب لگا رہی تھی اس کے بارے میں یہ کہ دیا کہ یہ ابو حنیفہ نعمان بن
ثابت کی تحریر نہیں بلکہ ابو حنیفہ خاری کی ہے، تاکہ اس تحریر کے درجہ استناد کو
کم کر سکیں۔

علامہ شبیل نعمانی نے یہ لکھنے کے بعد کہ : ”الفقه الاکبر عقائد کا ایک مختصر
سارسالہ ہے، مسائل اور ترتیب قریب قریب وہی ہے جو عقائد نسلی کی ہے، یہ
رسالہ چھپ گیا ہے“۔ یہ عبارت شبیل نعمانی نے ”امام صاحب کی تصنیفات کے“
زیر عنوان درج کی ہے۔ یہ بھی اعتراض کیا ہے کہ، ”متعدد اہل علم نے اس کی
شرحیں لکھیں۔“

اس سب کے باوجود پھری یہ بات کہی :

”ہم کیسے یقین کر سکتے ہیں کہ الفقہ الاکبر امام ابو حنیفہ کی تصنیف ہے۔ یہ کتاب جس زمانہ کی تصنیف بیان کی جاتی ہے کہ اس وقت تک یہ طرز تحریر پیدا نہیں ہوا تھا۔“ (۱۲)

علامہ شبی نعمانی کی یہ رائے کسی دلیل پر مبنی نہیں ہے۔ پہلی بات میں یہ کہنا چاہوں گا کہ اپنے ہی مصنف کی دو کتابوں کا طرز تحریر بالکل مختلف ہوتا ہے۔ ایک کتاب کی دوسری کتاب سے کوئی ممائنت نہیں ہوتی۔ یہ بات ہرگز ضروری نہیں کہ ایک مصنف کی تمام کتابوں اور تحریروں کا ایک ہی رنگ اور ایک ہی اسلوب ہو۔

دوسرے اہل علم کا حوالہ میں بعد میں دوں گا۔ خود شبی نعمانی کی دو کتابوں کو سامنے رکھ لیجئے۔ ”سیرۃ النبی“ اور ”الکلام“، دونوں میں موازنہ کیجئے: دونوں کا موضوع مختلف، بلکہ بہت زیادہ مختلف، زبان مختلف، انداز بیان مختلف، موضوع مختلف۔ کیا ان جیادی اختلافات کی بنا پر کوئی یہ کہ سکتا ہے کہ یہ دونوں کتابیں شبی نعمانی کی نہیں ہو سکتیں۔ یا یوں کہا جائے کہ شبی کا اصل رنگ اور موضوع سیرت نگاری ہے۔ سیرۃ النبی کے علاوہ، سیرۃ عمر فاروق اعظم، سیرۃ العین (امام ابو حنیفہ کے حالات و علمی آثار) الغزالی، یہ ہے شبی کا میدان، ”الکلام“ اور علم ”الکلام“ کو شبی کی تصنیف کیسے کہا جائے؟۔ لیکن جیسے سیرۃ النبی، سیرت عمر فاروق، اور سیرۃ العین، شبی نعمانی کی تصانیف ہیں اسی طرح ”الکلام“ اور علم ”الکلام“ بھی شبی ہی کی تصانیف ہیں۔

مولانا اشرف علی تھانوی کی بیان القرآن جس شخص کے بر سہار س زیر مطالعہ رہی ہو، اس کے بعد اس کو بہشتی زیور اور اصلاح الرسم پڑھوائی جائے تو وہ مشکل سے یقین کرے گا کہ یہ ایک ہی شخص کی تصنیف ہیں۔

بہشتی زیور اور اصلاح الرسم جیسی کتبوں کے مصنف کے لیے بیان القرآن جیسی کتاب لکھنا ممکن نہیں ہے اور بیان القرآن کے مصنف کی طرف اصلاح الرسم کو منسوب کرنا غیر متوازن کی بات ہے۔

اس طرح بے شمار مثالیں ہیں۔ کوئی سوچے امام غزالی کی تہافتة الفلاسفہ اور مکاشفۃ القلوب میں کیا قدر مشترک اور باہمی مناسبت ہے؟

حقیقت یہ ہے کہ ”الفقہ الاکبر“ کی زبان اور اس کا اسلوب بیان ہی اس بات کا گواہ ہے کہ یہ ابو حنیفہ کے دور میں لکھی ہوئی کتاب ہے۔ اس کے اندازِ تحریر میں وہی سادگی ہے جو اسلام کے صدر اول میں تھی۔

علامہ شبیل نعمنی نے یہ بھی تسلیم کیا ہے کہ : فخر الاسلام بزدovi ، اور بحر العلوم مولانا عبد العلی نے ”الفقہ الاکبر“ کو امام ابو حنیفہ کی طرف منسوب کیا ہے۔ اور یہ بھی تسلیم کیا کہ ملا علی قادری نے اس کی شرح لکھی ہے ، دنیا کی پہنچ لائپریریوں میں موجود ہے۔ کیا ملا علی قادری اس درجے کے آدمی تھے کہ انہیں یہ معلوم نہ ہو سکا کہ یہ ابو حنیفہ کی تالیف نہیں ہے؟

اس حوالہ سے ایک اور بات عرض کروں گا ، وہ یہ کہ عقائد کے بارے میں امام ابو حنیفہ کی جو آراء اور نظریات دوسرے ذرائع سے ملتے ہیں ، کیا ان میں اور الفقہ الاکبر میں درج آراء میں مطابقت ہے یا اختلاف؟ اگر ان دونوں میں اختلاف ہوتا تو پھر یہ کہا جا سکتا تھا کہ ”الفقہ الاکبر“ امام کی تالیف نہیں ہے۔ ان کی طرف منسوب کر دی گئی۔ لیکن یہ حقیقت تمام اہل علم پر عیاں ہے کہ عقائد کے بدلے میں امام صاحب کی ان آراء میں جو الفقہ الاکبر کے علاوہ دوسرے ذرائع سے اہل علم تک پہنچیں ، اور ان آراء میں جو الفقہ الاکبر میں مذکور ہیں ، کلی مطابقت ہے۔ زمانے کے تقدم اور تاخر سے جزوی فرق پڑ سکتا ہے ، وہ لائق اعتماء نہیں گردایا جاتا۔

عقائد کے بارے میں امام صاحب کا جہنم من صفوان کے ساتھ مناظرہ ہوا، یہ مناظرہ طویل بھی ہے اور معرکۃ الآراء بھی، کیوں کہ اس کا تعلق کسی ایک خاص عقیدہ سے نہیں۔ موفق بن احمد کی اور ان عبد البر جیسے ثقہ تذکرہ نگاروں نے اپنی مؤلفات میں اس کو نقل کیا ہے۔ اس مناظرے کو سنی، اور پھر "الفقه الاکبر" کا مطالعہ کیجیے۔ آپ اس نتیجے پر پہنچیں گے کہ یہ مناظرہ الفقه الاکبر کا خلاصہ ہے، یا الفقه الاکبر اس مناظرے کی ایک واضح تحریری صورت ہے۔

موفق بن احمد کی لکھتے ہیں :

"جہنم من صفوان امام صاحب کے ساتھ مناظرے کے لیے آیا" ، اس نے کہا : "خیفہ ! میں تم سے چند مسائل پر گفتگو کرنا چاہتا ہوں" ۔

امام صاحب نے جواب دیا : "تمارے ساتھ گفتگو زیب نہیں دیتی، تم جن مسائل پر غور و فکر کر رہے ہو وہ بھروسہ کی ہوئی آگ ہے" ۔

اس نے کہا : آپ نے میری گفتگو نہیں سنی، مجھ سے کبھی ملاقاتی کی پھر یہ فیصلہ کیسے کر لیا ؟

امام صاحب نے کہا : "یہ باقیں تمارے متعلق مشور ہو چکی ہیں اور عام و خاص کو ان کا علم ہو چکا ہے، اس لیے مجھے تمارے متعلق کرنے کا حق پہنچتا ہے" ۔

جہنم نے کہا : "میں تو آپ سے صرف ایمان کے متعلق پوچھنا چاہتا ہوں" ۔

امام صاحب نے کہا : "اب تک تم ایمان کو نہیں سمجھ سکے تو مجھ سے کیا پوچھتے ہو" ۔

جہنم نے کہا : "نہیں یہ بات نہیں ہے، بلکہ مجھے اس کی ایک قسم کے متعلق شبہ ہے" ۔

امام صاحب : ”ایمان میں شک کرنا کفر ہے۔“

جہنم : ”آپ کے لیے یہ جائز نہیں کہ میرے متعلق کفر کا فتویٰ صادر کریں۔“

امام صاحب : ”اچھا سوال کرو، کیا پوچھنا چاہتے ہو؟“

جہنم : ایک شخص دل سے اعتراف کرتا ہے کہ اللہ ایک ہے، اس کا نہ کوئی شریک ہے اور نہ ہمسر، اس کی صفات کو مانتا ہے اور یہ کہ اس کی مثل کوئی چیز نہیں ہے، مگر ان باتوں کا زبان سے اقرار نہیں کر پاتا کہ فوت ہو جائے گا تو کیا اس کی موت ایمان پر ہو گی یا کفر پر؟

امام صاحب : ”ایسا شخص کافر اور جہنمی ہے، جب تک کوئی شخص دل کے اعتراف کے ساتھ ان باتوں کا زبان سے اقرار نہ کرے وہ مومن نہیں ہو سکتا۔“

جہنم : ”جب وہ صفاتِ اللہ کا اعتراف کرتا ہے تو مومن کیسے نہیں ہو سکتا۔“

امام صاحب : ”اگر تمہارا قرآن پر ایمان ہے اور تم اسے جحت مانتے ہو تو گفتگو ممکن ہے، ورنہ ہم اس شخص سے کس طرح گفتگو کر سکتے ہیں، جو سرے سے ملت اسلام ہی کا منکر ہے۔“

جہنم : ”میں قرآن پر ایمان رکھتا ہوں اور اسے جحت مانتا ہوں۔“

امام صاحب : قرآن پاک میں اللہ تعالیٰ نے ایمان کا تعلق دو چیزوں سے قرار دیا ہے۔ یعنی دل اور زبان۔

چنانچہ اس آیت کریمہ میں مذکور لوگ :

وَإِذَا سَمِعُوا مَا أَنْزَلَ إِلَيَّ الرَّسُولُ تَرَى أَعْيُنَهُمْ تَفِيضُ مِنَ الدَّمْعِ إِمَّا
عَرَفُوا مِنَ الْحَقِّ يَقُولُونَ رَبَّنَا أَمْنَا فَأَكْتَبْنَا مَعَ الشَّاهِدِينَ . وَمَا لَنَا لَا نُؤْمِنُ بِاللَّهِ وَمَا

جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَذَلِكَ جَزَاءُ الْمُخْسِنِينَ . (۱۵)

(یعنی اور وہ جب اسے سنتے ہیں ، جو رسول پر نازل ہوا ، تو آپ ان کی آنکھوں سے آنسو بھتے دیکھتے ہیں ، کیونکہ انہوں نے حق کو پہچان لیا ، وہ کہتے ہیں کہ اے رب ہم مسلمان ہو گئے ، ہمیں ان کے ساتھ لکھ لے جو تصدیق کرتے ہیں اور ہمارے پاس کو ناذر ہے کہ اللہ تعالیٰ پر اور جو حق ہم پر پہنچا ہے اس پر ایمان نہ لائیں اور یہ امید رکھیں کہ خدا ہمیں نیک لوگوں کے ساتھ داخل کرے گا ، سو ان کو اس قول کے عوض میں خدا ایسے باغ دے گا جن کے نیچے نہریں جاری ہوں گی ، یہ ان میں ہمیشہ رہیں گے اور نیکوکاروں کی ایسی ہی جزا ہے)۔

مَعْرِفَةٌ قلبٌ اور اقرار لسان کی بنا پر جنت میں پہنچائے گئے ، اور انہیں مومن تسلیم کیا گیا تو اقرار اور تصدیق باللسان کی چیز پر ۔

نیز اللہ تعالیٰ فرماتا ہے :

فُولُوا إِمَّا بِاللَّهِ وَمَا أَنْزَلَ إِلَيْنَا وَمَا أَنْزَلَ إِلَى إِبْرَاهِيمَ وَأَسْمَاعِيلَ وَيَعْقُوبَ وَالْأَسْبَاطَ وَمَا أُوتِيَ مُوسَى وَعِيسَى وَمَا أُوتِيَ النَّبِيُّونَ مِنْ رَبِّهِمْ لَا نُفَرَّقُ بَيْنَ أَهْدِهِمْ وَنَحْنُ لَهُ مُسْلِمُونَ . فَإِنْ أَمْتُوا بِمَثْلِ مَا أَمْتَشُمْ بِهِ فَقَدْ اهْتَدَوْا . (۱۶)

(مسلمانوں کہہ دو کہ ہم اللہ پر ایمان رکھتے ہیں اور اس حکم پر جو ہمارے پاس بھیجا گیا ، اور اس پر بھی جو حضرت ابراہیم ، حضرت اسماعیل اور حضرت اسحاق اور حضرت یعقوب اور اولاد یعقوب کی طرف بھیجا گیا ، اور اس حکم (مجزہ) پر بھی جو حضرت موسیٰ اور حضرت عیسیٰ کو دیا گیا ۔ ہم ان میں کوئی فرق نہیں کرتے اور اللہ تعالیٰ کے مطیع ہیں ۔ سو اگر وہ بھی اس طرح ایمان لے آئیں جس طرح تم

(مسلم) تو وہ بھی راو حق پر لگ جائیں گے)۔

نیز فرمایا:

وَالْزَمْهُمْ كَلِمَةَ التَّقْوِيٰ. (۱۷)

(اور اللہ تعالیٰ نے مسلمانوں کو کلمہ تقویٰ پر جائے رکھا)۔

نیز فرمایا:

وَهُدُوا إِلَى الطَّيِّبِ مِنَ الْقَوْلِ. (۱۸)

(اور یہ سب انعام ان پر اس لیے ہے کہ کلمہ طیبہ کے اعتقاد کی ہدایت ہو گئی تھی)۔

نیز فرمایا:

إِلَيْهِ يَصْنَعُ الْكَلِمُ الطَّيِّبُ. (۱۹)

(اچھا کلام اسی تک پہنچتا ہے)۔

نیز فرمایا:

يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ. (۲۰)

(اللہ تعالیٰ ایمان والوں کو اس کچی بات (یعنی کلمہ طیبہ کی برکت) سے دنیا اور آخرت میں مضبوط رکھتا ہے)۔

اور حدیث میں ہے، آنحضرت صلی اللہ علیہ وسلم نے فرمایا:

قُولُوا لَا إِلَهَ إِلَّا اللَّهُ تَعَالَى هُوَ.

(لا الہ الا للہ کو تو فلاح یا ب ہو جاؤ گے)۔

اس حدیث میں فلاح کا دار و مدار اقرار بالسان پر ہے اور معرفتِ قلبی پر اکتفا نہیں کیا گیا۔

نیز آنحضرت صلی اللہ علیہ وسلم نے فرمایا:

يُخْرِجُ مِنَ النَّارِ مَنْ قَالَ لَا إِلَهَ إِلَّا اللَّهُ وَكَانَ فِي قَلْبِهِ كَذَّا .
 (جو شخص زبان سے اللہ تعالیٰ کے ایک ہونے کا اعتراف کرتا ہے اور
 دل میں بھی نبی عقیدہ رکھتا ہے تو وہ آگ سے نکال لیا جائے گا)
 اس حدیث میں بھی صرف دل کے اعتراف پر اکتفا نہیں ہے بلکہ زبان
 سے اقرار پر نجات متعلق ہے۔

اگر صرف اعترافِ قلبی ہی کافی ہوتا اور اقرار بالسان کی ضرورت نہ ہوتی
 تو جو شخص زبان سے منکر ہو دل سے مانتا ہوا سے بھی مؤمن ہونا چاہیے، تمہارے
 قول کے مطابق الپیس لعین توبہ سے بذا مؤمن ہو گا، کیوں کہ وہ جانتا تھا کہ
 اللہ ہی اس کا خالق ہے، مارنے والا ہے، دوبارہ زندہ کرنے والا، گمراہ کرنے والا
 ہے۔ چنانچہ قرآن نے اس کی حکایت بیان کرتے ہوئے فرمایا ہے۔

فَأَلْرَبْ بِمَا أَغْوَيْتَنِي . (۲۱)

(الپیس نے کہا: اس سبب سے کہ تو نے مجھے گمراہ کیا ہے)

نیز کہا:

أَنْظُرْنِي إِلَى يَوْمِ يَعْنَوْنَ . (۲۲)

(الپیس نے کہا "اے اللہ مجھے قیامت تک مہلت دے")

یہ بھی کہا:

خَلَقْتَنِي مِنْ نَارٍ وَخَلَقْتَهُ مِنْ طِينٍ . (۲۳)

(الپیس نے کہا: اے خدا تو نے مجھے آگ سے اور آدم کو منٹ سے پیدا
 کیا ہے)

اور کفار بھی تو دل سے اللہ کو پہچانتے ہیں مگر زبان سے انکار کرتے ہیں،
 تو انہیں بھی مؤمن سمجھنا چاہیے، چنانچہ قرآن میں ہے:

وَجَحَدُوا بِهَا وَاسْتَيْقَنُوهَا أَنفُسُهُمْ . (۲۳)

(کافران مجراٹ کے بارے میں انکار کرتے تھے حالانکہ ان کا دل یقین رکھتا تھا)

مگر باوجود دل سے اقرار کر لینے کے کہ اللہ ایک ہے زبان سے اقرار کی بنا پر انہیں مومن قرار نہیں دیا۔

نیز فرمایا:

يَغْرِيُونَ بِنِعْمَةِ اللَّهِ ثُمَّ يُنَكِّرُونَهَا وَأَكْثُرُهُمُ الْكَافِرُونَ . (۲۵)

دوسرے مقام پر فرمایا:

فَلَمَنْ يَرْزَقُكُمْ مِنَ السَّمَاءِ وَالْأَرْضِ . أَمْنٌ يَمْلِكُ السَّمْعَ وَالْبَصَارَ وَمَنْ يُخْرِجُ الْحَيَّ مِنَ الْمَيْتِ وَيُخْرِجُ الْمَيْتَ مِنَ الْحَيِّ وَمَنْ يُدَبِّرُ الْأَمْرَ فَسَيَقُولُونَ اللَّهُ، فَقُلْ أَفَلَا تَتَّقُونَ ، فَذَلِكُمُ اللَّهُ رَبُّكُمْ . (۲۶)

(اے نبی) فرمادیجیے کون رزق دیتا ہے تم کو آسمان اور زمین سے؟ یا کون مالک ہے سمع اور بصار کا، اور کون نکالتا ہے مردہ کو زندہ سے اور کون تدبیر امر کرتا ہے؟ پس جلد کہیں گے، اللہ۔ پس کہہ دیجیے پھر کیوں نہیں ڈرتے، پس یہی تمہارا اللہ ہے جو تمہارا پروار دگا ہے۔

ان آیات سے بھی معلوم ہوتا ہے کہ زبان سے انکار کی صورت میں صرف معرفت قلبی ہے کار ہے۔

نیز فرمایا:

يَغْرِيُونَهُ كَمَا يَغْرِيُونَ أَبْنَائِهِمْ . (۲۷)

(انہیں ایسا ہی پہچانتے ہیں جیسا کہ اپنے بیٹوں کو پہچانتے ہیں) اس سے معلوم ہوتا ہے کہ انکار و تجوید کے ساتھ معرفت قلبی ہے کار چیز

۔۔۔

یہ ساری گفتگو سن کر جہنم نے کہا :

”تم نے میرے دل میں کچھ شبہ ڈال دیا ہے اب میں دوبارہ تمہارے پاس آؤں گا۔“ (۲۸)

پھر کمی نے امام صاحب ” کے اس قول پر کہ اگر کوئی شخص دل سے اعتراف کرے مگر زبان سے اقرار کیے بغیر مر جائے تو وہ کافر ہو گا۔
تعلیق کرتے ہوئے لکھا ہے :

”امام صاحب کے قول کی تاویل یہ ہے کہ جو شخص عدم اقرار سے مہم ہو وہ کفر کی موت مرے گا ورنہ جس شخص پر یہ ثہمت نہ ہو مثلاً ایک شخص سندھ کے اندر کسی جزیرے میں یا کسی غار میں مر جاتا ہے تو وہ کافر نہیں ہو سکتا!“ (۲۹)

ان تصریحات سے یہ مفہوم ہوتا ہے کہ امام صاحب ” ایمان کو دو چیزوں سے مرکب مانتے ہیں :

- ۱۔ اعتقاد جازم
- ۲۔ اذعان ظاہر

یعنی اعتقاد جازم کے ساتھ اقرار بالسان بھی ضروری ہے ، کیوں کہ اقرار انسانی ہی اذعان قلبی کا مظہر بنتا ہے ، اسی لیے امام صاحب ” سے ایمان کی تقسیم کے سلسلے میں مردی ہے کہ دل کے ساتھ یقین کرنے والا دیتا تو مؤمن ہو سکتا ہے ۔
مگر عند الناس وہ مؤمن نہیں ہو سکتا۔

چنانچہ الانقاude میں امام صاحب ” سے ایمان اور اس کی اقسام سے متعلق مروی ہے کہ ابو مقائل امام صاحب سے روایت کرتے ہیں کہ انہوں نے فرمایا :

”ایمان معرفت و تصدیق اور اقرار باللسان دونوں کا نام ہے اور تصدیق کے لحاظ سے مؤمن کی تین قسمیں ہیں۔

- ۱: بعض تو اللہ تعالیٰ اور رسالت کا دل اور زبان دونوں سے اقرار کرتے ہیں۔
- ۲: بعض دل سے تصدیق کرتے ہیں مگر زبان سے تکذیب کرتے ہیں۔
- ۳: اور بعض اس کے رعکس ہیں یعنی وہ زبان سے تصدیق کرتے ہیں، مگر دل سے انکار کرتے ہیں۔

پس جو لوگ دل اور زبان دونوں سے اقرار کرتے ہیں وہ تو اللہ تعالیٰ کے نزدیک بھی مؤمن ہیں اور لوگوں کے نزدیک بھی۔ جو لوگ صرف زبان سے اقرار کرتے ہیں اور دل سے نہیں مانتے، وہ عند اللہ کافر ہیں اور لوگوں کے نزدیک مؤمن، کیونکہ لوگ کسی کے دل کی حالت کو تو نہیں جان سکتے لہذا انہیں شادوتِ لسانی کی ہنا پر مؤمن مان لینا چاہیے لور دل کی ٹوہ نہیں لگائی چاہیے اور جو شخص تلقیہ سے کام لے کر کئہ کفر کہہ دیتا ہے، وہ لوگوں کے نزدیک کافر ہو گا کو اللہ کے نزدیک مؤمن ہو گا۔ (۳۰)

جہنم من صفویان کے ساتھ امام کے مذکورہ بالا مناظرے سے یہ بات بالکل واضح ہو جاتی ہے کہ الفقہ الاعظم میں عقائد سے متعلق وہی آراء مذکور ہیں جو تاریخی روایات کے ذریعے اہل علم تک پہنچیں اور سب نے ان کو امام صاحب کی طرف منسوب کیا۔

محمد میال صدیقی

جہادی الآخر ۱۴۲۹ھ

اسلام آباد

مقدمة

حوالی و حوالہ جات

- ١: ذبیحی: محمد بن احمد بن علیف - حافظ۔ تذکرہ الخاتم (طبع: دائرۃ المعارف حیدر آباد دکشن ۱۹۵۵ء)۔ ج ۱، ص ۳۹۔ طبقہ چشم۔
- ٢: محمد بو زہرہ۔ استاد۔ امام ابو حنیفہ۔ حیات، عصرہ و آرائی۔ (طبع لاہور ۱۹۲۶ء) ص ۲۶۔ (اردو)۔
- ٣: شبیل نعماں۔ سیرۃ الصمان۔ (طبع ملکان۔ ت۔ ن) ص: ۳۰۔
- ٤: محمد علی الصدیق۔ مولانا۔ امام اعظم اور علم صدیق۔ (طبع: سیالکوٹ ۱۹۶۶ء)۔ ص ۸۱۔
- ٥: ایضاً۔ نیز سیرہ: للہ (شبیل نعماں)۔ امام کے تمام تذکرہ نگاران کے تھی ہونے کے قائل یہ۔
- ٦: سیرۃ الصمان (شبیل)۔ ص ۹۰، ۸۹۔
- ٧: انن خلاں۔ احمد بن محمد بن ابراء نیم۔ وفیات الاعیان، (طبع قاہرہ ۱۹۳۸ء)۔ ج ۵، ص: ۳۲۔
- ٨: امام ابو حنیفہ۔ حیات، عصرہ و آرائی۔ (محمد بو زہرہ)۔ ص: ۱۱۵۔
- ٩: انن ندیم۔ محمد بن اسحاق۔ المہرست۔ (طبع: دارالعرفہ بیروت ۱۹۷۸ء) ص ۶۸۵۔
- ١٠: المہرست (انن ندیم)۔ ص: ۲۸۵۔
- ١١: امام ابو حنیفہ۔ (بو زہرہ)۔ ص: ۳۰۲۔
- ١٢: سیرۃ الصمان (شبیل)۔ ص: ۱۳۳، ۱۳۳۔
- ١٣: امام ابو حنیفہ۔ (بو زہرہ)۔ ص: ۳۰۲۔
- ١٤: سیرۃ الصمان۔ ص: ۱۳۸۔
- ١٥: القرآن: ۸۳، ۵
- ١٦: القرآن: ۱۳۶، ۲
- ١٧: القرآن: ۲۶، ۳۸

- ١٨: القرآن : ٢٣، ٢٢
- ١٩: القرآن : ٢٥، ١٠
- ٢٠: القرآن : ٢٧، ١٢
- ٢١: القرآن : ٣٩، ١٥
- ٢٢: القرآن : ٧، ١٣
- ٢٣: القرآن : ٧، ١٢
- ٢٤: القرآن : ١٣، ٢٧
- ٢٥: القرآن : ٨٣، ١٢
- ٢٦: القرآن : ٣١، ١٠
- ٢٧: القرآن : ١٣٦، ٢
- ٢٨: مناقب امام اعظم (موفق بن احمد كي). بح : ١، ص : ١٣٨ - ١٣٥
- ٢٩: ايضاً
- ٣٠: ابن عبد البر: الانقاء - ص : ٢٧٨، ٢٨٠

بِسْمِ اللَّهِ الرَّحْمَنِ الرَّحِيمِ

توضیح

(۱) أَصَلُ التَّوْحِيدِ وَمَا يَصِحُّ الْإِعْتِقَادُ عَلَيْهِ يَجِبُ أَنْ يَقُولُ :
 آمَنْتُ بِاللَّهِ وَمَلَائِكَتِهِ ، وَكِتَابِهِ ، وَرَسُولِهِ ، وَالْبَعْثِ بَعْدَ الْمَوْتِ ،
 وَالْقَدْرِ خَيْرٌ وَشَرٌّ مِنَ اللَّهِ تَعَالَى ، وَالْحِسَابِ ، وَالْمِيزَانِ ،
 وَالْجَنَّةِ وَالنَّارِ ، وَذَلِكَ كُلُّهُ حَقٌّ .

(۱) توحید کی وہ بنیاد جس پر اس عقیدہ کی مستحکم عمارت استوار ہو ،
 کے لیے (زبان سے) یہ کہنا ضروری ہے کہ ، ”میں اللہ پر، اس کی کتابوں
 پر، اس کے رسولوں پر، مرنے کے بعد جی انٹھے پر، ہر اچھی اور بُری
 تقدیر کے اللہ تعالیٰ کی طرف سے (مقدر) ہونے پر، روزِ جزا اور سزا پر،
 میزانِ عدل اور جنت اور جہنم پر ایمان لایا۔“ اور (دل سے یہ تسلیم کرنا
 کہ) یہ تمام باتیں حق ہیں۔

عقائد کے سلسلے میں یہ قاعدة کلیہ اور اصل الاصول یاد رکھنا ضروری ہے
 کہ ان پر دل سے ایمان لانا یعنی ان کی تصدیق کرنا اور زبان سے اقرار کرنا لازمی
 ہے۔ مخفی زبان سے اقرار کرنا جب کہ دل ان کی تصدیق پر مائل نہ ہو منافقت

کھلاتا ہے۔ اسی طرح دل تو انہیں تسلیم کرنے پر آمادہ ہوتا ہم زبان سے اقرار نہ کیا جائے تو بھی آدمی دائرہ اسلام میں داخل نہیں ہوتا اور مومن نہیں کھلاتا۔ اس پیراگرف میں جن عقائد کا ذکر ہے انہیں ہم تین اقسام میں تقسیم کر سکتے ہیں:

- ۱۔ توحید ذات و صفات باری تعالیٰ۔ اس کی تفصیلات آئندہ آرہی ہیں۔
- ۲۔ رسالت۔: اس میں انبیاء و رسول، کتب سماوی اور ملائکہ پر ایمان لانا شامل ہیں۔

انبیاء کی تعداد کم دیش ایک لاکھ چوتھس ہزار ہے، جن میں سے رسولوں کی تعداد تین سو تیرہ ہے۔ نبی کا لفظی معنی ہے خبر دینے اور راہ ہدایت دکھانے والا، جب کہ رسول کا لفظی معنی پیغام پہنچانے والا ہے۔ وہ نبی جو صاحب شریعت اور صاحب کتاب تھے رسول کھلاتے ہیں۔ گویا ہر رسول نبی بھی ہے لیکن ہر نبی رسول نہیں۔

جن انبیاء اور رسول کا ذکر قرآن میں مذکور ہے ان پر نام بنا ایمان لانا اور باقی انبیاء پر محییت مجموعی ایمان لانا ضروری ہے۔ بعض پرانے اور قدیم مذاہب کے بانی حضرات جیسے زردوشت وغیرہ یا بنی اسرائیل کی کتب مقدسہ میں مذکور بعض مذہبی شخصیات کے نبی یا رسول ہونے یا نہ ہونے کے سلسلے میں سکوت اور توقف بہتر ہے، کیونکہ کسی نبی کی نبوت کا انکار کفر ہے تو کسی غیر نبی کو نبی مانتا بھی کفر ہے۔ کتب سماوی میں چار آسمانی اور الہامی کتابوں یعنی توریت، زبور، انجیل اور قرآن مجید پر ایمان لانا ضروری ہے۔ البتہ عمل صرف قرآن حکیم پر مطلوب اور مقبول ہے، کیونکہ سماقہ امام کی طرف نازل کردہ کتب اور صحف کی تعلیمات کو مکمل طور پر قرآن کریم میں سو دیا گیا ہے جبکہ موجودہ شکل میں ان کتب کے مندرجات کے بارے میں یقین سے کچھ کہنا مشکل ہے کہ ان کا کون سا حصہ اصلی

حالت پر ہے۔ البتہ ان کتب کا ادب و احترام مسلمانوں پر واجب ہے۔

۳۔ آخرت: اس عقیدہ کے تحت مرنے کے بعد منکر نگیر کا سوال و جواب، عالم برزخ کی زندگی، قیامت،بعث بعد الموت یعنی ارواح کا ان کے جسموں میں پھر سے لوٹایا جانا، حشر نشر، حساب کتاب اور جنت جنم جیسے عقائد آتے ہیں۔

توضیح کا مفہوم

(۲) وَاللَّهُ تَعَالَىٰ وَأَحَدٌ لَا مِنْ طَرِيقِ الْعَدَدِ، وَلَكِنْ مِنْ طَرِيقِ
إِنَّهُ لَا شَرِيكَ لَهُ، لَمْ يَلِدْ وَلَمْ يُوْلَدْ وَلَمْ يَكُنْ لَهُ كُفُواً أَحَدٌ . لَا
يُشْبِهُ شَيْئًا مِنَ الْأَشْيَاءِ مِنْ خَلْقِهِ وَلَا يُشْبِهُ شَيْءًا مِنْ خَلْقِهِ لَمْ
يَزَلْ وَلَا يُزَالْ بِأَسْمَائِهِ وَصِفَاتِهِ الْذَّاتِيَّةِ وَالْفِعْلِيَّةِ .

(۲) اللہ تعالیٰ ایک ہے۔ لیکن گنتی کے اعتبار سے نہیں بلکہ اس
اعتبار سے کہ اس کا کوئی شریک نہیں، نہ اس نے کسی کو جنا اور نہ کوئی
اس کا ہمسر ہے۔ وہ اپنی پیدا کردہ چیزوں میں سے کسی بھی چیز کی مانند
اور مشابہ نہیں ہے اور نہ ہی اس کی پیدا کردہ چیزوں میں سے کوئی چیز
اس کی مانند اور مشابہ ہے۔ وہ اپنے اسمائے حسنی اور ذاتی و فعلی صفات
کے ساتھ ازل سے ہے اور بد تک رہے گا۔

گنتی کے اعتبار سے اللہ کے ایک نہ ہونے سے مراد یہ ہے کہ گنتی میں
ایک کا ہندسہ اگرچہ ایک ہے لیکن اسے نصف، تساویوں اور چوتھائیوں وغیرہ
میں تقسیم کیا جا سکتا ہے جبکہ ذات باری تعالیٰ تقسیم اور تجویزی سے پاک ہے۔
اس کا کوئی شریک اور ہم سر نہیں۔ اس کی مثال کسی بھی محسوس اور غیر
محسوس یا خیالی چیز سے نہیں دی جاسکتی۔ نہ تو کوئی اس کی ذات میں شریک ہے کہ
اس کا پیٹا ہو یا اس کی تخلیق اللہ تعالیٰ کے نور سے ہوئی ہو۔ کیونکہ اس کی جملہ

خلوقات غیر ذات باری تعالیٰ ہیں۔ اس کے نور سے کسی کی تخلیق کا مطلب یہ ہو گا کہ اس کی ذات میں سے کچھ حصہ الگ ہو گیا۔ دوسرے لفظوں میں اس کی ذات میں سے اتنا ہی حصہ کم ہو گیا، اور یہ محال ہے۔ اس لیے کہ اللہ تعالیٰ اپنی ذات میں کمی پیشی سے پاک ہے۔

اسی طرح اللہ تعالیٰ اپنی صفات میں بھی کیتا ہے اور ان میں بھی اس کا کوئی شریک نہیں ہے۔ یعنی یہ نہیں ہو سکتا کہ کسی کا علم، قدرت، طاقت اور اختیار وغیرہ اللہ کے علم، قدرت، طاقت اور اختیار وغیرہ کے برادر ہو۔ اس کی مخلوقات میں اس طرح کی صفات نہیں ہی ادنیٰ درجے کی ہیں اور وہ بھی اس کی عطا کردہ ہیں۔ خدا تعالیٰ کے علم و اختیار کے مقابلے میں مخلوقات کا مجموعی علم و اختیار وغیرہ بھی سمندروں کے مقابلے میں ایک قطرے سے بھی کم تر حیثیت کا ہوتا ہے۔

.....

ذاتی اور فعلی صفات

(۳) أَمَّا الزَّاتِيَةُ فَالْحَيَاةُ وَالْقُدْرَةُ وَالْعِلْمُ وَالْكَلَامُ وَالسَّمْعُ وَالبَصْرُ وَالإِرَادَةُ . وَأَمَّا الْفِعْلِيَةُ فَالْتَّخْلِيقُ وَالترْزِيقُ وَالإِنْشَاءُ وَالابْدَاعُ وَالصُّنْعُ وَغَيْرُ ذَلِكَ مِنْ صِفَاتِ الْفِعْلِ لَمْ يَزَلْ وَلَا يَزَالُ بِصِفَاتِهِ وَأَسْمَائِهِ لَمْ يَحْدُثْ لَهُ صِفَةٌ وَلَا إِسْمٌ .

(۴) اللہ تعالیٰ کے ذاتی صفات ہیں : اس کا زندہ ہونا ، اس کی قدرت ، اس کا علم ، اس کا سنا اور دیکھنا اور اس کا ارادہ - جبکہ اس کی فعلی صفات میں اس کی صفت تخلیق ، اس کا رازق ہونا ، اس کی صفات انشاء ، ابداع اور صنعت گری وغیرہ جیسی وہ صفات شامل ہیں جن سے اس کا فعال ہونا ثابت ہوتا ہے - وہ اپنی ان جملہ صفات اور اسماے حسٹی کے ساتھ ازل سے ہے اور ابد تک رہے گا ، اور اس کی کوئی بھی صفت یا نام حادث نہیں ہے -

الله تعالیٰ کی صفات دو طرح کی ہیں :

۱: ذاتی۔

۲: فعلی۔

دونوں طرح کی صفات اس کی ذات کی طرح قدیم ہیں -

ذاتی صفات سے مراد ایسی صفات ہیں جو اس کی ذات کے ساتھ ہمیشہ

سے متصل ہیں اور اس سے وہ صفات کسی بھی لمحے کے لیے جدا نہیں ہو سکتے۔ اللہ تعالیٰ اپنی ان ذاتی صفات کے ساتھ ہمیشہ سے اور ہمیشہ کے لیے بالقوہ اور بالفعل تتصف ہے۔

فعلی صفات سے مراد وہ صفات ہیں جن کا ظہور تب ہوتا ہے جب وہ اس لی مخلوق پر واقع ہوتی ہیں اور ان کے حق میں اس کا نتیجہ اچھے یا بے، نعمت یا نعمت، رحمت یا زحمت کی صورت میں ظاہر ہوتا ہے۔ یہ صفات اللہ تعالیٰ کے ساتھ بالقوہ ازل سے متصل چلے آرہے ہیں لور ان کا اظہار بالفعل وقتاً فوقاً ہوتا رہتا ہے۔

جس طرح اس کی ذات کی مثال کسی مخلوق سے نہیں دی جا سکتی، اسی طرح اس کی جملہ صفات کامل، اکمل اور اکمل ہونے میں اس کی مخلوقات کے ناقص اور نامکمل صفات سے ممتاز اور ممیز ہیں اور انہیں مخلوقات کی ناقص صفات پر قیاس نہیں کیا جا سکتا۔

صفات الہی کا ازالی ہونا

(۴) لَمْ يَزَلْ عَالِمًا بِعِلْمِهِ وَالْعِلْمُ صِفَةٌ فِي الْأَزَلِ وَقَادِرًا بِقُدرَتِهِ وَالْقُدْرَةُ فِي الْأَزَلِ وَمُتَكَلِّمًا بِكَلَامِهِ وَالْكَلَامُ صِفَةٌ فِي الْأَزَلِ وَخَالِقًا بِتَخْلِيقِهِ وَالتَّخْلِيقُ صِفَةٌ فِي الْأَزَلِ وَفَاعِلًا بِفِعْلِهِ وَالْفِعْلُ صِفَةٌ فِي الْأَزَلِ وَالْفَاعِلُ هُوَ اللَّهُ تَعَالَى وَالْفِعْلُ صِفَةٌ فِي الْأَزَلِ وَالْمَفْعُولُ مَخْلُوقٌ وَفِعْلُ اللَّهِ تَعَالَى غَيْرُ مَخْلُوقٍ .

(۲) وہ اپنی صفت علم سے ہمیشہ سے متصف چلا آ رہا ہے اور اس کا علم اسی کی طرح قدیم ہے۔ وہ اپنی قدرت کاملہ کے ساتھ ہمیشہ سے متصف چلا آ رہا ہے اور اس کی قدرت اسی کی طرح قدیم ہے۔ وہ اپنی صفت کلام سے ہمیشہ سے متصف چلا آ رہا ہے اور اس کی صفت کلام اسی کی طرح قدیم ہے۔ وہ اپنی صفت خلق سے ہمیشہ سے متصف چلا آ رہا ہے اور اس کی صفت تخلیق اسی کی طرح قدیم ہے۔ وہ اپنی صفت فعل کے ساتھ ہمیشہ سے متصف چلا آ رہا ہے اور اس کی صفت فعل اسی کی طرح قدیم ہے۔ (کائنات میں جو کچھ ہوتا ہے اس کا) کرنے والا اللہ تعالیٰ ہے اور اس کی یہ صفت اسی کی طرح قدیم ہے۔ اس کے فعل کا محل وقوع (مفہول) مخلوق ہے جبکہ اللہ تعالیٰ کا فعل غیر مخلوق ہے۔

اللہ تعالیٰ کی صفات کا تعلق چونکہ خود ذات باری تعالیٰ سے ہے لہذا وہ بھی ہر لحاظ سے اسی کی طرح قدیم اور ازلی ہیں۔ جبکہ اس کی وہ صفات جن کا تعلق اس کے فعل سے ہے اس کی ذات کی نسبت سے تو قدیم اور ازلی ہیں البتہ اس کی مخلوق پر ان کو وارد اور واقع ہونے کے اثرات کے اعتبار سے خود مخلوقات کے لیے وہ حادث ہیں۔ اللہ تعالیٰ کے فعل کے غیر مخلوق ہونے اور مفعول جس پر فعل واقع ہوا ہے اس کے مخلوق ہونے سے یہی مراد ہے۔ مزید تفصیل آگے آرہی ہے۔
 (نوٹ) حادث سے مراد ہے نئی چیز، جس کا پہلے سے وجود نہ ہو۔ تمام مخلوقات حادث ہیں، صرف ذات و صفات باری تعالیٰ حادث نہیں بلکہ قدیم ہیں اور یہاں پر قدیم سے مراد ازلی اور بدی ہونا ہے۔

.....

قلاءت صفات و ذات باری تعالیٰ

(۵) وَصِفَاتُهُ فِي الْأَزَلِ غَيْرُ مُحْدَثَةٍ وَلَا مَخْلُوقَةٍ وَمَنْ قَالَ إِنَّهَا مَخْلُوقَةٌ أَوْ مُحْدَثَةٌ أَوْ وَقَفَ أَوْ شَكَ فِيهِمَا فَهُوَ كَافِرٌ بِاللَّهِ تَعَالَى .

(۵) اللہ تعالیٰ کی تمام صفاتِ ازلی نہ تو حادث ہیں اور نہ ہی مخلوق ، جو یہ کہے کہ یہ مخلوق ہیں یا حادث ہیں یا اس کے بارے میں توقف کرے یا کسی شک و شبہ میں بتلا ہو وہ اللہ تعالیٰ کا منکر ہے ۔

عقیدہ کا درست ہونا، پختہ ہونا اور مشکوک و شبہات سے پاک ہونا ضروری ہے۔ عقیدہ کی مثال بیچ کی ہے، اگر کوئی شخص زمین ہمار کرتا ہے، اس پر ہل چلاتا ہے، اس میں کیا ریاں لور نالیاں ہاتا ہے، پھر اسے پانی دیتا ہے، مگر اس میں بیچ نہیں ڈالتا تو اس کے یہ تمام اعمال یکار جائیں گے، اور وہ کچھ بھی کانٹے کے قابل نہیں ہو گا۔ اگر وہ ان تمام اپھے اعمال کے بعد کوئی نقصان دہ یا بے فائدہ پودوں وغیرہ کا بیچ بونے گا تب بھی ہیول اور کانٹے ہی اس کے نصیب میں ہوں گے۔ نیز جو شخص اس طرح کے اعمال صالح کے بعد ناقص اور کرم خور وہ بیچ بونے گا وہ بھی مطلوبہ فائدہ سے محروم رہے گا۔ بعضی عقیدہ تمام اعمال صالح کے بار آور ہونے کے لیے لازی اور ضروری ہے۔ پھر یہ عقیدہ درست بھی ہونا چاہیے اور ہر قسم کے شک و شبہ سے پاک ہونا چاہیے، تب جا کر انسان اپنے اعمال صالح کا بچل پانے کی امید رکھ سکتا ہے۔

قرآن مجید کلام اللہ

(۶) وَالْقُرْآنُ كَلَامُ اللَّهِ تَعَالَى ، فِي الْمَصَاحِفِ مَكْتُوبٌ وَفِي
الْقُلُوبِ مَحْفُوظٌ وَعَلَى الْأَلْسُنِ مَقْرُوءٌ وَعَلَى النَّبِيِّ عَلَيْهِ
الصَّلَاةُ وَالسَّلَامُ مُنْزَلٌ وَلَفِظُنَا بِالْقُرْآنِ مَخْلُوقٌ وَكِتَابُنَا لَهُ
مَخْلُوقَةٌ وَقِرَائِنَا لَهُ مَخْلُوقَةٌ وَالْقُرْآنُ غَيْرُ مَخْلُوقٍ .

(۷) قرآن مجید اللہ تعالیٰ کا کلام ہے جو مصاحف میں لکھا ہوا ہے ،
دولوں میں محفوظ ہے ، زبان سے اسے پڑھا جاتا ہے اور نبی کریم ﷺ پر
اتارا گیا ہے ۔ ہم اپنی زبان سے قرآن مجید کے جو الفاظ ادا کرتے ہیں وہ
مخلوق ہیں ، نیز ہمارا قرآن مجید کو تحریر کرنے کا عمل بھی مخلوق ہے اور
ہمارا قرآن مجید کو تلاوت کرنے کا عمل بھی مخلوق ہے ، لیکن خود قرآن
مجید (حیثیت کلام اللہ) غیر مخلوق ہے ۔

معذلہ قرآن کریم کو حادث اور مخلوق مانتے تھے ، لیکن ہمارا عقیدہ یہ ہے
کہ قرآن مجید اللہ تعالیٰ کا کلام ہے اور اللہ کا کلام اس کی صفت ہے ، اور اس کی
جملہ صفات ازلی ، قدیم اور غیر مخلوق ہیں ، اس لیے کہ اللہ تعالیٰ ازل سے اپنی
ذات و صفات کے اعتبار سے کامل ، مکمل اور اکمل چلا آرہا ہے ۔ اور وہ اپنی ذات و
صفات میں کسی بھی قسم کی کمی ، خامی اور نقص سے ہمیشہ سے پاک ہے ۔ کوئی دور
ایسا نہیں آیا جب اس کی ذات میں کسی چیز کی کمی تھی جو بعد میں پوری ہوئی ہو یا

اس کی کوئی صفت نامکمل تھی جو بعد میں مکمل ہوئی ہو ، لہذا اس کی جملہ صفات کی طرح اس کا کلام بھی قدیم اور غیر مخلوق ہے ۔

البته ہم جب قرآن مجید کی تلاوت کرتے ہیں تو یہ ہمارا عمل ہے ۔ چونکہ ہم مخلوق ہیں لہذا ہمارا یہ عمل بھی حادث اور مخلوق ہے ۔ نیز الفاظ کو تحریر کرنے کے لیے ہم نے حروف کی جو علامات وضع کی ہیں وہ بھی ہماری اپنی ایجاد کردہ ہیں جن کی شکل و صورت میں ضرورت کے لیے یا خوشنامی کے لیے اکثر و پیشتر ہم تبدیلی کرتے رہتے ہیں وہ بھی مخلوق اور حادث ہیں ۔ اسی طرح کاغذ ، روشنائی ، قلم اور قرطاس وغیرہ بھی مخلوق اور حادث ہیں ۔ لہذا مصاحف میں تحریر شدہ قرآن کریم کے حروف الفاظ اور جملہ مادی اشیاء مخلوق ہیں ۔

قرآن میں مذکور غیر اللہ کا کلام

(۷) وَمَا ذَكَرَهُ اللَّهُ تَعَالَى فِي الْقُرْآنِ حِكَايَةً عَنْ مَوْسَىٰ وَغَيْرِهِ مِنَ النَّبِيِّينَ عَلَيْهِمُ السَّلَامُ وَعَنْ فِرْعَوْنَ وَإِبْرَاهِيمَ فَإِنَّ ذَلِكَ كُلُّهُ كَلَامُ اللَّهِ تَعَالَى إِخْبَارًا عَنْهُمْ وَكَلَامُ اللَّهِ تَعَالَى غَيْرُ مَخْلُوقٍ وَكَلَامُ مَوْسَىٰ وَغَيْرِهِ مِنَ الْمَخْلُوقِينَ مَخْلُوقٌ وَالْقُرْآنُ كَلَامُ اللَّهِ تَعَالَى فِيهِ قَدِيمٌ لَا كَلَامُهُمْ .

(۷) قرآن مجید میں اللہ تعالیٰ نے حضرت موسیٰ اور دیگر انبیاء علیہ السلام نیز فرعون اور ابیس کی جو باتیں ذکر کی ہیں وہ سب کی سب باتیں اللہ تعالیٰ کا کلام ہیں جس میں ان کی کہی ہوئی باتوں کی خبر دی گئی ہے۔ اب جہاں تک اللہ تعالیٰ کے کلام کا تعلق ہے تو وہ غیر مخلوق ہے۔ البتہ حضرت موسیٰ اور دیگر مخلوقات کا کلام مخلوق ہے۔ قرآن مجید اللہ کا کلام ہے اور قدیم، لیکن ان مخلوقات کا کلام قدیم نہیں (بلکہ حادث) ہے۔

قرآن مجید از ابتداء سورۃ فاتحہ تا انتتاء سورۃ الناس پورا کا پورا اللہ کا کلام ہے جو امثال و حکم ، وعدہ لور و عید ، حکم اور متشابہ ، اوامر و نواہی ، عقائد و ایمانیات ، موعظ و نصائح اور نقص و حکایات جیسے مختلف اور متنوع مضامین پر مشتمل ہے۔ قرآن کریم میں جا بجا انبیاء و رسول اور صالحین امام سابقہ کی باتوں اور ان کے کلام کو بھی میان کیا گیا ہے۔ نیز بعض دشمنان خدا جیسے ابیس ، فرعون ، یہود

و نصاریٰ اور کفار و مشرکین کی باتیں اور اعتراضات بھی اس میں بیان ہوئی ہیں۔ قرآن کریم کی وہ آیات جن میں خدا کی مخلوقات کا کلام مذکور ہے وہ بھی کلام اللہ ہیں اور اسی کی طرح قدیم ہیں۔ چونکہ اللہ تعالیٰ کا علم بے کراں، لا ححد و او ر ازلی اور ابدی ہے، لہذا اللہ تعالیٰ ازل ہی سے اپنے اس وسیع علم کے ذریعے نہ صرف ان کے کلام اور گفتگو کو لفظ بلطف جانتے تھے بلکہ ان کے انداز و اطوار گفتگو، لب و لجہ اور نیتوں اور ارادوں تک سے واقف تھے، اس لیے اللہ تعالیٰ نے اپنے جس کلام میں بظاہر ان کی طرف سے ان کی جن باتوں کو بیان کیا ہے اس کا وہ کلام بھی ازلی اور قدیم ہے۔ البتہ ان مخلوقات نے اپنے اپنے وقت پر اپنی زبان سے جب یہی کلام ادا کیا تو ان کا یہ کلام خود ان کی طرح مخلوق ہے۔

یہ تصور کرنا ہرگز درست نہ ہو گا کہ انبیاء، فرشتوں یا الپیس اور فرعون وغیرہ جب یہ گفتگو کر چکے تو یہ باتیں اللہ کے علم میں آئیں اور پھر اللہ تعالیٰ نے انہیں اپنی کتاب میں نقل کیا۔ اس سے اللہ تعالیٰ کے علم کے ناقص اور نامکمل ہونے کا تصور پیدا ہوتا ہے جو درست نہیں۔ کیونکہ ایسی کوئی ہستی خدا بننے کی اہل نہیں ہو سکتی جس کا علم ناقص اور نامکمل ہو یا حادث ہو۔ اللہ تعالیٰ ایسے تمام عیوب سے پاک اور بلند و برتر ہستی ہے۔

کلام اللہ اور کلام غیر اللہ

(۸) سمعَ مُوسىٰ عَلَيْهِ السَّلَامُ كَلَامَ اللَّهِ تَعَالَى كَمَا فِي قَوْلِهِ تَعَالَى (وَكَلَمَ اللَّهِ مُوسىٰ تَكْلِيمًا) وَقَدْ كَانَ اللَّهُ تَعَالَى مُتَكَلِّمًا وَلَمْ يَكُنْ كَلَمُ مُوسىٰ عَلَيْهِ السَّلَامُ وَقَدْ كَانَ اللَّهُ تَعَالَى خَالِقًا فِي الْأَزَلِ وَلَمْ يَخْلُقِ الْخَلْقَ فَلَمَّا كَلَمَ اللَّهُ مُوسىٰ كَلْمَةً بِكَلَامِهِ الَّذِي هُوَ لَهُ صِفَةٌ فِي الْأَزَلِ .

(۸) موسیٰ علیہ السلام نے اللہ تعالیٰ ہی کے کلام کو ساتھا، جیسا کہ اللہ تعالیٰ فرماتے ہیں : اور اللہ نے موسیٰ سے کلام کیا ۔ (اس کی) حقیقت یہ ہے کہ اللہ تعالیٰ نے یہ کلام اس وقت کیا تھا جب ابھی اس نے موسیٰ سے گفتگو بھی نہیں کی تھی۔ جیسا کہ اللہ تعالیٰ ازل میں اس وقت بھی خالق تھا جب کہ ابھی اس نے کسی چیز کو تخلیق نہیں کیا تھا۔ لہذا اللہ تعالیٰ نے موسیٰ علیہ السلام سے گفتگو کی تو اپنے کلام کے ساتھ گفتگو کی جو اللہ تعالیٰ کی صفت ازلی ہے۔

گزشتہ جیر اگراف میں عربی متن اور ترجمہ اور تشریع کے ضمن میں جو کچھ بیان ہوا ہے، یہاں پر اس کی مزید تشریع و توضیح کی جارہی ہے ۔ تقریباً بارہویں صدی قبل مسیح میں حضرت موسیٰ علیہ السلام نے کوہ طور اور وادی طویل

میں اللہ تعالیٰ کا جو کلام سناتھا وہ وہی ازیٰ کلام تھا جو خود ذات باری تعالیٰ کی طرح قدیم ہے۔ جیسا کہ اس نے جب ابھی کسی ایک بھی چیز کو تحلیق نہیں کیا تھا تب بھی وہ خلاق عالم تھا اور وہ اس صفت کے ساتھ ازل سے متصف ہے۔ اسی طرح وہ اپنے صفت کلام سے بھی ازل سے متصف ہے خواہ مخلوقات کے اعتبار سے اس کا ظہور اور وقوع موسیٰ علیہ السلام سے گفتگو کرتے وقت بارہویں صدی قبل مسیح ہو یا فخر موجودات رحمۃ للعالمین خاتم النبیین فداہ نفسی و روحی ﷺ پر ساتویں صدی عیسوی کے شروع میں نزول قرآن مجید کے وقت۔ اللہ تعالیٰ کی دو صفات المقدم اور المؤخر ہیں جن کا مطلب یہ ہے کہ وہ اپنی مشیت اور ارادہ کے تحت کسی واقعہ کو پہلے لانے یا کسی واقعہ کو مؤخر کرنے پر قادر ہے۔ اسی طرح اللہ تعالیٰ کی دو صفات القابض اور الباسط ہیں جن کا مطلب یہ ہے کہ اللہ تعالیٰ چیزوں کو سنبھالنے اور سکیڑنے پر بھی قادر ہے اور چیزوں کو پھیلانے اور وسعت دینے پر بھی۔ چونکہ وقت بھی ان اشیاء میں شامل ہے، لہذا اللہ تعالیٰ اس پر قادر ہے کہ وہ اپنا ازیٰ کلام اس قدر ست رفواری سے چلا دیں یا وقت کو اس قدر وسعت دیدیں اور پھیلاویں کہ جب وہ کلام اس مطلوبہ شخص یا ہستی تک پہنچے تو وہ وہی وقت ہو جب اسے اس کلام کو اللہ تعالیٰ کی تقدیر کے مطابق سنائی دینا چاہیے۔ مادی دنیا سے ہم اس کی مثال سورج چاند ستاروں کی روشنی سے دے سکتے ہیں جو اپنے منبع سے چلنے کے بعد ہم تک کئی منٹوں یا گھنٹوں کے بعد پہنچتی ہے۔

بِكَتَاصِفَاتِ رَبِّانِيٍّ

(۹) وَصِفَاتُهُ كُلُّهَا بِخِلَافِ صِفَاتِ الْمَخْلُوقِينَ . يَعْلَمُ لَا كَعِلْمَنَا ، وَيَقْدِرُ لَا كَقْدَرَنَا وَيَوْمَی لَا كَرُؤُيَسَا وَيَتَكَلَّمُ لَا كَكَلَامِنَا وَيَسْمَعُ لَا كَسَمْعِنَا . وَنَحْنُ نَتَكَلَّمُ بِالآلاتِ وَالْحُرُوفِ وَاللَّهُ تَعَالَى يَتَكَلَّمُ بِلَا آلَةٍ وَلَا حُرُوفٍ وَالْحُرُوفُ مَخْلُوقَةٌ وَكَلَامُ اللَّهِ تَعَالَى غَيْرُ مَخْلُوقٍ .

(۹) اس کی تمام صفات مخلوقات کی صفات سے ممتاز اور ممیز ہیں۔ وہ جانتا ہے لیکن ہمارے جانے کی طرح نہیں، وہ قدرت رکھتا ہے لیکن ہماری قدرت کی طرز پر نہیں، وہ دیکھتا ہے لیکن ہمارے دیکھنے کے انداز میں نہیں، وہ بولتا ہے لیکن ہمارے بولنے کے طریقے پر نہیں، وہ سنتا ہے لیکن ہمارے سننے کے طریقے پر نہیں۔ (مثلاً) ہم آلات (اعضاء و جوارح) اور حروف کی مدد سے گفتگو کرتے ہیں، جبکہ اللہ تعالیٰ بغیر آلات اور حروف کے کلام کرتا ہے۔ کیونکہ حروف مخلوق ہیں جبکہ اللہ تعالیٰ کا کلام غیر مخلوق ہے۔

اللہ تعالیٰ کی جملہ صفات اس کی مخلوقات میں موجود صفات سے بالکل جدا، ممتاز اور بلند و برتر ہیں۔ مثلاً انسان دیگر حیوانات کی طرح دیکھنے اور سننے جیسی

صفات میں بے شمار مادی اشیاء، آلات اور اعضاء کا محتاج ہے۔ مثلاً اگر آنکھیں نہ ہوں یا آنکھوں کا جملہ نظام ٹھیک نہ ہو یا پھر خارجی ذریعہ جیسے روشنی نہ ہو تو ہم دیکھنے سکیں گے۔ اس طرح اگر کان نہ ہوں یا کان کے اندر وہی نظام میں کوئی خرابی ہو یا پھر خارجی وسیلہ یعنی ہوانہ ہو تو ہم سن سکیں گے۔ اس کے علاوہ ہماری ان صفات کا دائرة کار نہایت ہی محدود ہے، ہم بہت سی مادی چیزیں اپنی ٹھیک ٹھاک آنکھوں سے نہیں دیکھ سکتے، بے شمار آوازیں ایسی ہیں جنہیں ہم صحیح و سالم کانوں سے بھی نہیں سن سکتے۔ لیکن اللہ تعالیٰ کی صفاتِ رحمت و سماحت نہ تو آلات و اعضاء کی محتاج ہے اور نہ ویگر مادی اور غیر مادی اشیاء کی۔ اس کا علم اور اس کی قدرت و سمع اور لامحدود ہیں اور وہ اپنے علم کے لیے ہماری طرح حواسِ خمسہ اور دماغ کا اور اپنی قدرتِ کاملہ کے لیے اعضاء و جوارح کا محتاج نہیں ہے۔

علم تجسيم ذاتي

(۱۰) وَهُوَ شَيْءٌ لَا كَا لَا شَيْءٌ وَمَعْنَى الشَّيْءِ الشَّابِطُ بِالْأَجْسَمِ وَلَا جَوْهَرٍ وَلَا عَرَضٍ وَلَا حَدَّلَةً وَلَا ضِدَّلَةً وَلَا نِدَّلَةً وَلَا مِثْلَ لَهُ.

(۱۰) اللہ تعالیٰ بھی ایک شے (چیز) ہے لیکن دیگر اشیاء کی طرح نہیں ہے۔ اور اس شے سے مراد وہ موجودہ ہستی ہے جس کا کوئی جسم نہیں ہے اور نہ ہی وہ عرض ہے۔ (اسی طرح) اس کی کوئی حد ہے نہ ضد ہے، اور نہ ہی کوئی اس کے برابر اور اس جیسا ہے۔

کائنات میں موجود جملہ مادی اور غیر مادی اشیاء کی پہچان اور شناخت کے لیے چند خصوصیات ضروری ہوتی ہیں۔ مثلاً ان کا ایک جسم ہوتا ہے جو مختلف اجزاء سے مل کر بنتا ہے۔ جسم کے یہ اجزاء بذاتِ خود الگ جسم کے طور پر بھی اپنا وجود اور اپنی شناخت رکھتے ہیں۔ جیسے ہم انسان کی مثال لیتے ہیں: انسان کا ایک جسم ہے جو لاکھوں بافتوں کا مجموعہ ہے۔ یہ بافتیں لاتعداد خلیوں سے مل کر بنتے ہیں۔ ہر ظیہ اپنی جگہ ایک مکمل جسم ہے جو بے شمار مالیکھوڑ سے مل کر بنتا ہے۔ ہر مالیکھوڑ اپنی جگہ ایک مکمل جسم ہے جو متعدد ایٹمز سے مل کر بنتا ہے۔ ہر ایٹم اپنی جگہ ایک مکمل جسم ہے جو بہت سے نیوٹران، پروٹن، الیکٹرون اور پارٹیکلز سے مل کر بنتا ہے۔ اس مرحلہ پر الیکٹرون، نیوٹران اور پروٹن دغیرہ اپنا وجود برقرار رکھتے

کے لیے ایک دوسرے کے محتاج ہوتے ہیں، جبکہ خود ایتم کا وجود ان کا محتاج ہے۔
 مایکیولز ایٹھوں کے بغیر وجود میں نہیں آسکتے، خلیے اپنا وجود برقرار رکھنے
 کے لیے مایکیولز کے محتاج ہیں، بافتوں کا وجود خلیوں کا مرہون منت ہے اور خود
 انسان کا وجود ان بافتوں کے ایک ہم آہنگ اور مربوط نظام کا محتاج ہے۔ گویا اجسام
 کے لیے محتاجی کا ایک ختم نہ ہونے والا سلسلہ قائم ہے۔ جبکہ اللہ تعالیٰ کسی بھی
 قسم کی احتیاج سے پاک ہے۔ اللہ کی صفات الغنی اور الصمد کا یہی مفہوم ہے کہ وہ
 ذاتِ یکتا صفات ہر طرح سے بے نیاز ہے۔

کسی بھی جسم کو مکمل طور پر جاننے کا ایک اہم ذریعہ اور طریقہ اس کی ضد
 کو جانتا ہے۔ عربی مقولہ ہے: ”تعریف الاشیاء باضدادها“ یعنی چیزوں کو ان کی ضد
 اور بالمقابل اشیاء سے پچانا جاتا ہے۔ چونکہ ذاتِ باری تعالیٰ جسم نہیں رکھتا لہذا اس
 کا نہ کوئی ضد ہے اور نہ ہی کوئی مثل یعنی اس جیسا۔ ”لیس کمثله شنی“ اس کی
 مثال کسی بھی مادی اور غیر مادی چیز سے نہیں دی جاسکتی۔

اسی طرح اس کے لیے حدود متعین کرنا کہ وہ کسی مخصوص جگہ پر ہے
 اس کے محدود کرنے کے مترادف ہے۔ جبکہ اللہ تعالیٰ اپنی ذات و صفات کے
 اعتبار سے لا محدود ہے۔ کیونکہ جس چیز کے بھی حدود متعین ہو سکتے ہوں اس میں
 ابھی اضافہ کی ممکنائش ہوتی ہے اور یہ بات کسی چیز کے نامکمل ہونے کی دلیل ہوتی
 ہے حالانکہ اللہ تعالیٰ کی ذات بھی نامکمل ہے اور اس کی صفات بھی نامکمل ہیں۔

.....

الله تعالیٰ کے باتوں اور چہروں کا بیان

(۱۱) وَلَهُ يَدٌ وَوَجْهٌ وَنَفْسٌ كَمَا ذَكَرَهُ اللَّهُ تَعَالَى فِي الْقُرْآنِ. فَمَا ذَكَرَهُ اللَّهُ تَعَالَى فِي الْقُرْآنِ مِنْ ذِكْرِ الْوَجْهِ وَالْيَدِ وَالنَّفْسِ فَهُوَ لَهُ صِفَاتٌ بِلَا كَيْفٍ وَلَا يُقَالُ أَنَّ يَدَهُ قُدْرَتُهُ أَوْ نِعْمَتُهُ لِأَنَّ فِيهِ إِبْطَالٌ الصَّفَةِ . وَهُوَ قَوْلُ أَهْلِ الْقَدْرِ وَالْإِعْتَزَالِ وَلَكِنْ يَدَهُ صِفَتُهُ بِلَا كَيْفٍ وَغَضَبَةً وَرِضَاةً صِفَاتٌ مِنْ صِفَاتِ اللَّهِ تَعَالَى بِلَا كَيْفٍ .

(۱۱) اس کا ہاتھ بھی ہے، چہرہ بھی اور نفس بھی، جس طرح کہ اللہ تعالیٰ نے قرآنِ کریم میں اپنے لیے جسم چہرہ، ہاتھ اور نفس کا ذکر کیا ہے وہ اس کی ایسی صفات ہیں جن کی کیفیت ہمیں معلوم نہیں۔ لیکن یہ کہنا درست نہ ہو گا کہ اس کے ہاتھ سے مراد اس کی قدرت یا اسکی نعمت ہے، کیونکہ اس طرح اس صفت کا ابطال لازم آئے گا۔ اور یہ قدریہ اور معزلہ کا عقیدہ ہے۔ لہذا (درست عقیدہ یہ ہے کہ) اس کا ہاتھ اس کی وہ وصف ہے جس کی کیفیت ہم نہیں جانتے۔ اسی طرح اللہ تعالیٰ کی ناراضگی اور خوشی اس کی ان صفات میں سے دو ایسی صفتیں ہیں جن کی کیفیت ہمیں معلوم نہیں۔

اللہ تعالیٰ کی وہ صفات جو انسانی جسم کا خاصہ ہیں اور لوازم ہیں جیسے ہاتھ، چہرہ اور نفس یا جن کا تعلق بعض انسانی اعضاء سے ہے، جیسے غصہ اور خوشی وغیرہ۔ تو ان کی صفات کی تاویل اور توجیہ اس طرح کرنا کہ اس سے خود ان الفاظ کا مفہوم ہی لغو اور باطل ہو جائے درست نہیں ہے۔ ہم ان صفات پر اسی معنی اور مفہوم میں ایمان رکھتے ہیں جو ان الفاظ کو سن کر فوراً ہی ذہن میں آجائے ہیں، البتہ ان کی حقیقت اور کیفیت ہماری قوتِ اوراک سے بلند و برتر شے ہے۔ اسی کو ایمان بالغیب کہتے ہیں۔

معزلہ نے ان صفات کی جو توجیہ کی ہے وہ اس لیے بھی درست نہیں کہ اللہ تعالیٰ کے پاس الفاظ کی کوئی کمی نہیں تھی اور وہ چاہتے تو مثلاً ہاتھ کو الفاظ کے جائے قدرت یا نعمت کے الفاظ سے اپنی اس صفت کو بیان کر سکتے تھے۔ مگر اس کے باوجود اللہ تعالیٰ نے ہاتھ، چہرے اور نفس کے لیے مستعمل عربی الفاظ ہی سے اپنی ان صفات کو بیان کیا ہے۔ لہذا کوئی وجہ نہیں کہ ان الفاظ کو ان کی حقیقت پر محمول نہ کیا جائے، اس لیے ہمیں دورازکار تاویلات میں پڑنے کی ضرورت نہیں کیونکہ ہم اس کے مکلف نہیں ہیں۔ بلکہ اللہ تعالیٰ نے اس طرح کی متشابہات میں غور و خوض کو ان لوگوں کا شیوه قرار دیا ہے جن کے دلوں میں کبھی اور ٹیڑھا پن ہوتا ہے۔

قضاء و قدر (۱)

(۱۲) خَلَقَ اللَّهُ تَعَالَى الْأَشْيَاءَ لَا مِنْ شَيْءٍ وَكَانَ اللَّهُ تَعَالَى عَالِمًا فِي الْأَزَلِ بِالْأَشْيَاءِ قَبْلَ كَوْنِهَا . وَهُوَ الَّذِي قَدَرَ الْأَشْيَاءَ وَقَضَاهَا وَلَا يَكُونُ فِي الدُّنْيَا وَلَا فِي الْآخِرَةِ شَيْءٌ إِلَّا بِمَشِيرَتِهِ وَعِلْمِهِ وَقَضَائِهِ وَقَدْرِهِ وَكِتَابِهِ فِي الْلَّوْحِ الْمَحْفُوظِ وَلَكِنْ كَتَبَهُ بِالْوَصْفِ لَا بِالْحُكْمِ .

(۱۳) اللَّهُ تَعَالَى هِيَ اشْيَاءُ كُوْدُمْ سَعَيْدَ وَجَوْدَ مِنْ لَيَا اور ان اشْيَاءَ كَے وجود میں آنے سے پہلے اللَّهُ تَعَالَى ازَلَ سَعَيْدَ اور ان کے بارے میں پُورا پورا عالم رکھتے تھے ۔ اسی نے ان اشْيَاءَ کو مقدر فرمایا اور انہیں اتمام تک پہنچایا ۔ دُنْيَا اور آخِرَت میں اس کی مرضی اور مشیت ، اس کے علم اور قضاء و قدر اور لوح محفوظ میں اس کے تحریر کردہ طریقے سے بہت کرنہ تو کچھ ہوتا ہے اور نہ ہو گا ۔ البتہ لوح محفوظ میں اس کی تحریر باعتبار وصف کے کے ہے اُنہ کے حکم کے ۔

الله تعالیٰ کی صفات البدیع ، البدی اور الفاطر کا معنی اشیاء کو عدم سے وجود میں لانے والے کے ہیں ۔ جبکہ الخالق ، الباری اور المصور کا معنی پہلے سے موجود مادہ سے کسی نئی شکل و صورت اور خصوصیات و صفات والی چیز کا پیدا کرنے

والا ہے۔

تقدیر کا لفظی معنی ہے اندازہ لگانا اور قضا کا لفظی معنی ہے فیصلہ کر دینا۔ قضاء و قدر زیادہ تر مترادف معنوں میں استعمال کیے جاتے ہیں لیکن ان دونوں میں حقیقتاً فرق ہے۔ قدر یا تقدیر سے مراد کسی شخص کا اپنے علم، شے معلوم کی فطرت و خصوصیت اور حالات و داقعات کا رخ دیکھ کر ایک اندازہ قائم کرنا کہ فلاں وقت پر اس شے کی کیفیت کیا ہو گی اور عمل ورد عمل کے طبی اصول کے نتیجے میں اس پر کیا گزرے گی۔ جبکہ قضاء سے مراد کسی شخص کا اپنے علم، شے معلوم کی فطرت و خصوصیت اور حالات و داقعات کے تقاضوں کو ملحوظ رکھتے ہوئے فیصلہ کر دینا کہ فلاں وقت پر اس شے سے فلاں کام لیا جائے گا اور پھر عمل ورد عمل کے طبی اصول کے نتیجے میں اس سے فلاں فلاں نتائج حاصل کیے جائیں گے۔

بعض اہل علم کے نزدیک تقدیر سے مراد تدبیر ہے، جیسا کہ مشور لقوی الزجاج اور مفسر قرآن قاضی بیضاوی فرماتے ہیں جبکہ ان کے نزدیک قضاء اس تدبیر کو عملی جامہ پہنانے کا نام ہے۔

لوح محفوظ میں اللہ تعالیٰ نے ہر چیز کے بارے میں ہربات لکھ دی ہے جس سے کوئی چیز سرمو بھی انحراف نہیں کر سکتی۔ جیسا کہ ایکشانک اشیاء یا کسی بھی مشین کے چھوٹے بڑے تمام پرزوں کے بارے میں ان پرزوں کو ہنانے اور انہیں اسمبل کرنے والے نے جو رول اور کردار ان کے لیے متعین کر دیا ہے وہ اس سے انحراف نہیں کر سکتے۔ یہ اصول کائنات کی ہر شے پر صادق آتا ہے بشمول فرشتوں کے۔ البتہ جب اللہ تعالیٰ نے انسانوں کو پیدا کرنے کا فیصلہ کیا تو اس نے انہیں ایک طرح کا اختیار دینے سے متعلق اپنے ارادے کا فرشتوں کے سامنے اظہار فرمایا۔ انسانوں کے اسی اختیار پر فرشتے معرض ہوئے اور اپنے خدشات اور اندریشوں کا اظہار کرنے لگے، لیکن انسانوں کے اختیار کا دائرہ بہر حال محدود ہو رہا ہے۔

یہ متعین ہے جس سے تجاوز کرنا ان کے بس میں نہیں ہے۔ مثلاً ان کی پیدائش اور موت ان کے اختیار میں نہیں ہے۔ وہ از خود کسی خاندان یا کسی مخصوص والدین کے ہاں پیدا ہونے کا اختیار نہیں رکھتے یا اس دنیا میں آنے کے لیے کسی خاص وقت اور زمانے کو منتخب کرنے کا اختیار بھی انہیں حاصل نہیں ہے۔ انہیں اپنی موت کے وقت کو مقدم و مؤخر کرنے کی قدرت حاصل نہیں ہے۔ وہ خود کو شیر چھیتے یا پرندے کی شکل میں ڈھال نہیں سکتے، وہ بغیر کسی دلیلے کے اڑنے پر قادر نہیں ہیں وغیرہ وغیرہ۔ جبکہ وہ اپنی مرضی سے جو زبان سیکھنا چاہیں سیکھ سکتے ہیں، جو ہنر یا فن اپنانا چاہیں اپنا سکتے ہیں، روزگار کے لیے جس پیشے کو چاہیں منتخب کر سکتے ہیں، جس مذہب کو چاہیں اس کی پیروی کر سکتے ہیں۔ اللہ تعالیٰ نے انہیں اچھے اور بے کی تمیز عطا کی ہے، اب وہ اپنی مرضی سے جس راہ پر چلنا چاہیں چل سکتے ہیں۔ اسی اختیار کو مددئے کار لا کر وہ جزا یا سزا، ثواب یا عقاب، جنت یا جہنم کا حقدار نہیں ہیں۔

قضاء وقدر (۲)

(۱۳) والقضاءُ والقدرُ والمشيئةُ صِفَاتُهُ فِي الْأَزَلِ بِلَا كَيْفٍ يَعْلَمُ اللَّهُ تَعَالَى الْمَعْدُومَ فِي حَالٍ عَدَمِهِ مَعْدُومًا وَيَعْلَمُ أَنَّهُ كَيْفَ يَكُونُ إِذَا أَوْ جَدَهُ وَيَعْلَمُ اللَّهُ الْمَوْجُودُ فِي حَالٍ وَجُودِهِ مَوْجُودًا وَيَعْلَمُ أَنَّهُ كَيْفَ يَكُونُ فَنَاؤُهُ . وَيَعْلَمُ اللَّهُ الْقَائِمُ فِي حَالٍ قِيَامِهِ قَائِمًا وَإِذَا قَعَدَ فَقَدْ عَلِمَهُ قَاعِدًا فِي حَالٍ قُعُودِهِ مِنْ غَيْرِ أَنْ يَتَغَيَّرَ عِلْمُهُ أَوْ يَحْدُثَ لَهُ عِلْمٌ وَلَكِنَ التَّغَيُّرُ وَالْإِخْتِلَافُ يَحْدُثُ عِنْدَ الْمَخْلُوقَيْنَ .

(۱۴) قضاء و قدر اور مشیت (اللہ) اللہ تعالیٰ کی وہ ازلی صفات ہیں جن کی کیفیت ہمیں معلوم نہیں۔ اللہ تعالیٰ معدوم شے کو اس وقت بھی جانتا ہے جب وہ ابھی سرے سے وجود ہی میں نہیں آیا ہوتا، اور یہ بھی جانتا ہے کہ وہ شے معدوم کو جب وجود میں لائے گا تو وہ کیسا ہو گا اور اللہ تعالیٰ موجود شے کی موجودگی کو حالتِ وجود میں بھی جانتا ہے اور یہ بھی جانتا ہے کہ وہ شے موجود کس طرح فنا ہو گا۔ اللہ تعالیٰ کھڑے ہوئے شے کی حالتِ قیام کو بوقتِ قیام بھی جانتا ہے اور جب وہ بیٹھتا ہے تو اس وقت اس کی اس حالتِ قعود کو بھی جانتا ہے۔ بغیر اس کے کہ اس سے اس کے علم میں کوئی تغیر رونما ہو یا اسے کوئی نیا علم حاصل

ہو۔ تغیر و تبدیلی کا رو نما ہونا اور نئی صور تحال کا پیدا ہونا صرف مخلوقات کے نزدیک (خود ان کی ذات کے اعتبار سے) واقع ہوتا ہے۔

کائنات میں اب تک جو کچھ ہوتا رہا ہے، ہو رہا ہے یا آئندہ ہو گا، یعنی ماضی، حال اور مستقبل کے واقعات، ہم مخلوق کے اعتبار سے ماضی، حال اور مستقبل کے واقعات ہیں۔ کیونکہ ہمارے نزدیک وقت کے پیانے نہایت ہی محدود ہیں۔ ہم وقت کو سیکنڈوں، منٹوں، گھنٹوں، دنوں، ہفتوں، میزوں، سالوں اور صدیوں کے پیانوں سے ناپتے ہیں اور ہم میں سے بہت کم لوگ ہیں جو پوری ایک صدی کے پیانہ وقت کو گزرتا ہوا دیکھنے کے قابل ہو سکتے ہوں۔ ہمارا پیانہ وقت محدود ہونے کے ساتھ ساتھ ایک مستقل بالذات شے بھی نہیں ہے بلکہ ایک نسبتی اور اضافیت والی شے ہے۔ یعنی ہم وقت کو سورج کے گرد زمین کے مداری اور محوری گردش کے حوالے سے ناپتے ہیں۔ اس کی محوری گردش سے دن رات بنتے ہیں اور مداری گردش سے ماہ و سال وجود میں آتے ہیں۔ ہماری دنیا بہت محدود ہے، ہماری اس دنیا سے کمیں بڑی لاکھوں دنیائیں اس لا محدود کائنات کا حصہ ہیں۔ اس کے مقابلے میں خالق کائنات کی لا محدود ذات کی طرح اس کے جملہ پیانہ ہائے صفات بھی لا محدود ہیں۔ لہذا اس کے ہاں وقت کا پیانہ نہ تو ہمارے محدود پیانوں کی طرح محدود ہے اور نہ ہی اس کے نزدیک وقت کوئی نسبتی اور اضافیت والی شے ہے۔ اس پہلو سے اگر ہم غور کریں تو جو حقیقت ہم پر منکشف ہوتی ہے وہ یہ ہے کہ اللہ تعالیٰ کے نزدیک وقت تھما ہوا اور ایک جگہ رکا ہوا ہے۔ لہذا اس کے نزدیک نہ تو کوئی زمانہ ماضی ہے اور نہ مستقبل ہے، بلکہ سارا زمانہ حال ہی حال ہے۔ اس کی مثال یوں دی جاسکتی ہے کہ اگر دو گاڑیاں ایک دوسرے کے ساتھ ساتھ ایک سمت میں یکساں رفتار سے چل رہی ہوں اور ان کے ڈرائیور اردو گرد سے بے

نیاز ہو کے صرف ایک دوسرے پر نظر رکھیں تو ان کے لیے وہ گاڑیاں ایک ہی جگہ پر رکی ہوئی لگیں گی۔ اسی اصول کو مد نظر رکھتے ہوئے سائنس دانوں نے زمین کے گرد خلاء میں بعض ایسے مصنوعی سیارے پہنچا دیے ہیں جن کی زمین کے گرد گھونٹنے کی رفتار بعینہ وہی ہے جو خود زمین کی اپنے محور پر گھونٹنے کی رفتار ہے۔ اس طرح وہ مصنوعی سیارے حرکت کرنے کے باوجود اپنی جگہ ساکت اور ٹھہرے ہوئے معلوم ہوتے ہیں اور اسی وجہ سے انہیں ساکت سیارے (Stationary Satellites) کے نام سے پکارا جاتا ہے۔

اس ساری گفتگو سے یہ بات واضح ہو گئی ہو گی کہ نئے واقعات کا پیش آنا یا ان واقعات کے پیش آنے پر نئی معلومات کا حاصل ہونا ہمارے نزدیک وقت کے محدود پیانوں کی وجہ سے ہوتا ہے۔ چونکہ اللہ تعالیٰ کے نزدیک وقت کا پیانہ لا محدود ہونے کی وجہ سے ماضی اور مستقبل نام کا کوئی زمانہ سرے سے موجود ہی نہیں ہے، لہذا اللہ تعالیٰ کے اعتبار سے نہ کوئی واقعہ نیا ہے اور نہ ہی پرانا۔ اس لیے اللہ تعالیٰ کے اذلی علم میں نہ کوئی اضافہ ہوتا ہے نہ کوئی تبدیلی ہوتی ہے اور نہ ہی کوئی تغیر۔ یہ سب کچھ ہمارے اعتبار سے ہوتا ہے، اس لیے بعض اوقات اللہ تعالیٰ نے ہمیں بہت سی باتیں سمجھانے کی غرض سے ہمارے اعتبارات کو ملحوظ رکھتے ہوئے ماضی اور مستقبل کے حوالے سے قرآن مجید میں بعض واقعات اور امور کا ذکر کیا ہے اور انہیں اسی تناظر میں دیکھنا چاہیے۔

کفر اور ایمان

(۱۴) خَلَقَ اللَّهُ تَعَالَى الْخَلْقَ سَلِيمًا مِنَ الْكُفْرِ وَالْإِيمَانِ ثُمَّ
خَاطَبَهُمْ وَأَمْرَهُمْ وَنَهَاهُمْ فَكَفَرَ مَنْ كَفَرَ بِفِعْلِهِ وَإِنْكَارِهِ
وَجُحُودِهِ الْحَقَّ بِخِذْلَانِ اللَّهِ تَعَالَى إِيَاهُ وَآمَنَ مَنْ آمَنَ بِفِعْلِهِ
وَإِقْرَارِهِ وَتَصْدِيقِهِ بِتَوْفِيقِ اللَّهِ تَعَالَى إِيَاهُ وَنُصْرَتِهِ لَهُ .

(۱۳) اللہ تعالیٰ نے مخلوقات کو کفر اور ایمان (دونوں) سے عاری پیدا کیا ہے۔ پھر ان سے خطاب کر کے انہیں (بعض باتوں کا) حکم دیا اور (بعض باتوں سے) منع کیا۔ پھر اللہ تعالیٰ کی مدد اور توفیق جس کے شامل حال ہوئی اس نے اپنی مرضی اور اختیار سے حق کی تصدیق کی اور اقرار کر کے ایمان سے سرفراز ہوا۔

کوئی ماہر کارگر جب ایک ہی قسم کی بے شمار چیزیں بنانا چاہتا ہے تو وہ ان کے لیے ایک ہی طرح کے خام مال کا انتخاب کرتا ہے، پھر اس خام مال کو ایک ہی جیسے مراحل سے گزار کر اس تکمیل ہوتا ہے کہ اس سے یکساں خصوصیات اور صلاحیتوں والی متعدد اشیاء تیار ہو سکیں پھر اس مواد سے اپنی لا جواب کارگیری کے ذریعے بالکل ہی ایک نئی شکل و صورت والے لا تعداد شاہکار تخلیق کرتا ہے۔ ان تمام باتوں کے باوجود بعض اوقات چند اشیاء میں خود ان میں موجود کسی خامی کی وجہ سے اپنی قسم کی دیگر اشیاء سے کم تر درجے کی، یا پھر سرے سے متضاد خصوصیات

والی چیزیں وجود میں آجاتی ہیں۔ ظاہر ہے ماہر کارگیران کی تخلیق کے تمام مراضل سے خوبی آگاہ ہوتا ہے اور وہ جانتا ہے کہ کون کون سے مرطے میں کن وجود اور اسباب کی بنا پر کس چیز میں کیا خامی یا کمی رہ گئی ہے اور آئندہ وہ کس حد تک کار آمد اور مفید یا نقصان دہ ثابت ہو سکتے ہیں۔ یہی وجہ ہے کہ اپنی ہی تخلیق کردہ بعض چیزوں کی اس کی نظر میں قدر و قیمت زیادہ ہوتی ہے اور بعض کی کم۔ پھر انی خصوصیات اور صفات کی بنا پر وہ بعض کو صاف سترے اور پاکیزہ مقاصد کے لیے مخصوص کر دیتا ہے اور وہ اچھے اور عمدہ ترین مقامات پر رکھے جاتے ہیں، ان کی حفاظت کا خصوصی اہتمام ہوتا ہے اور ہر دیکھنے والی نظر میں ان کے لیے تحفین و آفرین کے جذبات موجون رہتے ہیں۔ اسی قسم سے تعلق رکھنے والی بعض دوسری چیزوں کو وہ ان میں موجود خصوصیات ہی کی بیان پر نہایت ہی حقیر اور معمولی کاموں کے لیے مخصوص کر دیتا ہے اور وہ اہم اور اچھے مقامات سے دور رکھے جاتے ہیں اور کوئی بھی ان کی طرف نظر پھر کر دیکھنا گوارا نہیں کرتا۔

خالق جن و انس کا معاملہ بھی اس ماہر کارگیر جیسا ہے بلکہ اس سے کہیں بڑھ کر ہے۔ کیونکہ اس کی جملہ صفات کامل، مکمل اور اکمل ترین ہیں لہذا وہ اپنے بندوں کے بارے میں خوب جانتا ہے کہ کس میں توفیق الہی سے مستفید ہونے کی صلاحیت ہے اور کس میں نہیں۔ بھلا کسی نے دنیا میں کوئی ایسا زمیندار بھی دیکھا ہے جو زرخیز زمین کو چھوڑ کر تھور زدہ زمین کی آبیاری کرتا ہو؟ جب کوئی بھی ہوش مند زمیندار اپنی زمینوں میں ایسا نہیں کرتا تو پھر اللہ تعالیٰ کسی ایسے شخص کو ہدایت کی توفیق کیوں عطا کرے جس کے بارے میں وہ خوب جانتا ہے کہ اسے توفیق ملھنا یا نہ ملھنا یکساں ہے۔

وَعَلَّمَ السُّتْ

(۱۵) أَخْرَجَ ذُرِيَّةَ آدَمَ مِنْ صَلْبِهِ فَجَعَلَهُمْ عُقَلاًءَ فَخَاطَبَهُمْ
وَأَمْرَهُمْ بِالإِيمَانِ وَنَهَاهُمْ عَنِ الْكُفْرِ فَاقْرَأُوا لَهُ بِالرُّوبِيَّةِ فَكَانَ
ذَلِكَ مِنْهُمْ إِيمَانًا فَهُمْ يُوَلَّدُونَ عَلَىٰ تِلْكَ الْفِطْرَةِ وَمَنْ كَفَرَ بَعْدَ
ذَلِكَ فَقَدْ بَدَلَ وَغَيَّرَ وَمَنْ آمَنَ وَصَدَقَ فَقَدْ ثَبَّتَ عَلَيْهِ وَدَأْوَمَ .

(۱۵) اللہ تعالیٰ نے آدم کی اولاد کو اس کی پیشہ سے نکال کر انہیں
عقل عطا کی اور پھر ان سے خطاب کر کے انہیں ایمان لانے کا حکم دیا
اور کفر سے منع فرمایا (جس پر) انہوں نے اللہ تعالیٰ کی رویت کا اقرار کیا
اور اس طرح وہ ایمان لے آئے اور وہ اسی دین فطرت پر پیدا ہوتے
ہیں۔ پھر جو شخص کفر کرتا ہے وہ دراصل اپنی اس فطرت کو تبدیل کر
کے ایمان کو کفر سے بدل ڈالتا ہے۔ اور جو شخص ایمان لاتا ہے اور حق
کی تصدیق کرتا ہے، وہ گویا اسی دین فطرت پر ثابت قدم رہتا اور
مداومت اختیار کرتا ہے۔

الله تعالیٰ نے آدم عليه السلام کو پیدا کرنے کے بعد اس کی قیامت تک
آنے والی اولاد کی ارواح کو بھی تخلیق کیا اور پھر ان سب کو مخاطب کر کے پوچھا :
کیا میں تمہارا رب نہیں ہوں ؟ سب نے اس کے جواب میں اللہ کی رویت کا اقرار

کیا۔ گویا اللہ کی ربویت کا اقرار انسانوں کی فطرت میں شامل ہے اور وہ اس فطرت کے مطابق پیدا کیے جاتے ہیں۔ اللہ تعالیٰ سے کیے گئے وعدہ اور اقرار کی یاد دہانی کے لیے اللہ تعالیٰ نے ایک طرف تو کائنات میں بے شمار نشانیاں رکھ دی ہیں جو پکار پکار کر اس کے رب ہونے کا اعلان کر رہی ہیں اور دوسری طرف اللہ تعالیٰ نے وقتاً فوقتاً انبیاء و رسول مبعوث کیے اور انہیں معجزات اور نشانیاں دے کر مجھجا۔ اس سلسلے کی آخری کڑی حضرت محمد ﷺ ہیں اور آپؐ کو جو مجزہ عطا کیا گیا وہ قرآن مجید ہے جس کا اعجاز سابقہ انبیاء کے وقت میں معمودی کے بر عکس ہمیشہ کے لیے قائم و دائم ہے۔ کیونکہ یہ خود اللہ کا کلام ہے اور اس میں دلائل وبرائین کے ساتھ اللہ کی ربویت کو ثابت کیا گیا ہے۔

اللہ تعالیٰ کی ربویت کے انکار کی بجایوی وجہ فطرت کو تبدیل کرنا اور بگاڑنا ہے۔ اور جہاں بھی اور جب بھی فطرت کو تبدیل کرنے یا اسے بگاڑنے کی کوشش کی گئی اس کے اثرات ہمیشہ منفی نکلے۔ فطرت میں بگاڑ اور فساد کے اسباب میں والدین کی غلط تربیت، ماحول کے برے اثرات، تعلیم کی کمی اور جہالت، دنیاوی اغراض کو فوکیت اور مادی ترجیحات و میلانات کی شدت وغیرہ شامل ہیں۔

اللہ تعالیٰ نے دونوں راستے دکھادیے ہیں اور اب یہ انسان کا کام ہے کہ اپنی ترجیحات کا تعین اس طرح کرے کہ اپنی آخرت کو اپنی دنیا پر قربان نہ کر بیٹھ۔

.....

ایمان اور فطرت

(۱۶) وَلَمْ يُجِبْرْ أَحَدًا مِنْ خَلْقِهِ عَلَى الْكُفْرِ وَلَا عَلَى الْإِيمَانِ
وَلَا خَلْقَهُمْ مُؤْمِنًا وَلَا كَافِرًا وَلَكِنْ خَلْقَهُمْ أَشْخَاصًا ، وَالْإِيمَانُ
وَالْكُفْرُ فِعْلُ الْعِبَادِ . وَيَعْلَمُ اللَّهُ تَعَالَى مَنْ يَكْفُرُ فِي حَالٍ كُفْرِهِ
كَافِرًا فَإِذَا آمَنَ بَعْدَ ذَلِكَ عَلِمَةٌ مُؤْمِنًا فِي حَالٍ إِيمَانِهِ وَأَحَبَّهُ مِنْ
غَيْرِهِ أَنْ يَتَغَيَّرَ عِلْمُهُ وَصِفَتُهُ .

(۱۶) اللہ تعالیٰ نے اپنی مخلوق میں سے نہ تو کسی کو کفر پر نجور کیا ہے اور نہ ہی ایمان لانے پر۔ اسی طرح نہ تو اس نے انہیں مومن پیدا کیا ہے اور نہ ہی کافر، بلکہ انہیں محض ان کی شناخت دے کر پیدا کیا ہے، جبکہ ایمان اور کفر بندوں کا اپنا اختیاری فعل ہے۔ البتہ اللہ تعالیٰ کو کفر کرنے والے کے کفر کا جب وہ کافر ہوتا ہے پورا پورا علم ہوتا ہے اور پھر جب وہ ایمان لاتا ہے تو حالتِ ایمان میں اس کے ایمان کا پورا پورا علم ہوتا ہے اور وہ اس کو پسند کرتا ہے۔ لیکن اس طرح نہ تو اس کے علم میں کوئی تبدیلی واقع ہوتی ہے اور نہ ہی اس کے اس صفت میں کوئی تغیر رونما ہوتا ہے۔

ہر پیدا ہونے والا چہ فطرت کے مطابق پیدا ہوتا ہے۔ تاہم پیدائش کے

وقت نہ تو وہ مومن ہوتا ہے اور نہ ہی کافر، بلکہ اس میں خیر و شر میں سے ہر ایک کو قبول کرنے کی صلاحیت موجود ہوتی ہے۔ گویا ایمان اور کفر میں سے جس راستے کا بھی آدمی انتخاب کرتا ہے وہ سراسر اس کا اپنا انتخاب اور اس کی اپنی پسند ہوتی ہے۔

اللہ تعالیٰ نہ تو کسی کو ایمان پر مجبور کرتا ہے اور نہ ہی کفر پر، کیونکہ دین کے معاملے میں اکراہ اور زبردستی کو اللہ تعالیٰ بالکل پسند نہیں کرتا۔ تاہم جب کوئی شخص ایمان لاتا ہے تو اللہ تعالیٰ اس کے ول میں ایمان کی محبت اور قدر و منزالت بڑھادیتا ہے اور کفر و عصیان کو اس کے لیے ناپسندیدہ بنا دیتا ہے، اور جو شخص کفر و طغیان کا راستہ اپناتا ہے تو اللہ تعالیٰ اسے ڈھیل دے دیتا ہے یہاں تک کہ وہ اپنی حالت پر مطمئن اور خوش رہتا ہے۔ لیکن اللہ تعالیٰ کسی کے کفر کو پسندیدگی کی نگاہ سے نہیں دیکھتا بلکہ ایمان لانے کے عمل کو وہ پسند کرتا ہے اور اس پر خوش ہوتا ہے۔

ارادہ و مشیت خداوندی

(۱۷) وَجَمِيعُ أَفْعَالِ الْعِبَادِ مِنَ الْحَرْكَةِ وَالسُّكُونِ كَسْبُهُمْ
عَلَى الْحَقِيقَةِ وَاللَّهُ تَعَالَى خَالِقُهَا، وَهِيَ كُلُّهَا بِمَشِيفَتِهِ وَعِلْمِهِ
وَقَضَائِهِ وَقَدْرِهِ . وَالطَّاعَاتُ كُلُّهَا كَانَتْ وَاجِبَةً بِأَمْرِ اللَّهِ تَعَالَى
وَبِمَحْبَبَتِهِ وَبِرَضَائِهِ وَعِلْمِهِ وَمَشِيفَتِهِ وَقَضَائِهِ وَتَقْدِيرِهِ .
وَالْمَعَاصِي كُلُّهَا بِعِلْمِهِ وَقَضَائِهِ وَتَقْدِيرِهِ وَمَشِيفَتِهِ لَا بِمَحْبَبَتِهِ
وَلَا بِرَضَائِهِ وَلَا بِأَمْرِهِ .

(۱۷) ہندوں کے تمام افعال از قسم حرکت و سکون حقیقتاً ان کے خود
کرده ہیں جبکہ ان کا خالق اللہ تعالیٰ ہے ۔ یہ تمام کے تمام افعال اللہ
تعالیٰ کی مشیت ، اس کے علم اور قضاء و قدر کے تحت سرزد ہوتے ہیں ۔
اللہ تعالیٰ کی اطاعت و فرماں برداری والے کاموں کے پیچھے اس کا حکم ،
اس کی پسندیدگی اور رضامندی ، اس کا علم و مشیت اور قضاء و قدر کا فرما
ہوتے ہیں جبکہ اس کی نافرمانی والے کام اس کے علم و مشیت اور قضاء و
قدر کے تحت ضرور سرزد ہوتے ہیں مگر ان کے ساتھ اس کی پسندیدگی
اور رضامندی اور اس کا حکم شامل حال نہیں ہوتے ۔

انسانوں کے جملہ افعال ، خواہ وہ ان کے عادی افعال ہوں جیسے چننا پھرنا

، سونا جاگنا وغیرہ یا طاعت و فرماں برداری والے اعمال ہوں یا سرکشی اور نافرمانی پر مبنی اعمال ، ان کی نسبت اگر خود ان کے کرنے والے کی طرف کی جائے تو اپنے ان افعال کا کرنے والا وہ خود ہوتا ہے۔ کیونکہ وہ جو کچھ بھی کرتا ہے اپنے ارادے اور اپنی قدرت و اختیار سے کرتا ہے۔ لیکن جب انہی اعمال و افعال کو اللہ تعالیٰ کی قدرت و ارادے کے حوالے سے دیکھا جائے تو ان کا خالق اللہ تعالیٰ ہی قرار پاتا ہے۔ اس کی مثال کسی خود کار مشین لور اور اس کے آپریٹر سے دی جاسکتی ہے، کہ اس مشین کے بہت سے پرے خود کار طریقے سے اپنا اپنا مقررہ کام انجام دیتے رہتے ہیں تاہم ان کی جملہ سرگرمیوں کے پیچھے اس کے آپریٹر کا ہاتھ ہوتا ہے لور وہ اس مشین اور اس کے متعدد حصے اور پرے اس کی مرضی و منشا اور حکم و اختیار کے مطابق کام کر رہے ہوتے ہیں۔ اب اگر یہ مشین اور اس کے پرے اپنے آپریٹر کے حسبِ منشاء کام کریں تو اس میں اس کا ارادہ، حکم اور رضامندی، تینوں شامل ہوتے ہیں۔ لیکن اگر مشین کے پرے اس کے حسبِ منشاء کام نہ کریں تو ان کے چلنے میں اس آپریٹر کا حکم اور ارادہ تو شامل ہوتا ہے مگر اس کی رضامندی شامل نہیں ہوتی۔

ای طرح جو لوگ اللہ تعالیٰ کی احکام و فرماں برداری کے کام کرتے ہیں ان کے ان کاموں میں اللہ کا ارادہ، اس کا حکم، اس کی خوشی اور رضامندی سب شامل ہوتے ہیں۔ لیکن اس کی نافرمانی کے کاموں میں اللہ کا ارادہ تو شامل ہوتا ہے مگر اس کی خوشی اور رضامندی شامل نہیں ہوتی۔

حصہت انبیاء

(۱۸) وَالْأَنْبِيَاءُ عَلَيْهِمُ الصَّلَاةُ وَالسَّلَامُ كُلُّهُمْ مُنْزَهُونَ عَنِ
الصَّغَائِرِ وَالْكُفْرِ وَالْقَبَائِحِ، وَقَدْ كَانَتْ مِنْهُمْ زَلَاتٌ وَخَطَايَا.

(۱۸) تمام کے تمام انبیاء کرام علیهم الصلوٰۃ والسلام گناہوں، کفر اور دیگر براٰئوں سے پاک ہوتے ہیں۔ البتہ ان سے بعض لغزشیں اور غلطیاں ضرور سرزد ہوئی ہیں۔

انبیاء کرام گناہوں کے ارتکاب سے محفوظ اور معصوم ہوتے ہیں اور وہ نبوت سے پہلے اور نبوت کے بعد کسی بھی دور میں گناہوں کا ارتکاب نہیں کرتے باوجود یہ کہ ان میں گناہوں کے ارتکاب کی قدرت اور صلاحیت ہوتی ہے۔

یہ گناہ کبائر میں سے ہوں جن میں کفر و شرک بھی آتے ہیں یا ان کا تعلق صغائر یعنی چھوٹے چھوٹے گناہوں سے ہو۔ نیز گھشا حرکتوں، فخش گفتگو اور بے مقصد اور فضول باتوں اور کاموں سے انبیاء کرام ہمیشہ دور رہتے ہیں اور ان کے قریب بھی نہیں جاتے۔

انبیائے کرام سے البتہ ہتھاضائے بشریت دنیاوی معاملات میں بھول چوک سرزد ہو جاتی ہے۔ یعنی انبیائے کرام بعض اوقات اپنی رائے پر عمل کرتے ہوئے کسی بہتر اور افضل عمل پر کسی کمتر اور منھوں عمل کو ترجیح دے دیتے ہیں۔ چونکہ یہ چیز بھی اللہ کی نظر میں ان کے شایان شان نہیں ہوتی، لہذا اللہ تعالیٰ کی طرف سے بروقت تنبیہ ہوتی ہے جس پر وہ سنبھل جاتے ہیں اور اللہ تعالیٰ کی طرف توبہ

استغفار کے ساتھ رجوع کرتے ہیں جس سے ان کے درجات میں زیاد اضافہ ہو
جاتا ہے۔

جہاں تک وحی اور رسالت سے متعلق امور کا تعلق ہے تو ان میں وہ
بھول چوک سے بھی محفوظ ہوتے ہیں۔

مَحْمُدٌ صَلَّى اللَّهُ عَلَيْهِ وَسَلَّمَ

(۱۹) وَمُحَمَّدٌ عَلَيْهِ الصَّلَاةُ وَالسَّلَامُ حَبِيبُهُ وَعَبْدُهُ وَرَسُولُهُ وَصَفِيهُ وَنَقِيهُ . وَلَمْ يَعْبُدِ الصَّنَمَ وَلَمْ يُشْرِكْ بِاللَّهِ تَعَالَى طَرْفَةً عَيْنٍ قَطُّ وَلَمْ يَرْتَكِبْ صَغِيرَةً وَلَا كَبِيرَةً قَطُّ .

(۱۹) محمد صلی اللہ علیہ وسلم اللہ تعالیٰ کے محبوب، اس کے ہندے اور رسول و نبی اور اس کے چنے ہوئے اور منتخب کردہ (ہستی) ہیں آپ نے کبھی پلک جھکنے کے برابر لمحہ کے لیے بھی نہ تو کسی بت کی پر ستش کی ہے اور نہ ہی اللہ تعالیٰ کے ساتھ کسی کو شریک ٹھہرا�ا ہے۔ آپ نے کبھی بھی کسی چھوٹے یا بڑے گناہ کا ارتکاب نہیں کیا۔

محمد صلی اللہ علیہ وسلم اللہ کے محبوب ترین ہندے اور منتخب رسول ہیں۔ آپ نے اپنی زندگی میں کبھی گناہ کا کوئی کام نہیں کیا۔ آپ کی زندگی تمام مسلمانوں کے لیے اسوہ حسنہ ہے۔ آپ اللہ تعالیٰ کی طرف سے انسانوں کی رہنمائی اور ہدایت کے لیے مجھے گئے، انبیاء و رسول کے سلسلے کی آخری کڑی ہیں۔ آپ کے بعد کوئی نبی نہ اب تک آیا ہے اور نہ قیامت تک آئے گا۔ نبی کریم صلی اللہ علیہ وسلم کو اپنے جملہ صفاتی ناموں میں اللہ کا عبد یعنی ہندہ ہونا سب سے زیادہ پسند تھا۔ نبی کریم صلی اللہ علیہ وسلم نے مبالغہ آمیز عقیدت رکھنے اور محبت و احترام میں غلو سے کام لینے سے بختنی سے منع فرمایا ہے۔ لہذا آپ کو خدائی

اختیارات تفویض کرنا، عالم الغیب قرار دینا، خدا کی طرح ہر جگہ حاضر و ناظر تسلیم کرنا وغیرہ، آپ سے محبت کا اظہار نہیں بلکہ آپ کے واضح احکام کی کھلم کھلانا فرمائی اور قرآنی آیات کے انکار کے مترادف ہے جن میں نہایت ہی صراحت کے ساتھ آپ صلی اللہ علیہ وسلم کی ذات سے ان چیزوں کی نشی کی گئی۔

شافعی راشدین اور صحابہ کرام

(۲۰) وَأَفْضَلُ النَّاسِ بَعْدَ النَّبِيِّنَ عَلَيْهِمُ الصَّلَاةُ وَالسَّلَامُ
أَبُوبَكْرٌ الصَّدِيقٌ ثُمَّ عُمَرُ بْنُ الْخَطَّابِ الْفَارُوقُ ثُمَّ عُثْمَانُ بْنُ
عَفَّانَ ذُو الْنُّورِينَ ثُمَّ عَلَىُ بْنُ أَبِي طَالِبٍ الْمُرْتَضَى رِضْوَانُ اللَّهِ
تَعَالَى عَلَيْهِمْ أَجْمَعِينَ . عَابِدِينَ ثَابِتِينَ عَلَى الْحَقِّ نَتوَلَّ هُمْ
جَمِيعًا وَلَا نَذْكُرُ أَحَدًا مِنْ أَصْحَابِ رَسُولِ اللَّهِ إِلَّا بِخَيْرٍ .

(۲۰) انبیاء علیهم الصلوٰۃ والسلام کے بعد تمام لوگوں میں سب سے
فضل ترین ہستی حضرت ابو بھر صدیق رضی اللہ تعالیٰ عنہ کی ہے، پھر
حضرت عمر بن الخطاب الفاروق رضی اللہ تعالیٰ عنہ کی، پھر حضرت عثمان
بن عفان ذوالنورین رضی اللہ تعالیٰ عنہ کی اور پھر حضرت علی بن ابی
طالب الرتضی رضی اللہ تعالیٰ عنہ کی ہے۔ اللہ تعالیٰ کے عبادت گزار اور
حق پر ثابت قدم رہنے والے ان حضرات نے ہمیشہ حق کا ساتھ دیا۔
ہمیں ان سب سے محبت ہے اور ہم رسول اللہ ﷺ کے صحابہ کرام میں
سے کسی ایک بھی صحابی کو مساوائے اچھے الفاظ ہرگز یاد نہیں کرتے۔

انبیاء کرام کے بعد بلاشبہ افضل ترین فرد ابو بھر صدیق ہیں جو بالغ
مردوں میں سے نبی کریم ﷺ پر سب سے پہلے ایمان لائے تھے اور اپنے ایمان کی

طرح واقعہ معراج کو تسلیم کرنے میں بھی انہوں نے کسی پچھاہت کا مظاہرہ نہیں کیا جس کے سبب بارگاہ نبوی سے آپؐ کو الصدیق کا لقب ملا۔ قرآن مجید نے آپؐ کے صحافی ہونے کی گواہی دی۔ آپؐ کو رسول اللہ ﷺ کا رفیق غار، ہجرت کا ساتھی اور خلیفۃ الرسول ﷺ ہونے کا شرف حاصل ہے۔

ابو بکر صدیقؓ کے بعد عمر بن الخطابؓ کا مقام و مرتبہ ہے جنہیں رسول اللہ ﷺ نے فاروق کا لقب دیا تھا۔ عمرؓ کے اسلام لانے اور ان کے ذریعے اسلام کو طاقتوں بنانے کی دعا خود رسول اللہ ﷺ نے کی تھی اور اس طرح آپؐ کو مراد رسول ہونے کا شرف حاصل ہے۔ کتب صحاح میں رسول اللہ ﷺ سے آپؐ کی فضیلت میں متعدد صحیح احادیث مروی ہیں۔ آپؐ کو ابو بکر صدیقؓ کی طرح نبی کریم ﷺ کا سر ہونے کا اعزاز حاصل ہے۔

عمر الفاروقؓ کے بعد عثمان بن عفانؓ کا مقام و مرتبہ ہے جو تیرے خلیفہ راشد ہیں۔ آپؐ کو تمام صحابہ کرام میں یہ شرف حاصل ہے کہ آپؐ کے عقد نکاح میں رسول اللہ ﷺ کی دو بیٹیاں کیے بعد دیگرے آئیں جس کی وجہ سے آپؐ کو ذوالنورین بننے کا اعزاز ملا۔ آپؐ نے جس طرح قدم قدم پر رسول اللہ ﷺ اور مسلمانوں کی اپنے مال و دولت سے مدد کی اس کا اعتراف نبی کریم ﷺ نے آپؐ کو جنت کی بھارت دے کر کیا تھا۔

عثمان ذوالنورین کے بعد نبی کریم ﷺ کے پیچازاد بھائی اور آپؐ کی لخت جگہ حضرت فاطمہ الزہراءؓ کے شوہر علی بن ابی طالبؓ کا مقام و مرتبہ ہے، جو چو تھے خلیفہ راشد ہیں۔ آپؐ کی فضیلت میں رسول اللہ ﷺ سے متعدد احادیث صحیح مروی ہیں جن میں نبی کریم ﷺ نے اپنے ساتھ آپؐ کے تعلق کو موئی علیہ السلام کے ساتھ ہارون علیہ السلام کے تعلق کی مانند قرار دیا تھا اس فرق کے ساتھ کہ ہارونؑ نبی تھے مگر رسول اللہ ﷺ کے بعد کوئی نبی نہیں۔

ایک سچا مومن تمام صحابہ کرام سے محبت اور دوستی رکھتا ہے اور اپنی
گفتگو اور تحریر و تقریر میں ان کے مقام و مرتبہ کو ملحوظ خاطر رکھتا ہے۔ کیونکہ کسی
ایک صحابی سے بعض و عناد رکھنا ایمان کے خام ہونے کی دلیل ہے۔ نبی کریم ﷺ کے
کارشاد ہے : میرے صحابہ سے محبت کرنے والا مومن، اور میرے صحابہ کے
بارے میں اپنے دل میں بعض اور کینہ رکھنے والا منافق ہے۔

ارتکاب کبائر

(۲۱) وَلَا نُكَفِّرُ مُسْلِمًا بِذَنْبٍ مِّنَ الذُّنُوبِ وَإِنْ كَانَتْ كَبِيرَةً
إِذَا لَمْ يَسْتَحِلْهَا وَلَا نُذِيلُ عَنْهُ اسْمَ الْإِيمَانِ وَنُسَمِّيَهُ مُؤْمِنًا
حَقِيقَةً وَيَجُوزُ أَنْ يَكُونَ مُؤْمِنًا فَاسِقًا غَيْرَ كَافِرٍ.

(۲۱) ہم کسی گناہ کے ارتکاب کی وجہ سے ، خواہ وہ کتنا ہی بڑا گناہ کیوں نہ ہو کسی مسلمان کو کافر نہیں قرار دیتے، بھر طیکہ وہ اس گناہ کے جواز کا قائل نہ ہو۔ ہم ایسے شخص سے ایمان کو زائل نہیں سمجھتے بلکہ ہمارے نزدیک وہ فاسق مومن ہے لیکن کافر ہرگز نہیں ہے۔

مسلمان کسی کبیرہ گناہ کے ارتکاب سے دارہ اسلام سے خارج نہیں ہو جاتا بھر طیکہ وہ اس کو جائز اور حلال نہ سمجھتا ہو۔ لہذا کسی فرض کا تدک فاسق ہو گا کافر نہیں ہو گا۔ لیکن اگر کوئی شخص کسی فرض کی فرضیت کا منکر ہو یا حرام شے کی حرمت کا انکار کرتا ہو تو وہ دارہ اسلام سے خارج ہو جائے گا۔ معزلہ کے بر عکس ، جو کبیرہ گناہوں کے مرٹکب کو فاسق قرار دے کر ایمان اور کفر کے درمیان معلق قرار دیتے ہیں ، تاو فشیکہ وہ توبہ نہ کر لے، اہل سنت کے نزدیک فاسق اپنے فرق کے باوجود مومن ہی رہے گا۔ گویا اسلام اور ایمان ایک ہی سکے کے دو روخ ہیں : ایمان اس کا وہ پہلو ہے جو حقیقی قدر و قیمت کو ظاہر کرتا ہے، جبکہ اسلام اس کا وہ پہلو ہے جو اس کے ظاہری قدر و قیمت کو متعین کرتا ہے۔

موزوں پر مسح اور تراویح

(۲۲) وَالْمَسْحُ عَلَى الْخَفِيفِ سُنَّةٌ وَالْتَّرَاوِيْخُ فِي لَيَالِيِّ شَهْرِ رَمَضَانَ سُنَّةٌ وَالصَّلَاةُ خَلْفَ كُلِّ بَرِّ وَاقِجِيرٍ مِنَ الْمُؤْمِنِينَ جَائِزَةٌ.

(۲۲) موزوں پر مسح سنت ہے اور رمضان المبارک کی راتوں میں تراویح سنت ہے اور ہر نیک و بد صاحب ایمان کے پیچھے نماز ہو جاتی ہے۔

موزوں پر مسح کرنے کا سنت ہونا 'احادیث صحیح'، جن کی روایات حد تواتر کے قریب پہنچتی ہے، اور عملی تواتر سے ثابت ہے۔ لہذا اس کا انکار صحیح نہیں۔ طبارت کی حالت میں اگر موزے پن لئے جائیں تو مقیم کے لئے ایک دن اور ایک رات تک وضو کرتے وقت انھیں اتارے بغیر ان پر مسح کر لینا کافی ہے جبکہ سافر کے لئے یہ رعایت تین دن اور تین راتوں کے لئے ہے۔

نماز تراویح جو رمضان المبارک کی راتوں میں ادا کی جاتی ہے، بھی سنت صحیح سے ثابت ہے۔ کیونکہ قیام اللیل اور صوم النہار کی بہت فضیلت وارد ہوئی ہے۔ تراویح نمازوں کی خصوصیت یہ ہے کہ ان میں دو عظیم ترین عبادتیں یعنی نماز اور تلاوت و سماع قرآن کریم ایک ساتھ ادا کی جاتی ہیں اور تیری خصوصیت اس عمل کا باجماعت ادا ہونا ہے۔

نماز کی امامت کا بہماں تک تعلق ہے تو اس سلسلے میں جیسا کہ احادیث صحیح سے ثابت ہے، سب سے زیادہ نماز کی امامت کا مستحق وہ شخص ہے جو لوگوں

میں سب سے زیادہ دینی مسائل کا عالم ہو، اس کے بعد جو سب سے بڑا قاری اور حافظ قرآن ہو، پھر جو سب سے بڑھ کر پرہیزگار ہو وغیرہ۔ تاہم نماز ہر نیک لور برے شخص کے پیچھے ہو جاتی ہے بغیر طیکہ وہ صحیح العقیدہ ہو، کیونکہ کسی بد عقی کے پیچھے نماز درست نہیں ہوگی خواہ وہ بظاہر متقی اور پرہیزگار ہی کیوں نہ ہو، اس لیے کہ بدعت عین گمراہی کا نام ہے اور گمراہ شخص سے کسی رہنمائی کی توقع فضول ہے جبکہ نماز کی امامت بھی ایک طرح کی رہنمائی اور قیادت ہے۔

گناہ بحالت ایمان

(۲۳) وَلَا نَقُولُ إِنَّ الْمُؤْمِنَ لَا تَضُرُّهُ الذُّنُوبُ وَلَا نَقُولُ إِنَّهُ لَا يَدْخُلُ النَّارَ . وَلَا نَقُولُ إِنَّهُ يُخَلَّدُ فِيهَا وَإِنْ كَانَ فَأَسِقًا بَعْدَ أَنْ يَخْرُجَ مِنَ الدُّنْيَا مَوْفِدًا .

(۲۴) ہم یہ نہیں کہتے کہ مومن کو گناہ کچھ نقصان نہیں پہنچا سکتے اور ہم یہ بھی نہیں کہتے کہ وہ (جنم کی) آگ میں داخل نہیں ہو گا لیکن ہم یہ بھی نہیں کہتے ہیں کہ وہ اس میں ہمیشہ رہے گا، چاہے وہ فاسق ہی کیوں نہ ہو بشرطیکہ اس دنیا سے وہ حالت ایمان میں رحلت کر گیا ہو۔

اگر کوئی شخص ایمان لانے کے بعد گناہوں کا مر تکب ہوتا ہے تو وہ اپنے گناہوں کی سزا پائے گا اور آگ میں داخل ہو گا الای کہ اللہ تعالیٰ اپنی رحمت سے کام لیتے ہوئے اسے معاف کر دے۔ کیونکہ سوائے شرک کے اللہ تعالیٰ جس کے لیے چاہے اس کا ہر گناہ معاف کر سکتا ہے البتہ گناہ گار مومن کے سلسلہ میں ہمارا عقیدہ یہ ہے کہ اگر اس کی موت ایمان کی حالت میں واقع ہوئی ہو تو وہ ہمیشہ کے لیے جنم کی آگ میں نہیں رہے گا۔ اپنے گناہوں کی سزا بھکتنے کے بعد یا جب اللہ چاہے وہ جنم سے نکل کر جنت میں ضرور جائے گا۔ اللہ تعالیٰ فرماتا ہے "الیه يصعد الكلم الطيب والعمل الصالح يرفعه" یعنی کلمہ طیبہ (ایمان) اللہ تعالیٰ کی طرف بلند ہوتا ہے اور نیک اعمال اسے بلند ہونے میں مددیتیتے ہیں۔ لہذا ایمان

کے ساتھ اگر نیک اعمال نہ ہوں یا اس پر گناہ کا بوجھ ہو توجوں ہی یہ بوجھ جسم کی آگ میں بھرم ہو کر ختم ہو گا، ایمان اپنی بلندیوں کی طرف صاحب ایمان کو ضرور لے جائے گا۔

خوف و رجاء

(۲۴) وَلَا نَقُولُ إِنَّ حَسَنَاتِنَا مَقْبُولَةٌ وَسَيِّئَاتِنَا مَغْفُورَةٌ كَقَوْلِ
الْمُرْجِحَةِ وَلَكِنْ نَقُولُ مَنْ عَمِلَ حَسَنَةً بِجَمِيعِ شَرَائِطِهَا خَالِيَةً
عَنِ الْعَيْوبِ الْمُفْسِدَةِ وَلَمْ يُنْظَلْهَا بِالْكُفْرِ وَالرُّدُّ وَالْأَخْلَاقِ
السَّيِّئَةِ حَتَّى خَرَجَ مِنَ الدُّنْيَا مُؤْمِنًا فَإِنَّ اللَّهَ تَعَالَى لَا يُضِيِّعُهَا بَلْ
يَقْبِلُهَا مِنْهُ وَيُثْبِتُهَا عَلَيْهَا .

(۲۵) ہم یہ دعویٰ نہیں کرتے کہ ہماری نیکیاں (بارگاہ رب العزت
میں) مقبول ہیں اور ہماری برائیاں بخش دی گئی ہیں جیسا کہ مرجھے کا
عقیدہ ہے۔ ہمارا عقیدہ یہ ہے کہ جس نے کوئی نیکی کا کام اس کے جملہ
شرائط کے ساتھ اس طرح انجام دیا کہ اس نیک عمل کو خراب کر دینے
والے عیوب سے پاک تھا اور پھر اس نے اس عمل کو کفر وارد کر داد اور
برے اخلاق کی بناء پر برباد نہیں کیا یہاں تک کہ وہ اس دنیا سے ایمان کی
حالت میں رخصت ہوا تو اللہ تعالیٰ اس کے اس عمل کو ہرگز ضائع
نہیں کرے گا بلکہ اسے قبول فرمایا کہ اس کا اچھا بدلہ عطا فرمائے گا۔

اللہ تعالیٰ پر ایمان کی حالت خوف و رجاء اور امید و شہم کے درمیان والی
ہونی چاہیے۔ لیکن اللہ تعالیٰ کے خوف سے یہ ہرگز مراد نہیں کہ اللہ تعالیٰ کوئی

ڈراؤنی اور خوفناک چیز ہے، یادہ ایک ظالم و جبار ہستی ہے جس کے ظلم سے ہم ہر وقت لرزہ براندام ہوں، بھجے جس طرح آدمی اپنے کسی محبوب و محترم ہستی کی ناراضگی سے خوف زده رہتا ہے اسی طرح ہمیں اپنے رحیم و کریم رب نکی ناراضگی سے خائف رہنا چاہئے کیونکہ ہمارا رب ہمیں محبوب بھی ہے اور ہمارے لیے نہایت محترم بھی ہے۔ ہم اس کی اطاعت و فرماں برداری میں جو بھی کام کریں ان پر ہمیں ہرگز اتنا نہیں چاہئے بلکہ نیک کاموں کی قبولیت کی شزانٹ بھی ملحوظ رکھنی چاہئیں جن میں سے پہلی اور بیوادی شرط نیت کا صحیح ہونا ہے۔ دوسری شرط ریاکاری سے چھتا اور تیسری شرط اپنے نیکی کے کاموں پر غرور سے چھنا چاہئے اور ان پر اڑاکر انہیں برباد نہیں کرنا چاہئے۔ وغیرہ وغیرہ۔

اسی طرح اللہ تعالیٰ سے امید کا رشتہ کسی وقت بھی منقطع نہیں کرنا چاہئے، تاہم امید ور جاء کا یہ مطلب نہیں کہ اس کی رحمت و مغفرت کی امید میں ہم گناہ پر گناہ کیے چلے جائیں اور سمجھ بیٹھیں کہ ہمارے گناہ معاف ہو جائیں گے۔ اللہ تعالیٰ نیکیوں کا بدلہ ضرور دے گا، یہ اس کا وعدہ ہے۔ اس کے علاوہ چھوٹی چھوٹی برائیوں کو چھوٹی چھوٹی نیکیاں خود خود مٹاتی رہتی ہیں۔ اصل معاملہ کبائر کے ارتکاب سے چھانا چاہئے۔ اللہ تعالیٰ کا ارشاد ہے : ”وَإِن تَعْتَصُوا بِمَا تَهُونُ
عَنْهُ فَكُفْرٌ عَنْكُمْ سِيِّنَاتُكُمْ“ یعنی اگر تم ان کبیرہ گناہوں سے چو جن سے نہیں روکا گیا ہے تو ہم تمہارے چھوٹے چھوٹے گناہ مٹا دیں گے۔

فسق و فجور

(۲۵) وَمَا كَانَ مِنَ السَّيِّئَاتِ دُونَ الشَّرْكِ وَالْكُفْرِ وَلَمْ يَتُبْ عَنْهَا صَاحِبُهَا حَتَّىٰ مَاتَ مُؤْمِنًا فَإِنَّهُ فِي مَشِيرَةِ اللَّهِ تَعَالَىٰ إِنْ شَاءَ عَذَابَهُ بِالنَّارِ وَإِنْ شَاءَ عَفَّا عَنْهُ وَلَمْ يُعَذِّبْهُ بِالنَّارِ أَصْلًا .

(۲۵) شرک اور کفر سے کمتر درجہ کے جتنے بھی گناہ ہیں ان کا مر تکب اگر بغیر توبہ کے حالت ایمان میں مر جائے تو (ہمارا عقیدہ یہ ہے کہ) اللہ تعالیٰ اس کے بارے میں جو چاہے فیصلہ کرے گا۔ چاہے تو اسے (جہنم کی) آگ کے ذریعے عذاب دے اور اگر چاہے تو اسے معاف نہ دے اور (جہنم کی) آگ کے عذاب سے اسے مکمل طور پر بچالے۔

شرک اور کفر کے سوا جو قبل معاف نہیں ہیں ہر طرح کا گناہ خواہ وہ کبائر میں سے کیوں نہ ہو معاف ہو سکتا ہے۔ جب تک آدمی شرک اور کافر ہوتا ہے اس کے یہی دونوں گناہ تمام گناہوں پر بھاری ہوتے ہیں۔ لیکن ایمان لانے کے بعد آدمی شرک اور کفر کے گناہوں کے چنگل سے نکل آتا ہے۔ ایمان کی حالت میں سب سے برآ گناہ فسق ہے۔ اللہ تعالیٰ کا ارشاد ہے: "بِسْ الاثمِ الْفَسُوقُ بَعْدَ الْإِيمَانِ" یعنی ایمان لانے کے بعد سب سے برآ گناہ فسق ہے۔ اور فسق و فجور میں درج ذیل کبیرہ گناہ آتے ہیں : زنا، چوری، کسی کو نا حق قتل کرنا، جادو، سودخوری، جھوٹا الزام یا جھوٹی گواہی، پاک دامن عورتوں پر زنا کی۔

تمت لگانا، والدین کو ستاہ اور میدان جنگ سے فرار ہونا وغیرہ۔
 اس کے علاوہ صغیرہ گناہوں میں خود کو اس طرح ملوث کرنا کہ دل سے
 ان کی خلش بھی ختم ہو جائے، بعض علماء نے اسے بھی کبیرہ گناہوں میں شمار کیا
 ہے۔

ریاکاری اور نیکیوں پر غرور

(۲۶) وَالرِّيَاءُ إِذَا وَقَعَ فِي عَمَلٍ مِّنَ الْأَعْمَالِ فَإِنَّهُ يُبْطِلُ أَجْرَهُ
وَكَذِلِكَ الْعَجْبُ .

(۲۶) عمل کے ساتھ ریاکاری شامل ہو جائے تو وہ عمل برباد ہو جاتا ہے۔ اسی طرح کسی عمل کے ساتھ غرور عمل بھی اس عمل کی بربادی کا سبب من جاتا ہے۔

ریاکاری اور اپنی نیکیوں پر غرور دو اسی چیزیں ہیں جونہ صرف اعمال کو برباد کر کے رکھ دیتی ہیں بلکہ اپنی آخوندگی کا وہ بال بنا دیتی ہیں۔ ریاکاری دراصل ایک طرح کا دھوکہ اور فریب ہے اور منافقت کی ایک بھیانک ترین شکل ہے۔ اس سے جہاں تک ممکن ہو چھا چاہیے۔ البتہ اگر کسی کی نیت یہ ہو کہ وہ اپنے کسی نیک عمل سے دوسروں کو ترغیب دینا چاہتا ہے یا انہیں تعلیم و تربیت دینا چاہتا ہے تو یہ ریاکاری نہیں ہو گی، تاہم دلوں کا حال اللہ تعالیٰ خوب جانتا ہے۔ وہی روز جزادے لوگوں کی نیتوں کے مطابق انہیں ان کے اعمال کا بدلہ دے گا۔ اسی طرح اپنے اعمال پر غرور بھی انسان کے لیے باعث تباہی اور بربادی ہے، خود کو اپنے اچھے اور نیک کاموں کی وجہ سے دوسروں سے برتر اور ممتاز جانانا اور دوسروں کو ان اعمال میں کوتاہی کی وجہ سے حقیر سمجھنا اور اس بنا پر ان سے رخ پھیرنا اور سیدھے منہ بات نہ کرنا یا سرے سے انہیں دائرہ اسلام سے خارج جاننا وغیرہ اللہ تعالیٰ کو کسی طور بھی پسند نہیں۔ اس سے ہر صاحب بصیرت اور صاحب فہم و فراست شخص کو پھنا چاہیے۔

مجزات و کرامات

(۲۷) وَالآيَاتُ ثَابِتَةٌ لِلنَّبِيَاءِ وَالْكَرَامَاتُ لِلْأَوْلَيَاءِ حَقٌّ؟ . وَأَمَّا
الَّتِي تَكُونُ لِأَعْدَائِهِ مِثْلَ إِبْلِيسَ وَفِرْعَوْنَ وَالْدُّجَالَ فَمَا رُوِيَ فِي
الْأَخْبَارِ أَنَّهُ كَانَ وَيَكُونُ لَهُمْ لَا نُسَمِّيهَا آيَاتٍ وَلَا كَرَامَاتٍ
وَلَكِنْ نُسَمِّيهَا قَضَاءَ حَاجَاتِهِمْ وَذَلِكَ لَأَنَّ اللَّهَ تَعَالَى يَقْضِي
حَاجَاتِ أَعْدَائِهِ إِسْتِدْرَاجًا لَهُمْ وَعَقْوَةً لَهُمْ فَيَغْتَرُونَ بِهِ
وَيَزْدَادُونَ طَفْيَانًا وَكُفْرًا وَذَلِكَ كُلُّهُ جَائزٌ مُمْكِنٌ .

(۲۷) انبیاء کرام کے مجزات مسلم الثبوت ہیں اور اولیاء کرام کے
کرامات حق ہیں۔ البتہ احادیث صحیحہ کے مطابق وہ (خرق عادت) کارنا مے
جو ابلیس، فرعون اور دجال جیسے دشمنان خدا کے ہاتھوں سر زد ہوئے یا
ہوں گے، ہم انہیں مجزات یا کرامات میں شمار نہیں کرتے بلکہ ہم انہیں
ان کی آرزوں کی تکمیل کا نام دیتے ہیں۔ کیونکہ اللہ تعالیٰ اپنے دشمنوں
کو ڈھیل دے کر عذاب کا مستحق ٹھہرانے کے لیے ان کی آرزویں پوری
کرتا ہے تاکہ اسی دھوکے میں رہیں اور مزید کفر و سرکشی میں گرفتار
ہوں، یہ سب کچھ درست اور ممکن الواقع ہے۔

انبیاء کرام سے جو افعال مافوق الفطرت طریقے سے خرق عادت کے طور

پر یعنی طبعی اصول کے بر عکس ثابت ہوتے ہیں انہیں مجزہ کہا جاتا ہے۔ یعنی ایسا کام کرنے سے عام لوگ عاجز ہوں اور وہ ان کے بس کی بات نہ ہو۔ مثلاً موسیٰ علیہ السلام کا عصا اور یہ بیضاء، عیسیٰ علیہ السلام کا مردوں کو زندہ کرنا اور پیدائشی اندھے اور کوزھی کو تدرست کر دینا اور رسول اللہ صلی اللہ علیہ وسلم کی انگلیوں سے پانی کا فوارہ کی طرح سے پھوٹ کر نکنا وغیرہ۔ ان مجزات کا مقصد لوگوں پر اتمام جلت اور انبیاء کرام کی حقانیت اور سچائی کا اظہار ہوتا ہے۔

اسی طرح اولیائے کرام کے ہاتھ پر طبعی اصول کے بر عکس جو خرق عادت افعال سرزد ہوتے ہیں انہیں کرامات کہا جاتا ہے۔ اس لیے کہ ان کے ذریعے اللہ تعالیٰ ان کے اکرام و اعزاز میں اضافہ کرنا چاہتا تھا۔ تاہم مجزات اور کرامات کو صادر کرنے پر از خود قادر نہیں ہوتے اور وہ اپنے اختیار سے ایسا نہیں کرتے۔ اللہ تعالیٰ جب چاہتا ہے اپنے ان منتخب بندوں کے ہاتھ پر اس طرح کے افعال صادر کر دیتا ہے۔ نیز ان افعال کا صدور اگرچہ ان پاکباز شخصیات کے ہاتھ پر ہو رہا ہوتا ہے، مگر ان کا خالق خود ذات باری تعالیٰ ہوتا ہے۔ جیسا کہ ارشاد باری تعالیٰ ہے: ”وَمَا رَمِيتَ أَذْرَمْيْتَ وَلَكُنَ اللَّهُ رَمِيْ”۔ یعنی (حقیقت میں) آپ نے نہیں پھینکا تھا، جب آپ نے (ان سنگریوں کو) پھینکا تھا، بلکہ (انہیں) اللہ نے ہی پھینکا تھا۔

جهال تک کافروں اور غیر مسلموں کے ہاتھ پر خرق عادت اور غیر معمولی افعال کے صادر ہونے کا تعلق ہے، تو وہ نہ از قسم مجزات ہوتے ہیں اور نہ ہی کرامات بلکہ وہ یا تو شعبدہ بازی اور جادو کے کرشمے ہوتے ہیں جو محض فریب نظر پر مبنی ہوتے ہیں یا پھر وہ حقیقی افعال ہوں بھی تو وہ ان کی گمراہی کو مزید پکارنے، انہیں ذہل اور حملت دینے اور انہیں مزید آزمائش سے دوچار کرنے کی غرض سے اللہ تعالیٰ ان سے سرزد کرتا ہے۔

خلاقیت و رزاقیت باری تعالیٰ

(۲۸) وَكَانَ اللَّهُ تَعَالَى خَالِقًا قَبْلَ أَنْ يَخْلُقَ وَرَازِقًا قَبْلَ أَنْ يَرْزُقَ .

(۲۸) اللہ تعالیٰ عملِ تخلیق شروع کرنے سے پہلے بھی صفتِ خلق سے متصف تھے اور مخلوقات کی ضروریات پوری کرنے سے پہلے بھی صفتِ رزاقیت سے پوری طرح متصف تھے۔

یہ مسئلہ اہداء میں گزر چکا ہے اور یہاں پر دوبارہ تاکید کی غرض سے ذکر کیا گیا ہے۔ اللہ تعالیٰ کے فعلی صفات کیسے مخلوقات کی تخلیق ہے، انہیں رزق عطا کرتا، ان پر رحم کھانا ہے، وغیرہ وغیرہ؛ کے دو پہلو ہیں: ایک ان افعال کا اللہ تعالیٰ کی ذات سے صادر ہونا اور دوسرے ان افعال کا اس کی مخلوقات پر وارد اور واقع ہونا۔ اللہ تعالیٰ کی نسبت سے ان افعال کے صدور اور ظہور کے درمیان وقت کے طویل پیانوں کی چونکہ کوئی اہمیت نہیں ہے، لہذا اللہ تعالیٰ کی ان صفات کے ازلی ہونے پر وقت کے ان پیانوں سے کوئی فرق نہیں پڑتا۔ اس طرح اللہ تعالیٰ ازل سے خالق، رازق، مالک اور معبود چلا آرہا ہے، جبکہ ابھی زمین و آسمان اور دیگر مخلوقات کا سرے سے وجود ہی نہیں تھا اور اس وقت بھی وہ اپنی صفات کے ساتھ قائم و دائم رہے گا جب رب ذوالجلال والا کرام کی ذات کے سوا اس کی ساری مخلوقات فنا ہو جائیں گی۔

روئیت باری تعالیٰ

(۲۹) وَاللَّهُ تَعَالَى يُرَى فِي الْآخِرَةِ وَبَرَأَهُ الْمُؤْمِنُونَ وَهُمْ فِي
الجَنَّةِ بِأَعْيُنِ رُؤُسِهِمْ بِلَا تَشْبِيهٍ وَلَا كَيْفَيَةٍ وَلَا يَكُونُ بَيْنَهُ وَبَيْنَ
خَلْقِهِ مَسَافَةٌ .

(۲۹) آخرت میں اللہ تعالیٰ کا دیدار ہو گا اور مؤمنین جنت میں اپنے سروں کی آنکھوں سے اللہ تعالیٰ کو دیکھیں گے۔ لیکن یہ روئیت باری تعالیٰ اس طرح ہو گی کہ ذاتِ عز و جل تشبیہ اور جسم کی خامیوں سے پاک ہو گی۔ نیز خالق اور اس کی مخلوق کے درمیان کسی قسم کی دوری اور مسافت (حائل) نہ ہو گی۔

آخرت میں تمام مؤمنین اپنی آنکھوں سے اپنے رب کو دیکھیں اور اس کی زیارت سے مشرف ہوں گے۔ اللہ تعالیٰ چونکہ غیر مادی اور نورانی ہستی ہے جو جسم اور جسم کی جملہ خامیوں سے پاک ہے لہذا اس دنیا کے طبعی قوانین کے تحت ہمارے تصور میں اللہ تعالیٰ کی روئیت کی کیفیت نہیں آسکتی۔ نیز اللہ تعالیٰ کی ذات چونکہ جہات اور حدود سے بھی باوراء ہے لہذا ہمارے لیے یہ بات الجھن کا باعث بنتی ہے کہ ایک ایسی ہستی کو جو خاص جنت اور سمت میں محدود نہیں، دیکھنا کس طرح ممکن ہو گا۔ لیکن اگر چند ایک امور کو ملاحظہ خاطر رکھا جائے تو اس الجھن کا دور ہونا کچھ مشکل نہیں۔

اول: اس دنیا کے مقابلے میں مؤمنین کی حیات اور قوئی آخرت میں کہیں زیادہ قوی اور طاقتور ہوں گے جن میں ان کے دیکھنے کی صلاحیت بھی ہے۔ اس دنیا میں تو اللہ تعالیٰ کے نور کی ایک ادنیٰ سی جگہ نے پہاڑ کو ریزہ کر دیا تھا اور موئی علیہ السلام بے ہوش ہو کر گرد پڑے تھے، تاہم آخرت میں مؤمنین کی نظر دنیا کے مقابلے میں کہیں زیادہ طاقتور ہو گی۔

دوم: اللہ تعالیٰ اپنے جلوہ کو اس سطح پر رکھیں گے جس میں مؤمنین کو روایت باری میں کوئی دشواری نہ ہو۔ جس طرح ہم روشنی کی شدت کو کسی سوچ اور نوب کے ذریعہ گھٹایا بڑھا سکتے ہیں، حالانکہ روشنی کی طاقت وہی رہتی ہے۔ اسی طرح اللہ تعالیٰ کے نور میں تو کمی یعنی ممکن ہی نہیں، تاہم دیکھنے والوں کے لیے اس سطح پر لانا جہاں ان کی نظریں ان کی تاب لا سکیں، ممکن ہے۔

سوم: یاد رکھنا چاہیے کہ جب ہم کسی چیز کو دیکھتے ہیں تو ہم محض اس کا ایک حصہ ہی دیکھ کر کہہ دیتے ہیں کہ ہم نے اس کو دیکھا ہے۔ مثلاً ہم بے کراں آسمان کا ایک حصہ دیکھ کر آسمان کو دیکھنے کا دعویٰ کرتے ہیں، حالانکہ آسمان ہمارے حساب سے لا محدود ہے۔ اسی طرح ہم کسی آدمی کا چہرہ دیکھ کر اسے اس کی زیارت اور ملاقات سے تعبیر کرتے ہیں، حالانکہ اس کا باقی سارا جسم لباس میں مستور ہوتا ہے۔ سوال اللہ تعالیٰ کے جلوہ کو دیکھنے کی نوعیت بھی اسی طرح کی ہو گی۔

چہارم: یہ بات بھی ملحوظ خاطر رہے کہ سمت اور جہات یا فاصلہ وغیرہ کا تصور درست نہیں ہیں۔ جب روشنی ہوتی ہے تو ہر چیز کا احاطہ کر لیتی ہے اور جب ہر طرف نور ہی نور ہو اور اندر ہیرے کا نام و نشان ہی نہ ہو تو پھر سمت اور فاصلے وغیرہ اپنی معنویت کھو دیتے ہیں۔ رہا اندر ہیرا تو وہ آخرت میں مشرکین اور کافروں کا مقدر ہو گا۔

ایمان سیں کھٹا بیشٹا

(۳۰) وَالْإِيمَانُ هُوَ الْأَقْرَارُ وَالتَّصْدِيقُ . وَإِيمَانُ أَهْلِ السَّمَاءِ وَالْأَرْضِ لَا يَنْزِيدُ وَلَا يَنْقُضُ مِنْ جِهَةِ الْمُؤْمِنِ بِهِ وَيَزِيدُ وَيَنْقَضُ مِنْ جِهَةِ الْيَقِينِ وَالتَّصْدِيقِ . وَالْمُؤْمِنُونَ مُسْتَوُونَ فِي الْإِيمَانِ وَالْتَّوْحِيدِ مُتَفَاضِلُونَ فِي الْأَعْمَالِ .

.....

(۳۰) ایمان نام ہے (زبان سے) اقرار اور (دل سے) تصدیق کا۔ زمین و آسمان میں رہنے والوں کا ایمان ، ان امور کے اعتبار سے جن پر ایمان لانے سے کوئی شخص مومن بنتا ہے ، کم و بیش نہیں ہوتا۔ البتہ (درجات) یقین و تصدیق کے لحاظ سے ایمان میں کمی بیشی ہوتی ہے۔ تمام مومنین ایمان اور توحید کے سلسلے میں تو برادر ہوتے ہیں البتہ اعمال کے اعتبار سے ایک دوسرے پر برتری کے حامل ہوتے ہیں۔

.....

جیسا کہ پہلے گزر چکا ہے ، ایمان کے لیے صدقِ دل سے تصدیق اور زبان سے بلا جبرا اکراہ لور لائی کے اقرار ضروری ہے۔ کسی ایک چیز کی کمی سے وہ ایمان نہیں کمالائے گا۔ محض زبانی اقرار سے منافقت یا دکھوا اور ظاہر داری کمالائے گا اور محض دل سے ماننے اور زبان سے اقرار و تسلیم سے انکار کی صورت میں وہ ایک خیال اور سوچ کی حیثیت سے آگے نہیں بو ہے گا۔ کیونکہ ایمان کے انکار کے لیے

ضروری ہے کہ اعضاء و جوارح اپنے عمل سے اس کی گواہی دیں۔ اور زبان بھی ایک عضو ہے اور زبان کا عمل اس کا یوں نہ ہے، لہذا کم از کم زبان سے اقرار ضروری ہے جو عمل کا سب سے ادنیٰ درجہ ہے۔

ایمان دراصل ایک وحدت کا نام ہے جس میں کسی پیشی نہیں ہو سکتی، یہ نہیں کہا جا سکتا کہ فلاں کا ایمان دو گنا ہے یا فلاں کا چار گنا اور فلاں کا سو گنا وغیرہ، یا فلاں شخص کا ایمان آدھا ہے یا فلاں کا ایک تائی یا ایک چوتھائی وغیرہ۔ گویا مقدار کے اعتبار سے سب کا ایمان ایک ہی جتنا ہوتا ہے البتہ کیفیت کے اعتبار سے ایمان کے درجات متفاوت ہوتے ہیں۔ کسی کا ایمان خام نوعیت کا ہو سکتا ہے، کسی کا متوسط درجے کا اور کسی کا نہایت ہی صاف و شفاف اور اعلیٰ درجے کا۔ انبیاء کرام کا ایمان سب سے اعلیٰ درجے کا ہوتا ہے کیونکہ وہ حق الیقین کے درجے پر فائز ہوتے ہیں۔ صدقیقین اور شہداء کا ایمان عین الیقین کے درجے کا ہوتا ہے، جبکہ صحابہ صلحاء اور عامۃ الناس کا ایمان علم الیقین کے درجے کا ہوتا ہے۔ نیز ان تینوں درجات میں پھر متعدد مراتب ہو سکتے ہیں۔

البتہ اعمال کے اعتبار سے درجات بھی مختلف ہوتے ہیں اور اعمال میں کسی پیشی ہونے کی وجہ سے مقدار کے اعتبار سے بھی کسی کے اعمال زیادہ ہو سکتے ہیں اور کسی کے کم، نیز اعمال کا درجہ کسی یا پیشی کے علاوہ ان میں خلوص، تقویٰ لور انساری کی بیاد پر معین ہوتا ہے۔ انبیاء کرام ایمان اور اعمال دونوں کے اعتبار سے بلند ترین مرتبے پر فائز ہوتے ہیں جبکہ دیگر لوگوں میں یہ امکان ہوتا ہے کہ کوئی شخص ایمان کے اعتبار سے تو شہداء کے مرتبے پر فائز ہو، یعنی اسے عین الیقین حاصل ہو، جبکہ اعمال کے اعتبار سے اس کے پاس بہت ہی تھوڑا سرمایہ ہو، جیسا کہ ایک غزڈہ کے موقعہ پر ایک شخص نے نبی کریم ﷺ کی خدمت میں آکر اسلام قبول کیا اور کفار سے جہاد کرتے ہوئے شہید ہو گیا۔ اس طرح اس نے نہ تو کوئی

نماز پڑھی اور نہ کوئی روزہ رکھا اور نہ ہی کوئی نیک عمل کیا، مساوی شہادت کے، اور یوں وہ شہادت کا درجہ پا کر بلند مقامات کا مستحق من گیا۔ چونکہ شہید اپنی جان کا نذرانہ دے کر اپنے ایمان کی گواہی دیتا ہے، لہذا ایمان کے عین الیقین والے مرتبے پر فائز ہوتا ہے خواہ اس کے اعمال مقدار کے اعتبار سے تحوزے ہی کیوں نہ ہوں۔

ایمان اور اسلام

(۳۱) وَالْإِسْلَامُ هُوَ اتَّسْلِيمٌ وَالْإِنْقِيَادُ لِأَوْاْمِرِ اللَّهِ تَعَالَىٰ . فَمِنْ طَرِيقِ الْلُّغَةِ فَرْقٌ بَيْنَ الْإِيمَانِ وَالْإِسْلَامِ . وَلَكِنْ لَا يَكُونُ إِيمَانٌ بِلَا إِسْلَامٍ وَلَا يُوجَدُ إِسْلَامٌ بِلَا إِيمَانٍ وَهُمَا كَالظَّهْرِ مَعَ الْبَطْنِ وَالدِّينُ اسْمٌ وَاقِعٌ عَلَى الْإِيمَانِ وَالْإِسْلَامِ وَالشَّرَائِعِ كُلُّهَا .

(۳۱) اسلام اللہ تعالیٰ کے احکام کو تسلیم کرنے اور ان کی اطاعت کا نام ہے۔ اگرچہ لغوی اعتبار سے ایمان اور اسلام میں فرق ہے، لیکن اسلام کے بغیر ایمان (کا تصور ممکن) نہیں۔ گویا دونوں ایک ہی شے کا سیدھا اور الثارخ ہیں۔ جبکہ دین نام ہے ایمان، اسلام اور تمام شرعی احکامات کے مجموعے کا۔

اسلام کا لفظ س ل م کے مادہ سے ہا ہے جس کے دو معنی ہیں: (۱) تسلیم و اطاعت اور (۲) سلامتی اور تحفظ۔ اسلام کا لفظ ان دو معنوں پر مشتمل ہے۔ یعنی اللہ تعالیٰ کے احکام کو تسلیم کر کے اپنی زندگی اس کی اطاعت میں بمر کرنا اور یوں دنیا و آخرت میں اپنی سلامتی اور تحفظ کو یقینی ہا لینا۔

لغوی اعتبار سے اگرچہ اسلام اور ایمان میں فرق ہے مگر اپنے اصطلاحی معنی میں ان میں کوئی فرق نہیں ہے۔ کیونکہ یہ ممکن نہیں کہ کوئی شخص اپنے صاحب ایمان ہونے کا اقرار تو کرے مگر اللہ تعالیٰ کے احکام کو تسلیم کرنے اور اس کی

اطاعت کرنے پر تیار نہ ہو، اور اس کے باوجود اسے مومن تسلیم کیا جا سکے۔ اسی طرح یہ بھی خارج از مکان ہے کہ کوئی شخص اللہ تعالیٰ کے احکام کو تسلیم کر کے اپنی زندگی اس کے مطابق گزار دے جبکہ وہ ان احکام پر صدق دل سے یقین ہی نہ رکھتا ہو۔ اس لیے اسلام اور ایمان ایک ہی سکے کے درخ ہیں جس کا اگر ایک رخ گھسا کر اس کے نقوش مٹا دیے جائیں تو وہ سکہ کھوٹا ہو جاتا ہے۔

جہاں تک دین کا تعلق ہے تو وہ عقائد، عبادات، احکام اور اخلاقیات حتیٰ کہ زندگی گزارنے کے ہر انداز اور طور طریقے کے لیے ایک جامع لفظ ہے۔

عصرفت اور عبادات باری تعالیٰ

(۳۲) نَعْرِفُ اللَّهَ تَعَالَى حَقًّا مَعْرِفَتِهِ كَمَا وَصَفَ اللَّهَ نَفْسَهُ فِي كِتَابِهِ بِجَمِيعِ صِيفَاتِهِ وَلَيْسَ يَقْدِرُ أَحَدٌ أَنْ يَعْبُدَ اللَّهَ تَعَالَى حَقًّا عِبَادَتِهِ كَمَا هُوَ أَهْلٌ لَهُ وَلِكِنَّهُ يَعْبُدُهُ بِأَمْرِهِ كَمَا أَمْرَهُ بِكِتابِهِ وَسُنَّةِ رَسُولِهِ .

(۳۲) اللہ تعالیٰ نے اپنی کتاب میں خود اپنے بارے میں اور اپنی صفات کے سلسلے میں جو کچھ بیان کیا ہے اس سے ہم اللہ تعالیٰ کی مکمل اور صحیح معرفت حاصل کرتے اور اسے پوری طرح جان لیتے ہیں۔ مگر کوئی بھی شخص اللہ تعالیٰ کی اس طرح ٹھیک ٹھیک طریقے سے عبادت نہیں کر سکتا جس طرح کی عبادت کا وہ حقدار ہے۔ البتہ اس کے حکم کی تقلیل میں وہ اس کی عبادت کرتا ہے جیسا کہ اس نے اپنی کتاب اور سنت رسول کے ذریعے اس کی تعلیم دی ہے۔

اللہ تعالیٰ کی ذات کی حقیقت کا ادراک ہمارے لیے ممکن نہیں تاہم اس کی صفات کے ذریعے ہم اس کی ذات کے بارے میں بہت کچھ جانتے ہیں۔ کیونکہ اس کی جملہ صفات اس کی ذات سے الگ نہیں، اس کا مظہر ہیں۔ اس طرح اپنے رب کی پہچان اور معرفت کے لیے جتنا کچھ ہمیں جاننا چاہیے تھا وہ ہم جان چکے ہیں اور اس سے زیادہ جاننے کا ہم مکلف بھی نہیں ہیں۔ البتہ جہاں تک اس کی عبادت کا

تعلق ہے نو ہم اپنی تمام کوشش کے باوجود کماحقہ، اس کی عبادت نہیں کر سکتے۔ لیکن اگر ہم اس کے احکام جو قرآن اور سنت رسول میں موجود ہیں، پر عمل کرتے ہوئے اس کی عبادت کریں تو ہمیں امید رکھنی چاہیے کہ وہ انہیں شرف قبولیت و پذیرائی ملے گا اور اس سلسلے میں ہماری کوتاہیوں کو نظر انداز کر دے گا اور یوں ہمیں دنیا و آخرت میں اپنی بے پایاں عنایات سے محروم نہیں کرے گا۔

تمام مُؤمِنین کا ایمان یکساں ہے

(۳۳) وَيَسْتَوِي الْمُؤْمِنُونَ كُلُّهُمْ فِي الْعِرْفَةِ وَالْيَقِينِ
وَالتَّوْكِيلِ وَالْمَحَبَّةِ وَالرَّضَاءِ وَالخَوْفِ وَالرَّجَاءِ وَالإِيمَانِ فِي
ذَلِكَ . وَيَقْفَأُوتُونَ فِيمَا دُونَ الْإِيمَانِ فِي ذَلِكَ كُلُّهُ .

(۳۴) تمام مُؤمِنین اللہ تعالیٰ کی پچان ، اس پر یقین رکھنے، توکل کرنے، اس کی محبت اور رضامندی، اس سے ڈرنے اور پر امید ہونے (جیسے امور) پر ایمان رکھنے کے سلسلے میں برادر ہوتے ہیں، البتہ ان تمام امور میں ایمان کے سوا دیگر اعتبارات سے مختلف اور متفاوت درجات پر فائز ہوتے ہیں۔

یہ مسئلہ پہلے بھی گزر چکا ہے کہ اللہ تعالیٰ سے بندوں کا جو تعلق ہے وہ ایمان کا ہو یا اس کی معرفت و یقین کا، اس پر توکل اور بھروسہ کا مسئلہ ہو یا اس سے محبت اور اس کی رضا جوئی کا۔ اس سے ڈرنے کا معاملہ ہو یا اس سے اپنی کسی امید کے پورے ہونے کا، ان تمام امور میں کیت یعنی مقدار کے اعتبار سے تمام مسلمان برادر ہوتے ہیں، لیکن کیفیت کے اعتبار سے کسی کو اللہ کی معرفت اور اس پر یقین بلند درجے کا حاصل ہوتا ہے اور کسی کو کم، کسی کا اللہ پر توکل اور بھروسہ خhos ہوتا ہے کسی کا خام، کسی کو اس سے محبت انتہاء درجے کی ہوتی ہے اور وہ اس کی رضا مندی کا طلب گار دیوانگی کی حد تک ہوتا ہے اور کسی کو معمول کے

مطابق یا اس سے بھی کم، کوئی اس کے خوف سے رزہ بر اندام رہتا ہے اور کوئی لا پرواہ، کسی کی امید بہت طاقت ور ہوتی ہے اور کسی کی کمزور۔ لہذا کیفیت کے اعتبار سے لوگ ان امور میں متفاوت درجات پر فائز ہوتے ہیں تاہم کیت کے اعتبار سے ان امور میں سے کوئی بھی چیز تقسیم اور تجزی یا کسی اور بیشی قبول نہیں کرتی۔ گویا یا تو وہ چیز کسی میں موجود ہو گی یا سرے سے نہیں ہو گی، لہذا یا تو ایمان ہو گایا یا نہیں ہو گا، یا اللہ پر بھروسہ ہو گا یا نہیں ہو گا، یا اس سے محبت ہو گی یا نہیں ہو گی۔ یا تو اس کا خوف دل میں ہو گا یا نہیں ہو گا وغیرہ وغیرہ۔ اس سے ثابت ہوا کہ کیت کے اعتبار سے لوگ ان امور میں متفاوت نہیں ہوتے جبکہ کیفیت کے اعتبار سے زمین و آسمان کا فرق ہو سکتا ہے۔

کتابوں کی سزا

(۳۴) وَاللَّهُ تَعَالَىٰ مُتَفَضِّلٌ عَلَىٰ عِبَادِهِ عَادِلٌ قَدْ يُعْطِي مِنَ الْثَّوَابِ أَضْعَافَ مَا يَسْتَوْجِبُهُ الْعَبْدُ تَفْضِيلًا مِنْهُ وَقَدْ يُعَاقِبُ عَلَىِ الدَّنْبِ عَدْلًا مِنْهُ وَقَدْ يَعْفُو فَضْلًا مِنْهُ .

(۳۲) اللہ تعالیٰ اپنے بندوں کے حق میں عادل ہونے کے علاوہ ان پر فضل و عنایت کرنے والا بھی ہے۔ وہ کبھی بندے کو اس کے استحقاق سے کئی گناہ زیادہ ثواب عطا کرتا ہے اور کبھی عدل کے تقاضوں کے تحت اسے اس کے گناہ کی سزادیتا ہے اور کبھی اس کے جرم کو فضل و کرم کی بنا پر معاف بھی کر دیتا ہے۔

اللہ تعالیٰ اپنے بندوں کے معاملے میں بعض اوقات عدل سے کام لیتا ہے اور انہیں ان کے کیے کی پوری سزادیتا ہے جبکہ زیادہ تر وہ اپنے فضل و کرم سے کام لیتے ہوئے ان سے نرمی اور بھلائی کا برداشت کرتا ہے۔ تاہم عدل سے کم تر کا یعنی کسی بھی درجے کے ظلم اور ناصافی کا اللہ تعالیٰ کے بارے میں تصور بھی نہیں کیا جاسکتا۔ اللہ تعالیٰ اپنے فضل و کرم کی وجہ سے ان کے استحقاق سے بڑھ کر بدله عطا کرتا ہے۔ حتیٰ کہ وہ نیکیوں کو سات سو گناہ تک بڑھا دیتا ہے جب کہ وہ گناہ کا بدله اتنا ہی دیتا ہے جتنا بڑا یا چھوٹا گناہ ہوتا ہے۔ گناہ پر سزادیتا اس کے عدل کی وجہ سے ہوتا ہے تاہم وہ اپنے گناہ گار بندوں پر بھی اپنے فضل و کرم اور رحمت

کے دروازے بند نہیں کرتا اور ان گناہوں کو معاف کر دیتا ہے۔ اس کی رحمت بے کراں ہے جس کا ثبوت اس کے اہمے حسنی ہیں۔ اس کے صفاتی ناموں میں سے زیادہ تر اہمے حسنی ایسے ہیں جن میں اس کی رحمت و مربانی اور خلوق کے حق میں خیر و بہتری کے بے شمار پہلو سوئے ہوئے ہیں جب کہ اس کی ناراضگی اور قبر و جبر و حوالے سے اہمے حسنی آئٹے میں نمک کے برادر ہیں۔ اس سے اندازہ لگایا جاسزا ہے کہ وہ کس قدر بخشنے والا اور مربیان ہے۔

شفاعت انبیاء کرام

(۳۵) وَشَفَاعَةُ الْأَنْبِيَاءِ عَلَيْهِمُ السَّلَامُ حَقٌّ وَشَفَاعَةُ النَّبِيِّ عَلَيْهِ
الصَّلَاةُ لِلْمُؤْمِنِينَ الْمُذْبَحِينَ وَلِأَهْلِ الْكَبَائِرِ مِنْهُمُ الْمُسْتَوْجِينَ
الْعِقَابُ حَقٌّ ثَابِتٌ

(۳۵) انبیاء علیہم السلام کی شفاعت حق ہے۔ نبی کریم ﷺ کی
شفاعت گناہ گار مومنین اور بڑے بڑے گناہوں کا ارتکاب کر کے سزا کا
مستحق من جانے والوں کے لیے حق ہے اور ثابت شدہ ہے۔

انبیاء علیہم السلام کا اپنی اپنی امت کے لوگوں کے لیے اللہ تعالیٰ سے
شفاعت کر کے ان کی سزا میں معاف کرانا قرآن و سنت سے ثابت شدہ ہے۔ نیز نبی
آخر الزماں حضرت محمد ﷺ قیامت کے دن تمام انسانوں کی طرف سے رحم و کرم
کی درخواست کریں گے اور آپ کی شفاعت سے لوگوں کو قیامت کی سختیوں سے
نجات ملے گی اور حساب کتاب کا مرحلہ شروع ہو گا۔ اسی طرح نبی کریم ﷺ اپنی
امت کے گناہ گاروں کی شفاعت کریں گے اور انہیں آپ کی شفاعت کی وجہ سے
جنم سے نکال کے جنت میں داخل کیا جائے گا۔ حتیٰ کہ آدم علیہ السلام سے لے کر
قیامت تک بچنے بھی لوگ ہوں گے خواہ ان کا تعلق کسی بھی نبی کی امت سے ہو،
اگر ان میں سے کسی کے دل میں رائی کے برادر بھی ایمان ہو گا تو رحمۃ للعالمین کی
شفاعت پر رب العالمین اسے جنم سے نکال جنت میں داخل کر دے گا۔ یہ رب
العالمین کا رحمۃ للعالمین سے وعدہ ہے اور وہ اپنے وعدے کے خلاف کبھی نہیں
کرتا۔

قیامت کا دن اور حساب و کتاب

(۳۶) وَوَزْنُ الْأَعْمَالِ بِالْمِيزَانِ يَوْمَ الْقِيَامَةِ حَقٌّ وَحَوْضُ النَّبِيِّ^١
 عَلَيْهِ الصَّلَاةُ وَالسَّلَامُ حَقٌّ وَالْقِصَاصُ فِيمَا بَيْنَ الْخُصُومِ
 بِالْحَسَنَاتِ يَوْمَ الْقِيَامَةِ حَقٌّ وَإِنْ لَمْ تَكُنْ لَهُمْ الْحَسَنَاتُ فَطُرِحَ
 السَّيِّئَاتُ عَلَيْهِمْ حَقٌّ جَائِزٌ .

(۳۶) قیامت کے دن ترازو کے ذریعے اعمال کا وزن کیا جانا حق ہے۔
 نبی کریم صلی اللہ علیہ وسلم کا حوض کوثر حق ہے۔ قیامت کے دن
 تراز عات کا فیصلہ کرتے وقت نیکیوں کے ذریعہ بدله دلایا جانا حق ہے اور
 اگر ان کے کھاتے میں نیکیاں نہ ہوں گی تو ان پر ان کے دعویداروں کے
 گناہوں کا لاد اجانا حق اور درست ہے۔

قیامت کے دن اعمال کو ترازو میں تول کر وزن کیا جائے گا تاہم اس کی
 کیفیت کیسی ہو گی اس کے بارے میں کچھ نہیں کہا جا سکتا۔ البتہ وزن اعمال کی تائید
 موجودہ دور کی جدید ترین ایجادات سے خوبی ہو جاتی ہے، جیسا کے ہم آج کل
 بہت سی غیر مادی چیزوں کی پیمائش کے قابل ہو گئے ہیں۔ مثلاً درجہ حرارت کو ماننا
 ہوائی قوت اور رفتار کی پیمائش اور عجلی کی مختلف اکائیوں جیسے ولٹ، وات، اسٹھنیر،
 اوہم وغیرہ کی پیمائش وغیرہ وغیرہ۔

آنکل کی ایجادات سے یہ بھی ہمارے مشاہدے میں آگیا ہے کہ ہماری ہر حرکت اور عمل اور ہماری ہر طرح کی آواز اپنے جملہ اتار چڑھاؤ اور تاثرات کے ساتھ ریکارڈ ہوتی ہے اور پھر جب اسے چاہیں دوبارہ دیکھ سکتے ہیں، حالانکہ ہم ان مقاصد کے لیے مادی چیزوں پر محروم ہے کرتے ہیں جبکہ ان کے مقابلے میں اللہ تعالیٰ کا نظام ہر طرح کی خامیوں سے بالکل پاک ہے اور ذرہ برا بر اچھا یا برا عمل اس کے ہاں ریکارڈ ہونے سے نہیں چ سکتا اور قیامت کے دن ہمارے تمام اعمال ہمارے سامنے آموجود ہوں گے ۔

قیامت کے دن نیکیوں اور برائیوں کا حساب و کتاب ہو گا اور جس کسی نے اس دنیاوی زندگی میں دوسروں پر زیادتیاں کی ہوں گی اس کی نیکیاں ان زیادتوں کا ادھار چکانے میں خرچ ہوں گی اور اگر پھر بھی اس کے ذمے کچھ حق تلفیاں اور نا انصافیاں باقی چ جائیں کی تو لوگوں کے گناہ اس پر لاد دیئے جائیں گے اور اس طرح اسے جہنم میں پھینک دیا جائے گا۔

اللہ تعالیٰ ہمیں قیامت کے دن اس طرح کی صورت حال سے دوچار ہونے سے محفوظ ہونے کے لیے اس دنیا میں ظلم اور زیادتی کے ارتکاب سے چاۓ۔ لہم

جنت اور جہنم

(۳۷) وَالْجَنَّةُ وَالنَّارُ مَخْلُوقَتَانِ الْيَوْمَ لَا تَفْنِيَانٌ أَبَدًا وَلَا تَمُوتُ
الْحُورُ الْعَيْنُ أَبَدًا وَلَا يَغْنِي عِقَابُ اللَّهِ تَعَالَى وَتَوَابُهُ سَرْمَدًا .

(۳۸) جنت اور (جہنم کی) آگ (اللہ تعالیٰ) کی دو ایسی مخلوق چیزیں ہیں جو آج بھی موجود ہیں اور کبھی فنا نہیں ہوں گی۔ موٹی آنکھوں والی حوریں کبھی بھی نہیں مریں گی۔ اللہ تعالیٰ کی سزا اور اس کا ثواب (جو وہ اپنے ہندوں کو دے گا) کبھی فنا نہیں ہوں گے۔

جنت اور جہنم کو اللہ تعالیٰ نے انسانوں کو ان کے اعمال کی جزا و سزا کے لیے تخلیق کیا ہے اور ان کے بارے میں قرآن اور احادیث نبوی میں جو تفصیلات بیان کی گئی ہیں وہ محض بطور مثال ہمارے علم اور معلومات کو مد نظر رکھتے ہوئے بیان کی گئی ہیں۔ ورنہ حقیقت میں جنت کی نعمتوں کو الفاظ کا روپ دینا ممکن ہی نہیں ہے۔ اس طرح جنت میں مومنین جن کیفیات سے سرشار ہوں گے انہیں الفاظ میں بیان ہی نہیں کیا جا سکتا، کیونکہ انہیں دنیا کی کسی بھی چیز سے تشبیہ نہیں دی جا سکتی خواہ وہ نعمت ہو یا کیفیت۔ یہی بات جہنم کے بارے میں بھی کسی جا سکتی ہے کہ اس کی ہولناکی اور اذیت کو الفاظ میں بیان کرنا ممکن نہیں ہے اور وہ ہی اس کیفیت کو الفاظ میں ذھالا جا سکتا ہے جس سے دوزخیوں کو دو چار ہونا پڑے گا۔

جنت اور جنت کی نعمتوں کو اور دوزخ اور دوزخ کے عذاب کو کبھی بھی فنا نہیں بخواہ وہ ہمیشہ ہمیشہ کے لیے ہیں اور بد تک رہیں گے۔

ہدایت اور گھر ابی عنجانب اللہ بین

(۳۸) وَاللَّهُ تَعَالَى يَهْدِي مَنْ يَشَاءُ فَضْلًا مِنْهُ وَيُضِلُّ مَنْ يَشَاءُ عَدْلًا مِنْهُ وَأَضْلَالُهُ خِذْلَانَهُ وَتَفْسِيرُ الْخِذْلَانِ أَنَّ لَمْ يُوْفَقَ الْعَبْدُ إِلَى مَا يَرْضَاهُ عَنْهُ وَهُوَ عَدْلٌ مِنْهُ . وَكَذَا عَقُوبَةُ الْمَخْذُولِ عَلَى الْمَعْصِيَةِ .

(۳۸) اللہ تعالیٰ جسے چاہتا ہے اپنے فضل و کرم سے ہدایت ختنا ہے اور جسے چاہتا ہے عدل کی بیاد پر گراہ کر دیتا ہے ۔ اور اللہ تعالیٰ کا کسی کو گراہ کرنے سے مراد اسے سرگردان چھوڑ دینا ہے۔ سرگردان چھوڑ دینے کی صورت یہ ہے کہ اللہ تعالیٰ اپنے بندے کو ایسے کام کرنے کی توفیق عطا نہیں کرتا جن کے ذریعے سے وہ اس سے راضی ہوتا ہو، اور ایسا کرنا اس کی طرف سے عدل کے تقاضوں کے عین مطابق ہے ۔ نیز گناہ کے ارتکاب پر ایسے سرگردان شخص کو سزا دینا بھی عین انصاف ہے۔

کسی کو ہدایت دینا یا گراہ کرنا، دونوں اللہ تعالیٰ کے اختیار میں ہیں۔ خدا کے عدل کا تقاضا تو یہ ہے کہ وہ نہ تو کسی کو ہدایت کی توفیق عطا کرے اور نہ ہی گراہی کی طرف اسے لے جائے بھکھ اس نے جب انسانوں کو فطرت کے مطابق پیدا کر کے انہیں عقل و شعور کے زیور سے آراستہ کر دیا، نیز اچھے اور بدے کی

تیز بھی دے دی تو اب یہ خود انسانوں کا کام ہونا چاہیے وہ خود کو برائی سے چاکر نیکی کے کاموں پر لگائے رکھیں، یہ عین عدل کے مطابق ہے۔ تاہم اللہ تعالیٰ بعض ہندوؤں میں ان کے طبعی میلانات کی وجہ سے ان پر فضل و عنایت کرتے ہوئے انہیں ہدایت کی توفیق عطا فرماتا ہے۔ یہ اس کی طرف سے اپنے ہندوؤں پر خصوصی عنایت ہوتی ہے جس کا دوسرے ہندے عدل کی بجائی پر اپنے لیے تقاضا نہیں کر سکتے۔

دوسری طرف جو ہندے اللہ تعالیٰ کے فضل و عنایت سے محروم رہنے کی وجہ سے ہدایت کی توفیق نہ ملنے پر گمراہ ہو جاتے ہیں تو ان کی یہ گمراہی اللہ کی طرف سے عدل سے روگردانی اور ظلم کا نتیجہ نہیں بلکہ عین عدل ہے۔ اس لیے کہ ان کے اپنے طبعی میلانات ہی نے انہیں گمراہی کے راستے پر گامزن کیا ہے۔ کیونکہ اللہ تعالیٰ کسی کو گمراہی پر مائل و مجبور نہیں کرتا بلکہ یہ ہر ہندے میں موجود نفس امارہ کے کرتوت ہیں جو اسے گناہ کی طرف مائل کرتا رہتا ہے تاہم ایسا بھی نہیں کہ اللہ تعالیٰ نے ہندوؤں کو صرف نفس امارہ کے ذریعے اہلاؤ آنداش سے دوچار کر دیا ہے بلکہ اس کی سرکشی کو نفسِ لواحہ کے ذریعہ متوازن بھی بنا دیا ہے۔ اس طرح اللہ تعالیٰ کی طرف سے عدل کے تمام تقاضے پورے ہو جاتے ہیں۔ اب یہ ہندے پر منحصر ہے کہ وہ کون سارا ستہ اختیار کرتا ہے۔

شیطان اور سلب ایمان

(۳۹) وَلَا يَجُوزُ أَنْ تَقُولُ إِنَّ شَيْطَانَ يَسْلُبُ الْإِيمَانَ مِنَ الْعَبْدِ
الْمُؤْمِنِ قَهْرًا وَجَبْرًا وَلَكِنْ تَقُولُ الْعَبْدُ يَدَعُ الْإِيمَانَ فَحِينَئِذٍ
يَسْلُبُهُ مِنْهُ الشَّيْطَانُ .

(۳۹) یہ کہنا درست نہیں کہ شیطان ہندوں اور مومن کا ایمان زبردستی
چھن لیتا ہے۔ بلکہ ہمارا عقیدہ یہ ہے کہ بعدہ ایمان کو ترک کر دیتا ہے،
تب شیطان اسے اس سے چھین لیتا ہے۔

خدا کے باغی لور نا فرمانوں کا وہ گزروہ جس کی قیادت الپیس کے ہاتھوں میں
ہے : اس گزوہ کے ہر رکن کو شیطان کما جاتا ہے خواہ وہ جنات میں سے ہو یا
انسانوں میں سے اس کے علاوہ ہر انسان میں ایک شیطان چھپا ہوا ہوتا ہے جو اس
کے نفس لامارہ کو اکساتا رہتا ہے کہ اسے گناہ اور جرم پر مجبور کرے تاہم شیطان
کے بارے میں یہ عقیدہ رکھنا کہ کسی کے ایمان کو سلب کر لینا اور اپنی قدرت لور
طاقت سے کسی کو گناہ میں ملوث کر دینا اس کے اختیار میں ہے، درست نہیں۔
کیونکہ دو خداوں کا تصور کہ ایک نیکی کا خدا ہے اور دوسرا بدی کا، اسلامی عقائد کے
سراسرنانی ہے۔ اسلام کا عقیدہ یہ ہے کہ ہر خیر و شر کا خالق اللہ تعالیٰ ہے۔ لذذا
شیطان کا کام اکسانا اور تغییب دینا ہے، اور جب کوئی شخص اس کے اکسانے میں اگر
ایمان کو خود خود ترک کر دیتا ہے تو شیطان موقع غنیمت جان کر اسے ایمان سے

زیادہ سے زیادہ دور لے جانے کی کوشش شروع کر دیتا اور اسے ہر وقت ور غلام تارہتا ہے تاکہ اس کا نفس لوامہ (ضمیر) اسے ایمان و ہدایت کی طرف مائل نہ کرے۔

سُنْكِرٌ وَكَبِيرٌ أُوْر حَلَابٌ قَبْرٌ

(٤٠) وَسُؤَالَ مُنْكَرٍ وَ نَكِيرٍ حَقٌّ كَائِنٌ فِي الْقَبْرِ وَإِعَادَةُ الرُّوحِ إِلَى الْجَسَدِ فِي قَبْرِهِ حَقٌّ وَضَغْطَةُ الْقَبْرِ وَعَذَابُهُ حَقٌّ كَائِنٌ لِلْكُفَّارِ كَلَّهُمْ وَلِبَعْضِ عَصَاهُ الْمُؤْمِنِينَ حَقٌّ جَائِزٌ .

(٢٠) منکر اور نکیر کا قبر میں (مردے سے) سوال کرنا حق ہے اور ایسا ہوتا ہے۔ قبر میں روح کا مردے میں لوٹا یا جانا حق ہے۔ قبر کا مردے کو دبانا اور قبر کا عذاب تمام کفار اور بعض نافرمان مسونین کے لیے حق ہے اور ایسا ہوتا ہے۔

مرنے کے بعد سے لیکر قیامت کے دن دوبارہ زندہ ہونے تک کا عرصہ عالم برزخ کھلاتا ہے، جو گویا اس دنیاوی زندگی اور آخرت کی زندگی کے درمیان ایک عارضی دور ہے۔ اس عارضی دور میں انسان کی روح اس کے جسم سے الگ رہتی ہے۔ اس دوران اللہ کے مقرب اور نیک بندوں کی رو میں مقام علیین میں رہتی ہیں۔ جبکہ کفار دشمنیں اور برے لوگوں کی رو میں مقام سجین میں قید رہتی ہیں۔ اس جدائی کے بوجود روح کا اپنے جسم سے ایک طرح کا تعلق اور ناتاً برقرار رہتا ہے، خواہ جسم صحیح سالم حالت میں قبر میں موجود ہو، اسے جانور چیز پھاڑ کر کھانے ہوں یا اسے جلا کر راکھ کر دیا گیا ہو۔ کیونکہ سائنس نے ثابت کر دیا ہے کہ مادہ کو فنا نہیں ہے۔ اس کی حالت تبدیل ہو سکتی ہے، وہ مختلف اجزاء میں بھر سکتا ہے اور نئے نئے مرکبات میں ڈھل سکتا ہے حتیٰ کہ عناصر ایٹمیوں میں تبدیل ہو جاتے ہیں اس کے باوجود مادہ ختم نہیں ہوتا۔ دوسری طرف عالم میں

برزخ میں مکر اور نکیر کا مردے سے سوالات کرتا، روح کا مردے میں لوٹایا جانا اور مردے کا عذاب سے دوچار ہونا قرآن و احادیث صحیحہ سے ثابت ہے۔

قرآن مجید میں عالم برزخ کے عذاب کے سلسلے میں دو آیتیں واضح طور پر

اس کی شاہد ہیں :

(۱) سورۃ غافر (مومن) میں موسیٰ کا فرعون اور آل فرعون سے مقالہ کا ذکر کرتے ہوئے اللہ تعالیٰ فرماتے ہیں : پس اللہ تعالیٰ نے اسے (موسیٰ کو) ان کے مکروفریب کے شر سے چالایا اور آل فرعون کو بے عذاب نے گھیر لیا۔ وہ صحیح شام آگ پر پیش کیے جاتے ہیں اور جب قیامت کا دن ہو گا (تو کہا جائے گا) آل فرعون کو شدید ترین عذاب میں داخل کر دو۔ (۳۶، ۳۵، ۳۰) اس آیت کریمہ کے مطابق قیامت کے دن سے پہلے آل فرعون صحیح و شام جہنم کی آگ کے پاس لا کر انہیں ہتایا جاتا ہے کہ یہ ہے تمہارا اصلی نہ کاٹا اور یہ چیز ایک بڑے عذاب کی صورت میں ہر وقت انہیں شدید اذیت سے دوچار رکھے گی اور کسی پل انہیں چین نصیب نہیں ہو گا۔ یہ ہے عالم برزخ کا عذاب ہے احادیث میں جہنم کی کھڑکی کھول دینے سے تعبیر کیا گیا ہے۔

(۲) دوسری آیت سورۃ نوح کی ہے جس میں قوم نوح کے بارے میں ارشاد باری تعالیٰ ہے : ان کے گناہوں کے سبب انہیں ڈبو دیا گیا، پھر انہیں آگ میں جھوک دیا گیا ہے : (۲۱، ۲۵) اس آیت کریمہ میں انہیں ڈبو نے اور آگ میں جھوک دینے کے دونوں صیغہ ماضی کے ہیں، یعنی غرقاب کرنے کے ساتھ ہی انہیں آگ میں ڈال دیا گیا۔

اگر عالم برزخ میں مردوں کو عذاب نہ ہوتا تو غرق کرنے کا صیغہ ماضی کا اور آگ میں ڈالنے کا صیغہ لازماً مفارع یعنی مستقبل کا لایا جاتا۔ ان دو آیات کے علاوہ متعدد صحیح احادیث میں عالم برزخ کے احوال کا ذکر موجود ہے۔

صفات باری تعالیٰ اور غیر عربی الفاظ

(۴۱) وَكُلُّ شَيْءٍ ذَكَرَهُ الْعُلَمَاءُ بِالْفَارِسِيَّةِ مِنْ صِفَاتِ اللَّهِ تَعَالَى عَزَّ اسْمُهُ فَجَائِزٌ الْقَوْلُ بِهِ سِوَى الْيَدِ بِالْفَارِسِيَّةِ وَيَجُوزُ أَنْ يُقَالَ بِرُؤْيِ خُدَائِي عَزَّ وَجَلَّ بِلَا تَشْبِيهٍ وَلَا كِيفِيَّةٍ.

(۲۱) اللہ تعالیٰ کی وہ تمام صفات جن کا ذکر علماء نے فارسی زبان میں کیا ہے ان صفات کا اپنی گفتگو میں استعمال کرنا جائز ہے ، مساوئے فارسی میں ہاتھ کے لیے مستعمل لفظ کے لہذا ”خدائے عزوجل“ کے روئے مبارک کی قسم ”جیسے الفاظ استعمال کرنا جائز ہے۔ لیکن اس طرح کے الفاظ بغیر کسی تشبیہ اور کیفیت کے استعمال کرنے چاہئیں۔

الله تعالیٰ کے بعض ذاتی اور فعلی صفات ایسی ہیں جن کی حقیقت کے بارے میں کچھ کہنا مشکل ہے۔ اس لیے ہم ان کے اسی مضموم پر ایمان رکھتے ہیں جو ان صفات کے لیے عربی میں مستعمل الفاظ سے فوری طور پر ذہن میں آتا ہے۔ مثلاً الله تعالیٰ کے لیے ہاتھ، چہرہ اور نفس وغیرہ جیسے الفاظ کا استعمال۔ تاہم جیسا کے پہلے بیان ہو چکا ہے، ہم ان الفاظ سے ہو پہوڑی چیزیں مراد نہیں لے سکتے جو انسانوں کے لیے مخصوص ہیں۔ یعنی اللہ تعالیٰ کے لیے لفظ: وجہ: یعنی چہرہ کا استعمال ان معنوں میں ہرگز نہیں ہے کہ العیاذ باللہ انسانوں کے چہرہ کی طرح اللہ

کا چہرہ ہے، کیونکہ اللہ تسبیہ سے پاک اور ماوراء ہے۔ تاہم اللہ کا چہرہ ہے ضرور، جس کی حقیقت سے ہم آگاہ نہیں ہیں۔

عربی زبان کے سواد گیر زبانوں میں اللہ تعالیٰ کی صفات کے لیے مستقل عربی الفاظ کا ترجمہ البتہ نہایت ہی احتیاط کا مقاضی ہے۔ کیونکہ بعض اوقات ایک زبان میں مستعمل لفظ کا مفہوم و معنی اسی چیز کے لیے کسی دوسری زبان میں مستعمل لفظ کے مفہوم و معنی سے متغیر ہو سکتا ہے۔ اس لیے کہ ہر زبان میں مستعمل بعض الفاظ کے پچھے پورا ایک تاریخی پس منظر ہوتا ہے جس سے ان الفاظ نہیں کیا جاسکتا۔ مثلاً کلمہ "خبر باد" کہنا کسی کو الوداع کہنا اور کسی چیز کو ترک کرنے کے معنی میں بولا جاتا ہے، اور دیکھنے میں آیا ہے کہ اسے بری عادتوں کو ترک کرنے کے سلسلے میں بھی استعمال کیا جاتا ہے۔ جیسے "اس نے چوری کی عادت کو خیر باد کما" وغیرہ۔ حالانکہ "خبر باد" کا لفظی معنی ہے "خیریت سے رہو" یا "خیریت ہو"۔ گویا یہ ایک دعائیہ کلمہ ہے اور ظاہر ہے کہ چوری کی عادت کے لئے یہ دعا کرنا کہ "تم خیریت سے رہو" چندال مناسب نہیں ہے۔

اسی ماہ پر فارسی زبان میں ہاتھ کے لیے دست کا جو لفظ مستعمل ہے اسے اس کے مقابل عربی لفظ یہ کے لیے اس وقت استعمال کرنا جب اس سے یہ اللہ یعنی اللہ کا ہاتھ مراد ہو، درست نہیں ہو گا۔ البتہ دوسری صفات کے لیے مستعمل فارسی الفاظ استعمال کیے جاسکتے ہیں۔ اس طرح فارسی کے علاوہ غیر زبانوں کو اس کے مقابل عربی الفاظ کی جگہ استعمال کرنے سے پہلے ضروری چھان بنن کر لینے چاہیے۔

قرب اور بُعد خلا اونڈا

(۴۲) وَلَيْسَ قُرْبُ اللَّهِ تَعَالَىٰ وَلَا بُعْدُهُ مِنْ طَرِيقٍ طُولُ الْمَسَافَةِ وَقَصْرُهَا وَلَكِنْ عَلَى مَعْنَى الْكَرَامَةِ وَالْهَوَانِ . وَالْمُطِيعُ قَرِيبٌ مِنْهُ بِلَا كَيْفٍ وَالْقَرِيبُ وَالْبَعْدُ وَالْإِفْتَالُ يَقْعُدُ عَلَى الْمَنَاجِي وَكَذَلِكَ جِوَارُهُ فِي الْجَنَّةِ وَالْوَقْوفُ بَيْنَ يَدَيْهِ بِلَا كَيْفِيَّةٍ .

(۳۲) اللہ تعالیٰ کی قربت اور بعد سے فاصلوں کی دوری یا نزدیکی مراد نہیں ہے بلکہ اس سے مراد اعزاز و اکرام اور ذلت و خواری ہے۔ لہذا اطاعت گزار اللہ تعالیٰ کے قریب ہوتا ہے مگر اس قربت کی کیفیت معلوم نہیں۔ اور گناہ گار اللہ تعالیٰ سے دور ہوتا ہے مگر اس کی کیفیت معلوم نہیں۔ قربت یا دوری یا پیش قدی کرنے جیسے امور کا اعتبار اللہ تعالیٰ کے حضور مناجات کرنے والے ہدے کے اعتبار سے ہوتا ہے۔ اسی طرح جنت میں اس کا اللہ تعالیٰ کے جوار میں ہونا یا اس کے حضور کھڑے ہونے سے بھی یہی مراد ہے، البتہ ہم ان کیفیات کو نہیں جانتے۔

الله تعالیٰ کی نسبت کی بنا پر فاصلوں اور جتوں یا ستوں کا معاملہ بظاہر الجھن کا باعث نظر آتا ہے۔ کیونکہ فاصلوں اور جہات کا تعلق اجسام ہے ہوتا ہے جو محدود

ہوتے ہیں۔

خواہ وہ کتنے ہی ہوئے، لمبے اور چوڑے اجسام ہی کیوں نہ ہوں۔ کیونکہ کمیں نہ کمیں وہ جاکر ختم ہو جاتے ہیں اور وہی ان کی آخری حد ہوتی ہے اور اس طرح شش جہات سے ان کے حدود متعین ہو جاتے ہیں۔ اللہ تعالیٰ چونکہ جسم اور جسم کی خامیوں سے پاک ہونے کے ساتھ ساتھ لامحدود بھی ہیں لہذا اس کی نسبت سے قرآن مجید اور احادیث میں اس سے قریب ہونے یا دور ہونے یا اس کے آسمان دنیا پر نزول اجلال فرمائے جیسے میانات الجھاؤ کا باعث بنتے ہیں۔ لیکن اگر چند ضروری باتیں ذہن نشین کری جائیں تو اس الجھن کا دور ہونا کچھ مشکل نہیں:

۱۔ اللہ تعالیٰ زمین و آسمان کا نور ہے۔ نور اور روشنی اور طاقت کے مجموعے کو کہتے ہیں۔ گویا اللہ تعالیٰ کی روشنی اور طاقت نے ہر شے کا احاطہ کیا ہوا ہے اور اس لامحدود کائنات کا کوئی گوشہ ایسا نہیں ہے جمال اللہ کا نور موجود نہ ہو۔ یعنی اللہ کا نور ہر جگہ، ہر طرف، ہر سمت جلوہ ریز ہے البتہ کمیں مستور و نہایا ہے اور کمیں ظاہر و عیال ہے۔

۲۔ اللہ کی رحمت اور فضل و عنایت کی مثال اس لہ باراں کی طرح ہے جو کمیں کھل کر برستی ہے اور موسلا دھار بارش سے ہر طرف جل تھل ہو جاتا ہے اور کمیں یوند باندی ہوتی ہے اور محض پھوار سے ہوا کی گرد بیٹھ جاتی ہے اور اس میں خنک پیدا ہو جاتی ہے۔

۳۔ اللہ کی قربت اور دوری کے حوالے سے فاصلوں اور جہات کا تعلق خود اللہ تعالیٰ کی ذات سے نہیں ہے بلکہ اس کا تعلق بندوں کے حوالے سے ہے۔ یعنی اللہ تعالیٰ کا نور تو ہر طرف موجود ہے اور اس کی رحمت ہر سو پھیلی ہوئی ہے تاہم مقرب بندوں پر اس کا نور ان کے حسب سراتب جلوہ ریز ہوتا رہتا ہے اور اس کی رحمت کا نیفان موسلا دھار بارش کی صورت اختیار کر جاتا ہے جسے ہم اس کی قربت

سے تعبیر کرتے ہیں جبکہ گناہوں کے حجابات اللہ کے نور کو گناہ گاروں سے مستور کر دیتے ہیں اور اس کی رحمت کے فیضان کو پھوار کی حد تک کم کر دیتے ہیں اور اسے ہم اس سے دوری سے تعبیر کرتے ہیں۔

وَاللَّهُ أَعْلَمُ بِالصِّرَاطِ

قرآن مجید کی آیات فضیلت میں برابر ہیں

(۴۳) وَالْقُرْآنُ مَنْزَلٌ عَلَى رَسُولِ اللَّهِ عَلَيْهِ وَسَلَّمَ وَهُوَ فِي الْمَصَاحِفِ مَكْتُوبٌ وَآيَاتُ الْقُرْآنِ فِي مَعْنَى الْكَلَامِ كُلُّهَا مُسْتَوِيَّةٌ فِي الْفَضْيَلَةِ وَالْعَظَمَةِ . إِلَّا أَنَّ لِبَعْضِهَا فَضْيَلَةً الدُّكْرِ وَفَضْيَلَةً الْمَذْكُورِ مِثْلُ آيَةِ الْكُرْسِيِّ لِأَنَّ الْمَذْكُورَ فِيهَا جَلَالُ اللَّهِ تَعَالَى وَعَظَمَتُهُ وَصِفَاتُهُ فَاجْتَمَعَتْ فِيهَا فَضْيَلَاتُهُنَّ فَضْيَلَةُ الدُّكْرِ وَفَضْيَلَةُ الْمَذْكُورِ . وَلِبَعْضِهَا فَضْيَلَةُ الدُّكْرِ فَخَسِبَ مِثْلُ قِصَّةِ الْكُفَّارِ وَلَيْسَ لِلْمَذْكُورِ فِيهَا فَضْلٌ وَهُمُ الْكُفَّارُ . وَكَذَلِكَ الْأَسْمَاءُ وَالصَّفَاتُ كُلُّهَا مُسْتَوِيَّةٌ فِي الْعَظَمَةِ وَالْفَضْلِ لَا تَفَاوُتْ بَيْنَهَا .

(۲۳) قرآن مجید رسول اللہ صلی اللہ علیہ وسلم پر نازل ہوا اور مصاحف میں لکھا ہوا موجود ہے۔ قرآن مجید کی تمام آیات کلام اللہ ہونے کی بناء پر فضیلت و عظمت کے اعتبار سے برداشت ہیں۔ البتہ بعض آیات میں کلام اور مذکور کلام ہر دو عظمت و برتری والے ہوتے ہیں جیسے آیت الکرسی میں جو کچھ مذکور ہے وہ اللہ تعالیٰ کی عظمت و جلال اور صفت مقدسہ ہیں لہذا آیت الکرسی کے لیے خود کلام اللہ ہونے کی فضیلت کے ساتھ

ساتھ مندرجات و مضمون کلام کی فضیلت بھی سمجھا ہو گئی ہے۔ جبکہ بعض آیات کی فضیلت و عظمت کے لیے ان کا کلام اللہ ہونا ہی کافی ہے۔ جیسے وہ آیات جن میں کفار کا بیان ہے۔ کیونکہ ان آیات میں جن کا ذکر ہو رہا ہے وہ کفار ہیں جنہیں کچھ بھی فضیلت حاصل نہیں ہے۔ اسی طرح اللہ تعالیٰ کے تمام نام اور اس کی تمام صفات فضیلت و عظمت میں برا بر ہیں اور ان میں کوئی فرق نہیں ہے۔

کسی بھی کلام یا تحریر کے مقام و مرتبہ کو معین کرنے میں دو باتیں نہایت ہی اہم ہوتی ہیں : اول وہ کلام یا تحریر کس شخصیت کی ہے۔ اور دوم اس میں جو کچھ بیان کیا گیا ہے اس کا موضوع کیا ہے؟ صاحب کلام یا تحریر کی ہستی جس قدر جلیل القدر ہو گی کلام یا تحریر کی حیثیت اسی قدر بلند و برتر ہو گی۔ اور اس کلام اور تحریر کے وہ حصے خصوصیت کے ساتھ اہمیت اور قدر و قیمت کے حامل ہونگے جن میں کسی عظیم سوچ اور فکر کو اجاگر کیا گیا ہو، کوئی اچھوتا خیال پیش کیا گیا ہو یا رہنمائی و ہدایت کے لیے رہنماءصول فراہم کیے گئے ہوں۔

قرآن مجید اللہ تعالیٰ کا کلام ہے۔ اور اللہ تعالیٰ کی شخصیت اور ہستی کی عظمت و جلالت مرتبت کسی دلیل کی محتاج نہیں ہے۔ لہذا قرآن مجید سارا کا سارا بلند پایہ اور جلیل الشان کلام ہے۔ تاہم قرآن مجید کے وہ حصے دو ہری فضیلت کے حامل ہیں جن میں لوگوں کو رشد و ہدایت کی موضوع تھن ملایا گیا ہے، ان کے فکر و خیال کو تھیز کرنے کا مواد موجود ہے، یا رب زوالجلال کی عظمت کو بیان کیا۔

اولاً رسول ﷺ

(۴) وَقَاسِمٌ وَظَاهِرٌ وَابْرَاهِيمُ كَانُوا بَنَى رَسُولُ اللَّهِ صَلَى اللَّهُ عَلَيْهِ وَسَلَّمَ وَفَاطِمَةُ وَرُقِيَّةُ وَزِينَبُ وَأُمُّ الْكُلُّثُومِ كُنْ جَمِيعًا بَنَاتِ رَسُولِ اللَّهِ صَلَى اللَّهُ عَلَيْهِ وَسَلَّمَ.

(۳۳) قاسم ، طاہر اور ابراءیم نبی کریمؐ کے بیٹے اور فاطمہ ، رقیہ ، زینب اور ام کلثوم سب کی سب آپؐ کی بیٹیاں تھیں۔

بعض افراد اور فرقوں پر تعصب کا اس قدر غلبہ ہوتا ہے کہ وہ تاریخی حقائق اور محسوس سچائیوں تک کا انکار کر دیتے ہیں۔ عقل کے یہ اندھے صداقت کی چکا چوند روشنی سے بچنے کے لیے خلافات و گمراہی کی تاریکیوں میں چھپنے ہی میں عافیت سمجھتے ہیں اور سدا انہی تاریکیوں میں بمحضہ رہتے ہیں۔

نبی کریمؐ کو اللہ تعالیٰ نے پیشوں اور بیٹیوں سے نوازا تھا اور آپؐ کے تین بیٹے اور چار بیٹیاں تھیں۔ سوائے ابراءیم کے باقی ساری اولاد ام المؤمنین خدیجۃ الکبریٰؓ سے ہوئی۔ نبی کریمؐ نے اپنے بیٹے قاسم کی نسبت سے ابو القاسم کنیت اختیار فرمائی تھی۔ آپؐ کے بیٹے طاہر کا دوسرا نام عبد اللہ تھا۔ آپؐ کے تینوں بیٹے کم عمری ہی میں اللہ کو پیدا ہو گئے تھے۔ البتہ آپؐ کی چاروں بیٹیاں بڑی عمر کو پہنچنی اور ان کی شادیاں ہو میں لور اللہ تعالیٰ نے انھیں اولاد سے نوازا۔

آپؐ کی دو بیٹیاں حضرت رقیہؓ اور حضرت ام کلثومؓ یکے بعد دیگرے حضرت عثمان بن عفانؓ کے نکاح میں آئیں لور انھیں ذوالنورین کا لازوال شرف عطا

کر گئیں۔ آپ کی بیشی حضرت فاطمہ الزہراؓ کی شادی آپ کے چچا زاد بھائی علی بن ابی طالبؑ سے ہوئی۔ نبی کریمؐ ان دونوں سے بے انتہا محبت کرتے تھے۔ کیونکہ علی کی پرورش خود نبی کریمؐ نے کی تھی اور آپ ان پر بہت اعتماد کرتے تھے۔ رسول اکرم ﷺ کو اپنے دونوں نواسوں حضرت حسنؑ اور حضرت حسینؑ سے بہت پیار تھا جو صورت دیرت میں ہو بہو اپنے نانا پر گئے تھے۔

حقائق اور ان کی پہچان

(۴۵) وَإِذَا أُشْكِلَ عَلَى الْإِنْسَانِ شَيْءٌ مِّنْ دَقَائِقِ عِلْمِ التَّوْحِيدِ فَإِنَّهُ يَنْبَغِي لَهُ أَنْ يَعْتَقِدَ فِي الْحَالِ مَا هُوَ الصَّرَابُ عِنْدَ اللَّهِ تَعَالَى إِلَى أَنْ يَجِدَ عَالِمًا فَيَسَّأَلُهُ . وَلَا يَسْعَهُ تَأْخِيرُ الْطَّلبِ وَلَا يُعَذِّرُ بِالْوَقْفِ فِيهِ وَيَكْفُرُ أَنْ وَقَفَ .

(۲۵) اگر کسی انسان پر توحید کے علم کی باریکیوں میں سے کسی بات کا سمجھنا دشوار ہو تو اسے چاہیے کہ فوری طور پر وہ اس کی صحیح اور درست تفصیلات خدا کے پرداز کرتے ہوئے اجمالي طور پر ایمان لے آئے تاوقتیکہ اسے کوئی عالم مل جائے جس سے وہ درست معلومات و تفصیلات جان لے۔ لیکن اس سلسلے میں کسی قسم کی تاخیر کرنے کی گنجائش نہیں اور نہ ہی توقف کرنے پر قابل درگزر سمجھا جائے گا، بلکہ اگر وہ توقف کرے گا تو کافر ہو جائے گا۔

اب تک کی تفصیلات سے عقیدہ کی اہمیت کا اندازہ ہو گیا ہو گا۔
ج تو یہ ہے کہ اعمال کے سلسلے میں کو تھاہی کو نظر انداز کیا جاسکتا ہے اور اس سے درگزر ہو سکتا ہے لیکن عقیدہ کے سلسلے میں کسی بھی قسم کی کو تھاہی اور غفلت ناقابل معافی ہے۔ اس لیے کہ تمام اعمال کا دلرومد اور ہی عقیدہ پر ہے اور عقیدہ اعمال کے

لیے بیان کی حیثیت رکھتا ہے۔ لہذا اگر عقیدہ درست نہ ہو تو اعمال کی پوری عمارت
ناقابل اعتبار قرار پائے گی۔ بقول شاعر :

خشت لول چوں نہ معلم کج
تاڑ یاں رو دیوار کج

یعنی اگر معمار عمارت کی اینٹ ٹیز ہی رکھ دے تو آسمان تک دیوار
ٹیز ہی اٹھتی چلی جائے گی۔

قرآن مجید میں جتنا زور عقیدہ کی درستی پر دیا گیا ہے شاید ہی کسی اور بات پر دیا گیا
ہو۔ قرآن کریم کا ایک تنائی حصہ تو حفص عقیدہ توحید سے متعلق ہے۔ جیسا کہ
ایک حدیث میں سورہ اخلاص کو قرآن کریم کے ایک تنائی کے برادر قرار دیا گیا ہے
جس کا مطلب یہ ہے کہ قرآن مجید کے ایک تنائی میں جو کچھ بیان کیا گیا ہے اس کا
خلاصہ سورے اخلاص میں سو دیا گیا ہے۔ قرآن کریم میں توحید کے علاوہ رسالت،
آخرت، قیامت، جنت اور جنم کے حوالے سے سینکڑوں آیات مبارکہ موجود ہیں۔
اس کے بر عکس اعمال سے متعلق آیات الاحکام کی تعداد مشکل پانچ سو کے لگ بھگ
ہے۔

لہذا یہ ہر مومن کا فرض کے کہ وہ اپنی اوپرین فرست میں اپنے عقیدہ
کو درست کرنے اور اس کے بارے میں ضروری معلومات حاصل کرنے کی کوشش
کرے اور جب تک کسی صاحب علم سے درست معلومات حاصل نہیں کرتا ان پر
اجمالی طور پر ایمان رکھے تاہم اس سلسلے میں بے جا تا خیر اور لاپرواہی کے مرکب
ہونے سے خود کو چاہئے۔

واقعہ مسراج

(۴۶) وَخَبْرُ الْمَعْرَاجِ حَقٌّ وَمَنْ رَدَّهُ فَهُوَ مُبْتَدِعٌ ضَالٌّ.

(۲۶) مسراج کی روایت درست اور حق ہے۔ اس کا منکر بد عقی اور گمراہ ہو گا۔

واقعہ مسراج کے دو حصے ہیں: حصہ اول کا تعلق مکہ مکرمہ میں المسجد الحرام سے بیت المقدس میں المسجد الاقصی تک کے سفر سے ہے جس کا ذکر خود قرآن مجید میں سورہ الاسراء کی ابتدائی آیت کریمہ میں کیا گیا ہے۔ رات کے اس سفر کا انکار کفر ہے، کیونکہ اس کا ذکر خود اللہ تعالیٰ نے اپنے کلام میں کیا ہے اور کلام اللہ کے کسی بھی حصے کی تکذیب اور اسے جھٹلانا کفر ہے۔

دوسرਾ حصہ بیت المقدس میں مسجد اقصی سے آسمانوں تک اور وہاں سے سدرۃ المنقی تک کے سفر کا ہے جس کا ذکر صحیح اور صریح احادیث میں پوری تفصیلات کے ساتھ گیا ہے۔ اس کے انکار کی صورت میں اگرچہ کسی کو کافر نہیں ٹھہرایا جا سکتا ہم یہ ایمان کی کمزوری کی دلیل ہو گی اور ایمان کی کمزوری آدمی کو بد عات اور گمراہی میں بٹلا کرنے کا باعث ہوتی ہے، لہذا اس سے خود کو بچانا چاہیے۔ ضروری نہیں کہ ہر بات جو ہماری عقل میں نہ آسکے وہ غلط اور جھوٹی ہو۔ کیونکہ عقل کا دائرہ کار نہیں محدود ہے۔ وہ تحفظ مادی اشیاء اور طبعی امور کا اور اک کر سکتی ہے۔ غیر مادی اور موارئے طبیعت اشیاء کا اور اک اس کے بس کی بات نہیں ہے۔ کیونکہ عقل اپنی معلومات کے لیے حواس خمسہ پر بھروسہ کرتی ہے اور انہی سے حاصل شدہ معلومات کا تجربہ کر کے نتائج اخذ کرتی ہے اور ہم سب جانتے ہیں کہ ہمارے حواس خمسہ کا دائرہ کار نہیں ہی محدود ہے۔ یہی وجہ ہے کہ اللہ تعالیٰ نے

ہماری رہنمائی کے لیے اور عقل کی مدد کے لیے وحی و الہام کا طریقہ منتخب افراد کے ذریعے ہماری رشد و ہدایت کا انتظام کیا ہے۔

یہ واقعہ معراج ہی ہے جس کی تصدیق پر حضرت ابو بکرؓ کو الصدیق کا شرہ آفاق خطاب ملا جو خود اللہ تعالیٰ کی طرف سے حضرت جبرائیل علیہ السلام کی زبان سے رسول اللہ صلی اللہ علیہ وسلم کو بتایا گیا تھا۔

علامہ اقبال اس واقعہ کے بارے میں کہتے ہیں:

سبق ملائے یہ معراج مصطفیٰ سے مجھے

کہ عالم بشریت کی زد میں ہے گردوں

نبی آخر الزماں صلی اللہ علیہ وسلم کے ایسے مجذات مخلوقہ القدر، شق القمر اور معراج وغیرہ دراصل نفس و آفاق کی تغیر کی عملی پیش گویاں تھیں جنیں جدید سائنس ایک ایک کے سچ ثابت کرتی جا رہی ہے۔

.....

علماتِ قیامت

(۴۷) وَخُرُوجُ الدَّجَالِ وَيَاجُوجَ وَمَاجُوجَ وَطَلُوعُ الشَّمْسِ
مِنْ مَغْرِبِهَا وَنَزُولُ عِيسَى عَلَيْهِ السَّلَامُ مِنَ السَّمَاءِ وَسَائِرُ
عَلَامَاتٍ يَوْمَ الْقِيَامَةِ عَلَىٰ مَا وَرَدَتْ بِهِ الْأَخْبَارُ الصَّحِيحَةُ
حَقُّ كَائِنٍ وَاللَّهُ تَعَالَىٰ يَهْدِي مَنْ يَشَاءُ إِلَىٰ صِرَاطِ الْمُسْتَقِيمِ.

(۷۲) وَجَالَ كَيْ أَمَدَ، يَا جُونِ ماجوج کا خروج، سورج کا مغرب سے طلوع
ہونا، عیسیٰ علیہ السلام کا آسمان سے نازل ہونا اور دیگر تمام علماتِ قیامت
جن کا ذکر صحیح احادیث اور مستند روایات میں آیا ہے سب کے سب سچ اور
حق ہیں اور ہو کر رہیں گے۔


اللہ تعالیٰ جس کو چاہتا ہے سیدھے راستے پر چلنے کے لیے ہدایت
عطافرماتا ہے۔

نبی کریم صلی اللہ علیہ وسلم سے جب قیامت کے بارے میں پوچھا گیا کہ
کب آئے گی، تو آپ نے لا علمی کا اظہار کیا تھا۔ تاہم علماتِ قیامت کے سلسلے
میں کچھ عمومی اور کچھ مخصوص قسم کے واقعات و حادثات کے بارے میں آپ نے
اپنی امت کو ضرور باخبر کیا ہے۔ ان واقعات و علمات کے سلسلہ میں کتب حدیث
میں صحیح احادیث موجود ہیں جن میں سے بعض کی حیثیت قرآن کریم میں مذکور

آیات کی تفسیر و تشریح کی ہے اور بعض میں آپ نے وہی غیر مکملوں کی پیشاد پر اپنے
صحابہ کرام کو کسی واقعہ یا حادثہ سے آگاہ فرمایا جو قیامت کے قرب کی نشانی ہو گی۔
ان تمام پر ہمارا ایمان ہونا چاہیے۔

﴿وَمَا عَلِيْنَا إِلَّا الْبَلَاغُ﴾





Tel:042-37124354
Fax:042 37352795

یوسف ناکیٹ غزنی سڑیٹ اردو بازار لاہور